
ಮೈಸೂರು 


೧೯೩೯ 


ಶ್ರೀ ಪಂ ಎ, ಪ್ರೆ. ೩೦೦೫೩೦೧೨೩೯ 


ಮುನ್ನುಡಿ 


ಮೈಸೂರು ವಿಶ್ವವಿದ್ಯಾನಿಲಯದ ಚಾನ್ಸಲರವರಾದ ಆಳುವ 
ಮಹಾಸ್ವಾಮಿಯವರು: ಮೊದಲನೆಯ ಸೆನೆಟ್‌ ಸಭೆಯ ಪ್ರಾರಂಭೋ 
ತ್ಸವದ ಭಾಷಣದಲ್ಲಿಯೂ, ಪುನಃ ಮೊದಲನೆಯ ಕಾನ್ವೊಕೇಷನ್‌ 
ಮಹೋತ್ಸವದ ಭಾಷಣದಲ್ಲಿಯೂ ವಿಶ್ವವಿ ನಿಲಯದ ಪಾಲಿಗೆ 
ಹಲವು ಕರ್ತವ್ಯಗಳನ್ನು ಅಪ್ಪಣೆ ಮಾಡಿದರು. ಅವುಗಳಲ್ಲಿ ವಿಶೇಷ 
ವಾದವು ಇನೆರಡು: ಒಳ್ಳೆಯ ಕನ್ನಡದಲ್ಲಿ ಬರೆಧ ಪುಸ್ತಕಗಳ 
ಪ್ರಕಟನೆ, ಹಾಗೂ ಕನ್ನಡ" ಸಾಹಿತ್ಯಕ್ಕೆ ಪ್ರೋತ್ಸಾಹ. "ಮುತ್ತು 
ಶ್ರೀಮನ್ಮಹಾರಾಜರವರ ಪ್ರಜೆಗಳಲ್ಲಿ ಯಾರು ಕಾರಣಾಂತರಗಳಿಂದ 
ಕ ಕ್ರಮಬದ್ಧವಾದ ಶಿಕ್ಷ ಶಿಕ್ಷಣಶಿಸ್ತು ಗಳಲ್ಲಿ ಭಾಗವಹಿಸಿ ಪರೀಕ್ಷೆಗಳಿಗೆ ಕೂಡಲು 
ಶಕ್ತರಲ್ಲವೋ ಅಂಥವರಲ್ಲಿ ಜ್ಞಾನಪ್ರಸಾರ ಮಾಡುವುದು; ಅಲ್ಲದೆ 
ಮೈಸೂರು, ಬೆಂಗಳೂರು ಈ ಎರಡು ಒರಿಯ ಪಟ್ಟಣಗಳಲ್ಲಿ ದೊರಕುವ 
ವಿದ್ಯಾಭ್ಯಾಸಾ ನುಕೂಲ್ಯಗಳನ್ನು ಸಡೆದಿಲ್ಲದ, ಸ ಸಂಸ್ಥಾ ನದ 'ಮೂರಪ್ರ ದೇಶ 
ಗಳಲ್ಲಿ ವಾಸಿಸುವ ಜನರಲ್ಲಿ ಉಚ್ಚ ವರ್ಗದ” ಸಂಸ್ಕ ತಿಯನ್ನು 
ಹೆರಡುವುದು. 

ಈ ಇಸ್ಪತ್ತುಮೂರು ವರ್ಷಗಳಿಂದಲೂ ವಿಶ್ವವಿದ್ಯಾನಿಲಯವು 
ಈ ಎರಡು ಮುಖ್ಯ ಥೆ ೀಯಗಳನ್ನು ತನ್ನ ಮುಂದೆ ತಪ್ಪದೆ ನಿಲ್ಲಿಸಿ 
ಕೊಂಡಿದೆ. ಅದರ ಕನ್ನಡ ಪ್ರಕಟನ ಶಾಖೆಯು ಕೆಲವ್ರು ಪ್ರಸಿದ್ಧ 
ಹೆಳಗನ್ನಡ ಕಾವ್ಯಗಳನ್ನು ಎಚ್ಚರಿಕೆಯಿಂದ ಪರಿಷ್ಕರಿಸಿ ` ಅಚ್ಚು 
ಹಾಕಿಸಿದೆ; ಅಲ್ಲದೆ, ಸಾಹಿತ್ಯ ವಿಜ್ಞಾನ ವಿಷಯಗಳನ್ನು ಕುರಿತ 
ಕೆಲವು ಲಘು ಪುಸ್ತಕಗಳನ್ನೂ ಹೊರತಂದಿದೆ. ಪ್ರಚಾರೋಪನ್ಯಾಸ 
ಸಮಿತಿಯವರು ಸಂಸ್ಥಾ ನದ ಎಲ್ಲ ಭಾಗಗಳ ಅನೇಕ ಕೇಂದ್ರಗಳಲ್ಲಿ 
ಹೆಚ್ಚಾಗಿ ಕನ್ನ ನ್ನಡದಲ್ಲಿಯೇ ಉಪನ್ಯಾಸಗಳನ್ನು ನರ್ಪಡಿಸುತ್ತಿದ್ದಾರೆ. 

ಇತ್ತಿ ed ಒಂದು ಫಲದಾಯಕವಾದ ಕಾರ್ಯಕ್ರಮ ಬೆಳೆದು 
ಬರುತ್ತಿದೆ. ನಿಷಯ ಒಂದೊಂದಕ್ಕೆ ಒಂದೊಂದರಂತೆ ಬಿಡಿ ಉಪನ್ಯಾಸ 


iv 


ವನ್ನು ಕೊಡಿಸುವುದರ ಜೊತೆಗೆ, ವಿಶ್ವವಿದ್ಯಾನಿಲಯದ ಅಧ್ಯಾಪಕ 
ಸಂಘದ ಸಹಕಾರದಿಂದ ಸಂಸ್ಕೃತಿ ಸಪ್ತಾಹಗಳೆಂದು ಈಗಾಗಲೇ 
ಕರೆಯಲ್ಪಡುತ್ತಿರುವ ಉಪನ್ಯಾಸಮಾಲೆಗಳನ್ನು ಇಡಿಸಲಾಗುತ್ತಿದೆ. 
ಒಂದೇ ಊರಿನಲ್ಲಿ ಐದಾರು ದಿನ ಭಾಷಣ ಕಾವ್ಯವಾಚನ ಸಂಗೀತಾದಿ 
ಗಳು ಜರುಗುತ್ತವೆ; ಉಪನ್ಯಾಸಗಳು ಸಾಹಿತ್ಯ ವಿಜ್ಞಾನ ಸಮಾಜ 
ವೆಲ್ಲಕ್ಕೂ ಸಂಬಂಧಿಸಿರುತ್ತವೆ. ಈ ಸಪ್ತಾಹಗಳು ನೆರವೇರಿದ ದೊಡ್ಡ 
ಬಳ್ಳಾಪುರ, ದಾವಣಗೆರೆ, ಕೋಲಾರ ಮುಂತಾದ ಎಲ್ಲ ಕಡೆಗಳಿಂ 
ದಲೂ ಅವಕ್ಕೆ 'ಬಹಳ ಮನ್ನಣೆ ದೊರೆತಿದೆ. 

ಈಗ ಅತಿ ಹೊಸದಾದ ಏರ್ಪಾಡಾವುದೆಂದರೆ: ಒಂದೆರಡು 
ಊರುಗಳನ್ನು ಆರಿಸಿಕೊಂಡು, ಅಲ್ಲಿಗೆ ಒಂದು ವರ್ಷದಲ್ಲಿ ಹಲವು ಬಾರಿ 
ಹೋಗಿ, ಕೆಲವು ವಿಷಯಗಳಲ್ಲಿ ಒಂದೊಂದನ್ನೂ ಕುರಿತು ನಾಲ್ಕಾರು 
ಉಪನ್ಯಾಸಗಳನ್ನು ಹೇಳುನ ಯೋಜನೆ. ಅದರಿಂದ ಆ ಊರುಗಳ 
ಜನರಿಗೆ ಅನಲ್ಪಕಾಲ ಎಡೆಬಿಡದೆ ಜ್ಞಾನಬೋಧೆ ಸಿಕ್ಕುವುದು. ಪ್ರತ್ಯಕ್ಷ 
ಕೇಳಿ ಉಪಯೋಗ ಪಡೆದ ಸಭಿಕರ ಗುಂಪಿನಿಂದ ಆಜೆಗೂ ಕೂಡ ಈ 
ಭಾಷಣಮಾಲೆಗಳ ಪ್ರಯೋಜನ ಹರಡಲೆಂಬ ಉದ್ದೇಶದಿಂದ 
ಅವುಗಳನ್ನು ಈ ರೀತಿ ಚಿಕ್ಕ ಹೊತ್ತಗೆಗಳಾಗಿ ಪ್ರಕಟಿಸಿದೆ. 

ನಮ್ಮ ಘನ ಪ್ರಭುಗಳವರು ನಮ್ಮ ವಿಶ್ವವಿದ್ಯಾನಿಲಯಕ್ಕೆ ಎರಡು 
ಪವಿತ್ರ ಕರ್ತವ್ಯಗಳನ್ನು ನೇಮಿಸಿರುವರಪ್ಪೆ; ಸುಲಭ ಸಮಂಜಸ 
ಕನ್ನಡದಲ್ಲಿ ರಚಿಸಿದ ಗ್ರಂಥಗಳ ಪ್ರಕಟನೆ; ಜನತೆಯಲ್ಲಿ ಉತ್ತಮ 
ಬಗೆಯ ಸಂಸ್ಕೃತಿಯ ಪ್ರಸಾರ. ಆ ಎರಡು ಕರ್ತವ್ಯಗಳನ್ನೂ ಈ 
ಮಾರ್ಗವಾಗಿ ಒಂದೇ ಸಾರಿ ಸಾಧಿಸಬಹುದೆಂಬುದೇ ಹೀಗೆ ಉಪನ್ಮಾಸ 
ಗಳನ್ನು ಕೊಟ್ಟು, ಲಘು ಪುಸ್ತಕಗಳನ್ನು ಸಿದ್ಧ ಮಾಡಿದವರ ನಿರೀಕ್ಷೆ 
ಮತ್ತು ಹೆಬ್ಬಯಕೆ. 


ವಿಶ ವಿದ್ಯಾನಿಲಯ, ಮೈಸೂರು, A 
SE ಊ | ಎನ್‌. ಎಸ್‌. ಸುಬ್ಬರಾವ್‌. 


ಅರಿಕೆ 


ಬೇಲೂರಿಗೋ ಹಳೆಯಬೀಡಿಗೋ ಒಬ್ಬರನ್ನು ಕರೆದು 
ಕೊಂಡು ಹೋಗಿ, ಒಂದೇ ಘಂಟಿಯ ಕಾಲದಲ್ಲಿ ದೇವಾ 
ಲಯದ ದರ್ಶನಮಾಡಿಸಲು ಒಪ್ಪಿಕೊಂಡವನ ಅವಸ್ಥೆಯನ್ನು 
ಸುಲಭವಾಗಿ ಊಹಿಸಬಹುದು. ಗುಡಿಯನ್ನು ಬೇಗಬೇಗ 
ಒಂದು ಸುತ್ತುಹಾಕಿಸಿ, ದೇವರಿಗೆ ಒಂದಿಷ್ಟು ಮಂಗಳಾರತಿ 
ಮಾಡಿಸಿ, ಈ ಮದನಿಕಾ ವಿಗ್ರಹದ ನಿಲವನ್ನೋ ಆ ಕಂಬದ 
ಮಾಟವನ್ನೋ ಮೆಚ್ಚಿ ಮೆಚ್ಚಿ ತೋರಿಸುವಷ್ಟರಲ್ಲೇ ಘಂಟಿ 
ಹಾರಿಹೋಗಿಬಿಡುತ್ತದೆ. ನೋಡಲು ಬಂದವರ ಮಾತು 
ಹಾಗಿರಲಿ; ತೋರಿಸಲು ನಿಂತವನಿಗೇ ಸ್ವಲ್ಪವೂ ತೃಪ್ತಿಯಿಲ್ಲ. 
ಪಂಪಮಹಾಕವಿಯ ಪರಿಚಯವನ್ನು ಅಂಗೈಯಗಲದ ಅರು 
ವತ್ತುನಾಲ್ಕು ಪುಟಗಳಲ್ಲಿ ಮಾಡಿಕೊಡಲು ಹೊರಟು ಇದೇ 
ಸಂಕಟವನ್ನು ನಾನು ಪಡಬೇಕಾಯಿತು. ಪಂಪನ ಮಹತ್ತ್ವ 
ವನ್ನೂ ಅವನ ಕಾವ್ಯಗಳ ಬಗೆಬಗೆಯ ಸೊಗಸನ್ನೂ ವಿಶದ 
ವಾಗಿ ನಿರೂಪಿಸಲು ಇಲ್ಲಿ ಎಷ್ಟುಮಾತ್ರಕ್ಕೂ ಸಾಧ್ಯವಾಗಿಲ್ಲ; ಆ 
ಆಸೆಯನ್ನೇ ನಾನು ಇಟ್ಟು ಕೊಳ್ಳು ವಂತಿರಲಿಲ್ಲ. ಈಗಿನ ಕಾಲ 
ದಲ್ಲಿ, ಸಿನಿಮಾ ಮಂದಿರಕ್ಕೆ ಒಂದು ಚಿತ್ರಪಟವನ್ನು ತರಿಸುವ 
ಮುಂಚೆ, ಅದರ ಮೊದಲ ರುಚಿಯನ್ನು ಕಾಣಿಸಿ ಪ್ರೇಕ್ಷಕರಲ್ಲಿ 
ಕುಶೂಹಲವನ್ನು ಹುಟ್ಟಿ ಸುವುದಕ್ಕಾಗಿ ಟ್ರೇಲರ್‌” ಎಂಬ 
ಮುಂಗಾಣಿಕೆಯ ಚಿತ್ರವನ್ನು ತೋರಸುತ್ತಾರಸ್ಟೆ. ಪಂಪನ 
ಕಾವ್ಯಗಳಿಗೆ ಈ ಬಗೆಯ ಪ್ರವೇಶವು ನನ್ನ ಪುಸ್ತಕದಿಂದ 
ಉಂಟಾದರೆ ಸಾಕು. 

ಹಳಗನ್ನಡದ ಬಳಕೆಯಿಲ್ಲದವರಿಗೆ ಪಂಪನ ಬರೆವಣಿಗೆ 
ಸುಲಭವಾಗಿ ಅರ್ಥವಾಗುವುದಿಲ್ಲ... ಪದ್ಯಗಳಲ್ಲಂತೂ 
ಸಂಧಿಯ ನಿಯಮದಂತೆ ಮಾತುಗಳೆಲ್ಲ ಒಂದಕ್ಕೊಂದು ಹೆಣೆದು 


vi 


ಕೊಂಡಿರುವುದರಿಂದ ಸದನಿಭಾಗನೇ ಮೊದಲು ಕಷ್ಟಕೊಡು 
ತ್ತದೆ. ಈ ಪುಸ್ತಕದಲ್ಲಿ ಪಂಪನ ಕಾವ್ಯದಿಂದ ಉದಾಹರಿಸಿರುವ 
ಭಾಗಗಳನ್ನೆಲ್ಲಾ ಆದಷ್ಟುಮಟ್ಟಿಗೆ ಸಂಧಿ ಬಿಡಿಸಿ ವಿರಾಮ 
ಚಿಹ್ನೆಗಳನ್ನು ಉಪಯೋಗಿಸಿ ಅಚ್ಚುಮಾಡಿದೆ. ಈ ಕಾ 
ಭಾಗಗಳ ಸಾರವನ್ನು ಅಲ್ಲಲ್ಲೇ ಕೆಲವು ವಾಕ್ಯಗಳಲ್ಲಿ ಸೂಚಿಸು 
ವುದರ ಮೂಲಕ ಅವುಗಳ ಅರ್ಥವನ್ನು ವಿಶದಪಡಿಸಲು 
ಪ್ರಯತ್ನ ಮಾಡಿದೆ. ಕೆಲವು ಕಠಿನ ಪದಗಳ ಅರ್ಥವನ್ನೂ 
ಕೊಟ್ಟಿದೆ. ಇದೆಲ್ಲದರಿಂದ, ವಾಚಕರಿಗೆ ಪಂಪನ ಕನ್ನಡವು 
ಹೆಚ್ಚು ಶ್ರಮವಿಲ್ಲದೆ ತಿಳಿಯುವಂತಾಗಲಿ. 

ತಿರುಮಕೂಡಲುನರಸೀಪುರದಲ್ಲೂ ಹಾಸನದಲ್ಲೂ ಪಂಪ 
ನನ್ನು ಕುರಿತು ನಾನು ಕೊಟ್ಟ ಉಪನ್ಯಾಸಗಳೇ ಈ ಪುಸ್ತಕಕ್ಕೆ 
ತಳಹದಿ. ಇದನ್ನು ಬರೆಯುವಂತೆ ನನ್ನನ್ನು ಪ್ರೋತ್ಸಾಹಿಸಿ, 
ಬರೆದದ್ದನ್ನು ಪರಿಷ್ಕರಿಸಿ ಉಪಕಾರಮಾಡಿದ ಸಂಪಾದಕ 
ಮಂಡಲಿಯ ನನ್ನ ಮಿತ್ರರಿಗೆ, ಅದರಲ್ಲೂ ಶ್ರೀಮಾನ್‌ 
ಜಿ. ಹನುಮಂತರಾಯರಿಗೆ, ನನ್ನ ಕೃತಜ್ಞತೆಯನ್ನು ಈ 
ಮೂಲಕ ಸಲ್ಲಿಸುತ್ತೇನೆ. 

ಪಂಪನ ಮೇಲೆ ಲೇಖನಗಳೂ ಗ್ರಂಥಗಳೂ ಈ ಮೊದಲೇ 
ಹೊರಬಿದ್ದಿವೆ. ವಾಚಕರ ಸೌಕರ್ಯಕ್ಕಾಗಿ ಅವುಗಳ ಸಣ್ಣ 
ಪಟ್ಟಿಯೊಂದನ್ನು ಮುಂದೆ ಕೊಟ್ಟದೆ. ಈ ಪುಸ್ತಕದ ರಚನೆ 
ಯಲ್ಲಿ ಅವುಗಳಿಂದ ನಾನು ಪಡೆದಿರುವ ಸಹಾಯವನ್ನು ' ಇಲ್ಲಿ 
ಹೃತ್ಸೂರ್ವಕವಾಗಿ ಸ್ಮರಿಸುತ್ತೇನೆ. 


ಮೈಸೂರ, 
ತಾ॥ ೧೫-೧೨-೧೯೩೯. 


ಮಹಾರಾಜರನರ ಕಾಲೇಜು 
J ತೀ. ನಂ. ಶ್ರೀ. 


ಮುಂದೆ ಓದಲು ಸೂಚಕೆ 


ಪಂಪನ ಕಾವ್ಯಗಳು 
" ಆದಿಪುರಾಣಿಂ' (ಮೈಸೂರ: ಓರಿಯೆಂಟಲ್‌ ಲೈಬ್ರರಿ) 
" ಪಂಪಭಾರತಂ ಎಂಬ ವಿಕ್ರಮಾರ್ಜುನವಿಜಯಂ' 
ನ (ಕನ್ನಡ ಸಾಹಿತ್ಯ ಪರಿಷತ್ತು) 
ವಿಮರ್ಶೆ, ಇತ್ಯಾದಿ 
ಶ್ರೀ॥ ಗಳಾದ 
ವಿಸ್‌. ವಿ. ರಂಗಣ್ಣ : " ಪಂಪಭಾರತ ' 


ಎನ್‌. ಅನಂತರಂಗಾಚಾರ್‌ : " ಪಂಪಮಹಾಕವಿ? 
(ಪರಿಷತ್ಪತ್ರಿಕೆ, xv. ೪) 


ವಿ. ಆರ್‌. ಕೃ. ಮತ್ತು ಬಿ. ವೆಂ. : 


" ಪರಭಣಿಯ ತಾಮ್ರಶಾಸನ ಮತ್ತು ಪಂಪಭಾರತ? 
(ಪ್ರಬುದ್ಧ ಕರ್ಣಾಟಕ, 2೪, ೧) 


ಬ, ಎಸ್‌. ವೆಂ.: " ಪಂಪಭಾರತ? 
(ಪ್ರಬುದ್ಧ ಕರ್ಣಾಟಕ, ೩೪, ೪) 


ಎಂ. ಗೋವಿಂದ ಪೈ: " ಪಂಪನ ದೇಶಕಾಲಗಳ 
ವಿಚಾರ? (ಭಾರತಿ, ಸಂ. 1) 
4 ಶ್ರೀ”: " ಕವಿ ಕಂಡ ನಾಡು (ಕನ್ನಡ ನುಡಿ, ]. ೫) 
ಮುಳಿಯ ತಿಮ್ಮಪ್ಪಯ್ಯ : "ನಾಡೋಜ ಪಂಪ? 
"ಆದಿಪುರಾಣಸಂಗ್ರಹ' 
« ಸಮಸ್ತಭಾರತಸಾರ' 


ಜಿ © ೪೫ ಓಟ ಎ 

. ಪರಿಚಯ 

. ಪ್ರಶಸ್ತಿ 


೧೩ 


೩೧ 


೫೬ 


೬೨ 


ಪಂಪ 


೧. ಪರಿಚಯ 


ಸುಮಾರು ಸಾವಿರ ವರ್ಷಗಳ ಹಿಂದೆ ಹೆಸರುಗೊಂಡ 
ಕವಿಯೊಬ್ಬನು ಕನ್ನಡದ " ಕವಿಕುಲಗುರು ವಾಗಿ ನಿಂತಿದ್ದಾನೆ. 
ಅಂದಿನಿಂದ ಇಂದಿನವರೆಗೆ ಅವನ ಕವಿತೆಯನ್ನು ಓದಿ ಮೆಚ್ಚಿದ 
ರಸಿಕರ ಸಂಖ್ಯೆ ಹಾಗಿರಲಿ; ಆ ಅರಕೆಯಿಲ್ಲದ ಭಂಡಾರದಿಂದ 
ಕಂಡಂತೆ ಕಾಣದಂತೆ ಭಾವಗಳನ್ನೂ ಉಕ್ತಿಗಳನ್ನೂ ಸಂಗ್ರಹಿಸಿ 
ತಮ್ಮ ಕಾವ್ಯಗಳನ್ನು ತುಂಬಿಸಿಕೊಂಡ ದೊಡ್ಡ ಪುಟ್ಟ ಕವಿಗಳೇ 
ಎಷ್ಟೋ ಮಂದಿ ಆಗಿಹೋದರು. ವಿಮರ್ಶೆಯ ತಕ್ಕಡಿ 
ಯಲ್ಲಿಟ್ಟು ತೂಗಿ ಹಿಂದಿನದಕ್ಕೆಲ್ಲ ಹೊಸ ಬೆಲೆಯನ್ನು ಕಟ್ಟು 
ತ್ತಿರುವ ಈಗಿನ ಕಾಲದಲ್ಲಿ ಕೂಡ ಈತನ ಸ್ಥಾನ ಮಹತ್ತ್ವ 
ಗಳಿಗೆ ಕುಂದುಕ ಬಂದಿಲ್ಲ. " ಪಸರಿನ ಕನ್ನಡಕ್ಕೊಡೆಯ 
ನೊರ್ವನೆ ಸತ್ಯನಿ ಪಂಪನಾನಗಂ ' ಎಂದು ನಾಗರಾಜನೆಂಬ 
ಕವಿ ಸುಮಾರು ಆರುನೂರು ವರ್ಷಗಳ ಕೆಳಗೆ ಸಾರಿದನು; 
ಅದೇ ಈಹೊತ್ತಿಗೂ ಮಾರ್ದನಿಗೊಡುತ್ತಿದೆ. 

ಇಷ್ಟು ಪ್ರಭಾವಶಾಲಿಯಾದ ಮಹಾಕವಿಯ ಕೃತಿಗಳನ್ನು 
ಸವಿನೋಡುವುದಕ್ಕೆ ಪೀಠಿಕೆಯಾಗಿ ಅವನ ಜೀವನದ ಪರಿಚಯ 
ವನ್ನು ಒಂದಿಷ್ಟು ಮಾಡಿಕೊಳ್ಳ ಬೇಕೆಂಬ ಕುತೂಹಲ ಹುಟ್ಟು 
ವುದು ಸಹಜ. ನಮ್ಮ ಸುದ್ಧಿ ವದಿಂದ ಈ ವಿಷಯದಲ್ಲಿ ಪಂಪನೇ 
ಸಹಾಯವನ್ನು ಒದಗಿಸಿದ್ದಾನೆ. ಅವನು ಬಿಟ್ಟುಹೋಗಿರುವ 
ಕಾವ್ಯಗಳು ಎರಡು. ಇವೆರಡರಲ್ಲೂ--ಮುಖ್ಯವಾಗಿ, "ಆದಿ 
ಪುರಾಣ” ದ ಮೊದಲಲ್ಲೂ " ವಿಕ್ರಮಾರ್ಜುನವಿಜಯ' ದ 
ಕೊನೆಯಲ್ಲೂ--ಅವನು ಸ್ವವಿಷಯವನ್ನು ಹೇಳಿಕೊಂಡಿ 
ದ್ದಾನೆ; ಒಂದೊಂದು ಸಲ ಸಂಕೋಚದ ಎಲ್ಲೆಯನ್ನು ಮಾರಿ 


೨ ಪಂಪ 


ಹೇಳಿಕೊಂಡಿದ್ದಾನೆ. ಇದರ ಜೊತೆಗೆ, ಕಾವ್ಯದ ರಸ ಉಕ್ಕಿ 
ಉಕ್ಕಿ ಬಂದ ಕಡೆ, ಒಂದೇ ಅಭಿಪ್ರಾಯ ಮತ್ತೆ ಮತ್ತೆ ತಲೆ 
ಹಾಕಿದ ಕಡೆ, ಕನಿಯ ಮನೋಧರ್ಮದ ಮುದ್ರೆ, ಬಿದ್ದೇ ಇರು 
ತ್ತದೆ. ಇದೆಲ್ಲದರ ಸಹಾಯದಿಂದ ಪಂಪನ ಕುಲ ಶೀಲ ದೇಶ 
ಕಾಲಗಳ ಪರಿಚಯವನ್ನು ತಕ್ಕಮಟ್ಟಗೆ ಮಾಡಿಕೊಳ್ಳಬಹುದು. 


ಪಂಪನ ಹಿರಿಯರು ಮೊದಲಿಗೆ ವೈದಿಕರು. ಅವನ 
ಮುತ್ತಜ್ಜನ ತಂಡೆಯಾದ ಮಾಧವಸೋಮಯಾಜಿ ಮಂತ್ರ 
ಸಿದ್ಧಿ ಯನ್ನು ಪಡೆದು ದೊಡ್ಡ ಯಾಗಗಳನ್ನು ಮಾಡಿ ಪ್ರಸಿದ್ಧಿ 
ಹೊಂದಿದವನು. ಈತನ ಮಹಿಮೆಯಲ್ಲಿ ಪಂಪನಿಗೆ ಗೌರವ 
ಆದರೆ ತನ್ನ ಯಾಗಧೂಮದಿಂದ ಅವನು ಕೇರ್ತಿಗೆ ಕಪ್ಪು 
ಹತ್ತಿಸಿಕೊಂಡನೆಂದು ವ್ಯಸನವೂ ಆಗಿದೆ. ಈ ಮಾಧವ 
ಸೋಮಯಾಜಿಯ ಸಂತತಿಯಲ್ಲಿ ಹುಟ್ಟಿದ ಅಭಿರಾಮದೇವ 
ರಾಯನೇ ಪಂಪನ ತಂದೆ. ಈತನು ವೈದಿಕಧರ್ಮವನ್ನು ಬಿಟ್ಟು 
ಜೈನಧರ್ಮವನ್ನು ಅವಲಂಬಿಸಿದ್ದಕ್ಕೆ ಕಾರಣವನ್ನು ಸುಪನು 
ಹೀಗೆ ಹೇಳಿದ್ದಾನೆ: 
ಜಾತಿಯೊಳೆಲ್ಲಮುತ್ತಮದ ಜಾತಿಯ ವಿಪ್ರಕುಲಂಗೆ ನಂಬಲ್‌- ಏ- 
ಮಾತೊ ಜಿನೇಂದ್ರಧರ್ಮಮೆ ನಲಂ ದೊರೆ ಧರ್ಮದೊಳೆಂದು ನಂಬಿ ತ- 
ಜ್ಞಾತಿಯನುತ್ತ ಕೋತ್ತರಮೆ* ಮಾಡಿ ನೆಗಟಕ್ಕಿ ದನ್‌- ಇಂತಿರೆ. ಆತ್ಮನಿ- 
ಖ್ಯಾತಿಯನಾತನ್‌-. ಆತನ ಮಗಂ ನೆಗಬ್ಹ ೦3 ಕನಿತಾಗುಣಾರ್ಣನಂ. 


. ಪಂಪನಿಗೆ ತನ್ನ ಬ್ರಾಹ್ಮಣಜಾತಿಯಲ್ಲಿ 'ಹೆಮ್ಮೆಯುಂಟು ; 
ಇಂಥ ಉತ್ತಮ ಜಾತಿಯಲ್ಲಿ ಹುಟ್ಟಿದವನು ನಂಬುವುದಕ್ಕೆ 
ಯೋಗ್ಯವಾದ ಉತ್ತಮ ಧರ್ಮವೆಂದರೆ ಜೀವದಯೆಯಿಂದ 


1 ವಲಂ ನಿಶೇಯವಾಗಿ; 3 ಉತ್ತರೋತ್ತರಮೆ._ ಇನ್ನೂ ಮೇಲಾಗಿ; 
3 ನೆಗಬ್ಬಂ.. ಸ ಸಿದ್ಧಿ ಹೊಂದಿದ. 


ಪರಿಚಯ ಪಿ 


ನಿರ್ಮಲವಾದ ಜೈನಧರ್ಮವೇ ಸರಿಯೆಂದು ಅವನ ಭಾವನೆ. 
ತನ್ನ ತಂದೆ ಜೈನನಾಗಿ, ಶ್ರೇಷ್ಠವಾದ ತನ್ನ ಜಾತಿಯನ್ನು 
 ಶ್ರೇಷ್ಠತರನಾಗಿ ಮಾಡಿದನೆಂದು ಅವನಲ್ಲಿ ಪಂಪನಿಗೆ ತುಂಬ 
ಅಭಿಮಾನ. 

ಹೀಗೆ, ಅನೂಚಾನವಾಗಿ ಬಂದ ಬ್ರಾಹ್ಮಣ ಸಂಪ್ರದಾ 

ದೂತ ಹೊಸದಾಗಿ ಒದಗಿದ ಚೈ ನಸಂಸ್ಕಾರವೂ ಪಂಪನ 
ಬ 1 ಬೆತಿಯಿತು. ಎರಡೂ ವಿಹಿತವಾಗಿ ಕೂಡಿಕೊಂಡುವೇ 
ಹೊರಖು,. ಒಂದನ್ನೊಂದು ಹೊರದೂಡಲಿಲ್ಲ. ಧರ್ಮಾಂತರ 
ದೊಂಧಿದರೂ . ಧರ್ಮಾಂಧತೆ ಇಲ್ಲಿ ಕವಿಯಲಿಲ್ಲ. ಪಂಪನ 
ಮನಸ್ಸು ಎರಡು ಸಂಸ್ಕೃತಿಗಳ ಸಾರವನ್ನೂ ಒಳಕೊಂಡು 
ಪುಪ್ಪಿ ಹೊಂದಿತು, ಉದಾರವಾಯಿತು. ಇದರ ಫಲ ಅವನ 
ಕವಿತೆಗೂ ಒದಗಿತು. ಕ 

ಪಂಪನ ಮನೆತನದವರು ಇದ್ದುದು ವೆಂಗಿಮಂಡಲದ 
ವೆಂಗಿಪಟುವೆಂಬ ಅಗ್ರಹಾರದಲ್ಲಿ. ವೆಂಗಿಮಂಡಲವು ಕೃಷ್ಣಾ 
ಗೋದಾವರೀ ನದಿಗಳ ನಡುವೆ ಪೂರ್ವಸಮುದ್ರದ ಕರೆಯ 
ತನಕ ಮುಟ್ಟಿದ್ದ ವಿಸ್ತಾರವಾದ ನಾಡು. ಇದು ಅಂಧ್ರಭೂಮಿ 
ಯಾದರೂ, ನಮ್ಮ ಸಾಹಿತ್ಯದಲ್ಲಿ ಹೆಸರುವಾಸಿಯಾಗಿರುವ 
ಅನೇಕ ಕನ್ನಡ ಮನೆತನಗಳು ಇಲ್ಲಿ ನೆಲಸಿದ್ದಂತೆ ಗೊತ್ತಾ 
ಗುತ್ತದೆ. ಪಂಪನು ತನ್ನ ಹಿರಿಯರ ಊರಿನಲ್ಲೇ ಹುಟ್ಟಿ 
'ಬೆಳೆದನೆ ಎಂಬ ವಿಷಯದಲ್ಲಿ ಸಂದೇಹವಿದೆ. ಮುಂದೆ ಅವನು 
ದೊಡ್ಡ ಕವಿಯಾಗಿ, ವೆಂಗಿಮಂಡಲದ ಪಶ್ಚಿಮದ ಕಡೆ, ಕನ್ನಡ 
ಸೀಮೆಗೆ ಹತ್ತಿರವಾಗಿ ಲೆಂಬುಳಸಾಟಿಕನೆಂಬ" ಪ ಪಟ್ಟಣದಲ್ಲಿ 


1 ಇದು ನೈಜಾಮರ ರಾಜ್ಯದ ಕರೀಂನಗರ ಜಿಲ್ಲೆಯಲ್ಲಿ ಈಗ ವೇಮುಲ 
ವಾಡ ಎಂಬ ಹೆಸರನ್ನು ಳ್ಳ ಊರು. 





೪ ಪಂಪ 


ರಾಜ್ಯವಾಳುತ್ತಿದ್ದ ಚಾಳುಕ್ಯವಂಶದ ಎರಡನೆಯ ಅರಿಕೇಸರಿಯ 
ಆಸ್ಥಾನವನ್ನು. ಸೇರಿದನು. ಈ ಪ್ರಭುವಿನ ಆಶ್ರಯದಲ್ಲಿ ಕಾವ್ಯ 
ರಚನೆ ಮಾಡಿ, ಅದಕ್ಕೆ ಫಲವಾದ " ಪೂಜೆ ನಗದೆ "ಲಾಭ 
ಗಳನ್ನೆಲ್ಲಾ ಪಡೆದನು. ಹೀಗೆ ಪಂಪನ ಪೂರ್ವೊತ್ತರಗಳು 
ವೆಂಗಿಮಂಡಲಕ್ಕೇ ಸಂಬಂಧಿಸಿದ್ದರೂ ಅವನ ಶೃದಯ ನೆಲಸಿ 
ದ್ಹುದು ಮಾತ್ರ ಅಲ್ಲಿಗೆ ಎಸ್ಟೋ ದೂರದಲ್ಲಿದ್ದ ಬನವಾಸಿ 
ದೇಶದಲ್ಲಿ ಅಚ್ಚ ಕ್ಚಗನ್ನಡ ಪ ಪ್ರಾಂತದ ಮಲೆನಾಡಿನ” ಮಡಿಲಿನಲ್ಲಿ. 
ಪಂಪನು ಮಾಡಿರುವ ಬನವಾಸಿದೇಶದ ವರ್ಣನೆ ತುಂಬ 
ಪ್ರಸಿದ್ಧವಾಗಿದೆ. ದೇಶದೇಶವನ್ನು ಸುತ್ತಿ ಬನವಾಸಿಯ 
ಪ್ರಾಂತಕ್ಕೆ ಬಂದ ಅರ್ಜುನನು ಇಲ್ಲಿಯ ಚೆಲುನಿಗೆ ಮೆಚ್ಚಿ ಆ 
ಮಾತುಗಳನ್ನು ಆಡಿದಂತೆ ಪಂಪನು ನಿರೂಪಿಸಿದ್ದಾನೆ; ಆದರೆ 
ನಿಜವಾಗಿ ಇದು ಪಂಪನ ಹೃದಯದಿಂದಲೇ ಉಕ್ಕಿದ ಹಂಬಲಿ 
ಕೆಯ ಚೆಲುಮೆ: 
ಸೊಗಯಿಸಿ ಬಂದ" ಮಾಮಂರನೆ ತಕ್ತಿಲೆವಳ್ಳಿಯೆ ಪೂತ? ಜಾತಿ ಸಂ- 
ಪಗೆಯೆ ಕುಕಿಲ್ಲ ಕೋಗಿಲೆಯೆ ಪಾಡುವ ತುಂಬಿಯೆ ನಲ್ಲರ- ಒಳ್ಳೊಗಂ 


ನಗೆಮೊಗದೊಳ್‌ ಪಳಂಚಲೆಯೆ* ಕೂಡುವ ನಲ್ಲರೆ__ನೋಟಕ್ರೂ ಡೆ- 
ಆವ ಬೆ- 


ಟ್ಟು ಗಳೊಳಂ- ಅವ ನಂದನವನಂಗಳೊಳಂ ಜನವಾಸಿದೇಶದೊಳ್‌. 


ಹಿಂಡೆ ಪಂಪನು ಬನವಾಸಿಯ ಪ್ರಾಂತದ ದಟ್ಟವಾದ 
ವನಗಳಲ್ಲಿ ಅಲೆದಾಡಿ ಅಲ್ಲಿಯ ಹೂವುಗಳ ಕಂಪನ್ನು ಹೀರಿ, 
ತೆಂಕಣ ತಂಗಾಳಿಗೆ ಮೈಯೊಡ್ಡಿ, ನಲ್ಮೆಯ ಕೇಳಿಗಳಲ್ಲಿ 
ಮೈಮರೆತು ಸುಖಪಟ್ಟಿರಬೇಕು. ಈಗ ಲೆಂಬುಳಪಾಟಕದ 


1 ಬಂದ ಫಲಬಿಟ್ಟ ; ಪೂತ ಹೂವುಬಿಟ್ಟ ; *ಪಳಂಚಲೆಯೆ 
ಸೋಕಿ ಸರಸನಾಡುವಂತೆ. 


ಪರಿಚಯ ೫ 


ಬಿರುಬೇಸಗೆಯ ಎರೆನೆಲದಲ್ಲಿ ಕಾಲ ನೂಕುತ್ತಿರುವಾಗ ಅವನಿಗೆ 
ಆ ಹಳೆಯ ನೆನಪು ಮಿಂಚಿ, ಬನವಾಸಿಯ ನಾಡೆಲ್ಲ ನಂದನ 
ವನದಂತೆ ತೋರುತ್ತಿದೆ. ಅಲ್ಲಿ ಮನುಷ್ಯನಾಗಿ ಹುಟ್ಟ ರಸಿಕ 
ನಾಗಿ ಬಾಳಬೇಕು; ಆ ಅದೃಷ್ಟ ವಿಲ್ಲದಿದ್ದರೆ ಕಡೆಗೆ ಮರಿ 
ದುಂಬಿಯೋ ಕೋಗಿಲೆಯೋ ಆಗಿಯಾದರೂ ಅಲ್ಲಿ ಹುಟ್ಟ 
ವಿಹರಿಸಬೇಕು ಎಂದುಕೊಳ ಳ್ಳುತ್ತಾ ್ಲಾನೆ. ಇಷ್ಟೆ 
ತೆಂಕಣಗಾಳಿ ಸೋಂಕಿಡೊಡಂ- ಸ, »:ಡಿಗೇಳ್ನೊ ಡಂ- ಇುಪನಾಳ್ವ ಗೇ- 
ಯಂ! *ವಿವೊಕ್ಕೊಡಂ ಬಿರಿದ ಮಲ್ಸಿಗೆಗ:ಡೊಡಂ- ಆದ ಕೆಂದೆಲು. 
ಪಂ? ಗೆಡೆಗೊಂಡೊಡಂ ಮಧುಮಹೋತ್ಸ ವಮಾದೊಡಂ- ಏನನೆಂಚೆನ 
ಆರ್‌- 








ಸೂ ಗನ RE ಜತ ಎಸಕ? ಒಂದು 
ಲಲಿತಸುಖದ ಅನುಭವ ಒದಗಿದರೆ, ಅವನ ಮನಸ್ಸು ತಡೆದರೂ 
ನಿಲ್ಲದೆ --ಅಂಕುಶದಿಂದ ಚುಚ್ಚಿದರೂ ಲಕ್ಷ ,ಮಾಡವ ಆನೆ 
ಯಂತೆ ಬನವಾಸಿ ವೇಶವನು" ನೆನೆಮಕೊಳ್ಳು ತ್ತ ದೆ. ಅಲ್ಲಿ 
ಹಿಂಡೆ ಕಂಡ ಇಂಪು ತಂಪು ಸವಿ ಸೊಬಗುಗಳು ತನಚ ಪೃ ದಯ 
ವನ್ನು ಇಷ್ಟುಮಟ್ಟಿಗೆ ಸೆಳೆದಿವೆ. ಪಂಪನು ಎಲ್ಲಿಯೇ "ಇಟ್ಟಿ 
ಬೆಳೆದಿರಲಿ, ಬನವಾಸಿಯ ಮಲೆನಾಡಿನಲ್ಲಿ ಅವನ ಜೀವಮಾ 
ನದ ಸಾರವತ್ತಾದ ಭಾಗ ಕಳೆದಿರಬೇಕು. ಅಲ್ಲಿಯ ಸೊಗಸು 
ಅವನ ಮನಸ್ಸನ್ನು ತಿದ್ದಿ, ಕವಿತಾಶಕ್ತಿ ಕ್ರಿಯನ್ನು ಪುಟಗೊಳಿಸಿರ 
ಬೇಕು. ಅವನ ಕಾವ್ಯದ. ಭಾಷೆ ಕೂಡ ಈ ಬನವಾಸಿ ಪ್ರಾಂತದ 
ಸೆರೆಯಲ್ಲಿದ್ದ " ಪುಲಿಗೆಆ3? ಯ ತಿರುಳ ಕನ್ನಡ. ಲಾಭಕ್ಕಾಗಿ 


ಸ ಇಂಪನಾಳ್ಸ ಗೇಯಂ -- ಮಧುರವಾದ ಗಾಯನ; “ಕೆದಲಂಪಂ 
ಪ್ರೇಮಸುಖವನ್ನು. 3 ಫುಲಿಗೇಠಿ* ಧಾರವಾಡ ಜಿಲ್ಲೆ ಯಲ್ಲಿ ಈಗ 
ಲಕ್ಷ್ಮೇಶ್ವರ ಎಂಬ ಹೆಸರನ್ನುಳ್ಳ ಊರು. 


೬ ಪಂಪ 


ಗೌರವಕ್ಕಾಗಿ ಇತರ ಕಾರಣಕ್ಕಾಗಿ ಅವನು ದೂರದೇಶದಲ್ಲಿ 
ನಿಲ್ಲಬೇಕಾಯಿತು. ಆದರೆ ನಲ್ಲೆಯನ್ನಗಲಿದ ಪ್ರಿಯನಂತೆ, ಈ 
ಪ್ರವಾಸಿ ತನ್ನ ನಚ್ಚಿನ ನಾಡಿಗಾಗಿ ಹಂಬಲಿಸುತ್ತಾನೆ; " ತೆಂಕ 
ನಾಡ ಮಿಕೆಯಲೈ- ಇನ್ನೇಂ ಮನಂ ಬರ್ಕುಮೇ' ಎಂದು 
ನಿಟ್ಟುಸಿರಿಡುತ್ತಾನೆ! 

ಪಂಪನಿಗೆ ಬನವಾಸಿಯ ನೆನಪನ್ನು ಮಾತ್ರ ಉಳಿಸಿ 
ಕೊಟ್ಟು, ವೆಂಗಿಮಂಡಲದ ಪಡುಗಡಿಯಲ್ಲೇ ಅವನನ್ನು ನಿಲ್ಲಿಸಿ 
ಕೊಂಡವನು ಅರಿಕೇಸರಿ. ಪಂಪನ ಗುಣಾತಿಶಯಗಳು ಅರಿ 
ಕೇಸರಿಯ ಮನಸ್ಸನ್ನು ಸೆರೆಹಿಡಿದುವು; ಅವನು ಈ ಕವಿಯನ್ನು 
ಪ್ರೀತಿಯಿಂದ ಬರಮಾಡಿಕೊಂಡು " ವಿಕ್ರಮಾರ್ಜುನ ವಿಜಯ' 
ವನ್ನು ಅವನಿಂದ ಬರಸಿದನು. ಇದಕ್ಕಾಗಿ ಪಂಪನಿಗೆ ಲೆಕ್ಕವಿಲ್ಲ 
ದಷ್ಟು ಒಡವೆವಸ್ತುಗಳನ್ನು ಕೊಟ್ಟದ್ದಲ್ಲದೆ ಧರ್ಮಪುರವೆಂಬ 
ಮನೋಹರವಾದ ಅಗ್ರಹಾರವನ್ನು ಶಾಸನ ಹಾಕಿಸಿ ಕೊಟ್ಟನು. 
ಈ ಮೊದಲೇ ತನ್ನ " ಗುಣಾರ್ಣವ'ನೆಂಬ ಬಿರುದಿಗೆ ಸರಿ 
ಜೋಡಿಯಾಗುವಂತೆ " ಕವಿತಾಗುಣಾರ್ಣವ 'ನೆಂಬ ಬಿರುದನ್ನು 
ಅವನಿಗೆ ಕೊಟ್ಟು ಸನ್ಮಾನಿಸಿದ್ದನು. ಇತ್ತ ಪಂಪನು ಪುರಾಣ 
ಪ್ರಸಿದ್ಧರಾದ ರಾಜರಿಗಿದ್ದ ಉದಾತ್ತಗುಣಗಳನ್ನು ಅರಿಕೇಸರಿ 
ಯಲ್ಲಿ ಕಂಡು ಮೆಚ್ಚಿದನು; ಹೆಚ್ಚೇಕೆ, ಮಹಾಭಾರತದ 
ಅರ್ಜುನನೇ ಸಾಕ್ಷಾತ್ತಾಗಿ ಇಲ್ಲಿದ್ದಂತೆ ಅವನಿಗೆ ತೋರಿತು. 
ಆದಕಾರಣ, ಅರಿಕೇಸರಿ ಬೇರೆಯಲ್ಲ ಅರ್ಜುನ ಬೇರೆಯಲ್ಲ, 
ಇವನೇ ಅವನು ಎಂದು ಕಂಕೋಕ್ತವಾಗಿ ಹೇಳಿ, ಭಾರತ 
ಕಥೆಯಲ್ಲಿ ಅರಿಕೇಸರಿಯ ಚರಿತ್ರೆಯನ್ನು ಬೆರಸಿ ಹೇಳುವ 
ಉದ್ದೇಶದಿಂದ " ವಿಕ್ರಮಾರ್ಜುನ ವಿಜಯ' ವನ್ನು ರಚಿಸಿದನು; 
ತನ್ನ ಸ್ವಾಮಿಯ ಕೀರ್ತಿಯನ್ನು ಎಲ್ಲ ಕಾಲಕ್ಕೂ ನಿಲ್ಲಿಸಿ 
ಕೊಟ್ಟನು. ಇದರಮೇಲೆ, ಪಂಪನು ಕವಿ ಮಾತ್ರವೇ ಅಲ್ಲ; 


ಪರಿಚಯ ೭ 


ಕಲಿಯೂ ಹೌದು. ತನ್ನ ಒಡೆಯನ ಕಾಳಗಗಳಲ್ಲಿ ಅವನು 
ಶೌರ್ಯದಿಂದ ಹೋರಾಡಿದ್ದೂ ಉಂಟು. ಹೀಗೆ ಪ್ರಭುವಿಗೂ 
ಆಶ್ರಿತನಿಗೂ ಬೇಕಾದಷ್ಟು ಪರಸ್ಪರ ಪ್ರಯೋಜನವಾಯಿತು. 


ಆದರೂ, ತನಗೂ ಅರಿಕೇಸರಿಗೂ ಇದ್ದ ಸಂಬಂಧ ಇಷ್ಟು 
ದೂರದಲ್ಲೇ ತಡೆದಿದ್ದರೆ ಪಂಪನು ರಾಜಾಶ್ರಯದಲ್ಲಿ ಹೆಚ್ಚು 
ಕಾಲ ನಿಲ್ಲುತ್ತಿದ್ದನೋ ಇಲ್ಲವೋ. " ಓಲಗಿಸಿ ಬಾಬ್ವುದೆ ಕಷ್ಟಂ- 
ಇಳಾಧಿನಾಥರಂ 'ಎಂಬುದನ್ನು. ಅವನು ತಿಳಿದಿದ್ದನು; ನರೇಂದ್ರ 
ರಲ್ಲಿ ಒಂದು ಕಡೆ ಶೌರ್ಯ, ಔದಾರ್ಯ ಮೊದಲಾದ ಗುಣ 
ಗಳಿದ್ದರೆ ಇನ್ನೊಂದು ಕಡೆ ಮದ, ಅವಿವೇಕ ಮೊದಲಾದುವು 
ಇರುವುದನ್ನು ಅವನು ಕಂಡಿದ್ದನು. ಇದರಮೇಲೆ, ತಾನು 
“ ಅಭಿಮಾನಮೂರ್ತಿ'; ಸಮಯ ಬಿದ್ದರೆ, " ಪೆಡಿರೀವುದೇಂ, 
ಪೆಜರ ಮಾಡುವುದೇಂ, ಪೆಜಿರಿಂದವಪ್ಪುದೇಂ!” ಎಂದು 
ಘೋಸಿಸತಕ್ಕ ಕೆಚ್ಚುಳ್ಳವನು. ಇಂಥ ಸ್ವ ನ್ವತಂತ್ರಪ್ರವೃತ್ತಿಯ 
ಮನುಷ್ಯನು ರಾಜನ ಹತ್ತಿರ ನಿಲ್ಲುವಂತೆ ಕಟ್ಟ ಹಾಕಿದ್ದು-- 
ಸ್ನೇಹ. ಅರಿಕೇಸರಿಗೂ ಪಂಪನಿಗೂ ಇದ್ದ ಸಂಟ ಸ್ವಾಮಿ- 
ಸೇವಕ ಭಾವವನ್ನು ಮಾರಿ, ಪ್ರೀತಿ ಗೌರವಗಳಲ್ಲಿ ಬೇರೂರಿ, 
ಅತ್ಯುತ್ತಮವಾದ ನಿಷ್ಕಪಟಿವಾದ ಸ್ಟೇಹದಲ್ಲಿ ಅರಳಿದಂತೆ 
ತೋರುತ್ತದೆ. ಇವರಿಬ್ಬರ ಹೊಂದಿಕೆಯನ್ನು ಆಲೋಚಿಸಿದಾಗ 
ಕೃಷ್ಣಾ ರ್ಜುನರ- ಅದಕ್ಕಿಂತ ಹೆಚ್ಚಾಗಿ ಕರ್ಣದುರ್ಯೋಧನರ- 
ಗೆಳತಿ ನೆನಪಿಗೆ ಬರುತ್ತದೆ. ಆಶ್ರಯನಿಹೀನನಾಗಿದ್ದ ಕರ್ಣನಿಗೆ 
ದುರ್ಯೋಧನನು ಅಂಗರಾಜ್ಯವನ್ನು ಕೊಟ್ಟು ಅಭಿಸೇಕಮಾಡಿದ 
ಬಳಿಕ, ಈ ಹೊಸ ಸಾಮಂತನನ್ನು 


ಪೊಡಮತುವರ:. ಜೀಯೆ:೦ಬರ್‌ ; 
4 ಕುಡು ದಯೆ:ಗೆಯ್‌ , ಏಂ ಪ್ರಸಾದಂ ತಃ 'ಪೆಡಿಕೊಳ್‌ 


ಲ ಪಂಪ 


ನಡೆಗೆ. ; ಎಮ್ಮ ನಿನ್ನ ಯೆಡೆಯೊಳ್‌ 
ನಡೆಯಲೇಡ. . ಎನಗೆ ಕೆಳೆಯನೈ ರಾಥೇಯಾ. 

ಎಂದು " ಬೇಡಿಕೊಂಡ’ ನಂತೆ! ಅರಿಕೇಸರಿಗೂ ಸಂಪನಿಗೂ 
ಇದೇ ಬಗೆಯ ವೃವಹಾರನಿದ್ದಿರಬಹುಜೆ?- ಸ್ನೇಹ ಸಲಿಗೆಗಳು 
ಎಷ್ಟು ದೂರ ಹೋಗಬಲ್ಲುನೆಂಬುದನ್ನು ಅರಿಕೇಸರಿಯ ಸಹ 
ವಾಸೆದಲ್ಲಿ ಪಂಪನು ಅರಿಯೆ ಇದ್ದರೆ, ತನ್ನ ಕಾವ್ಯದಲ್ಲಿ ಕರ್ಣ 
ದುರ್ಯೋಧನರ ಗೆಳೆತನವನ್ನು ಈಗಿರುವಷ್ಟು ಮಾರ್ಮಿಕವಾಗಿ 
ಚಿತ್ರಿಸಲು ಸಾಧ್ಯವಾಗುತಿ ತ್ರಿರಲಿಲ್ಲನೇನೋ! 

ಅರಿಕೇಸರಿಯ ಪರಿಚಯಕ್ಕೆ ಪಂಪನು ತನ್ನ ಕಾವ್ಯದ 
ಎಷ್ಟೋ ಭಾಗವನ್ನು ಮಾಸಲಾಗಿರಿಸಿದ್ದಾ ನೆ. ಅವನ ವಂಶ 
ಕಥೆಯನ್ನು ಎಷ್ಟು ವಿಸ್ತರಿಸಿದರೂ, ಅನನ ಸಾಹಸವನ್ನು ಎಷ್ಟು 
ಶ್ಲಾಘಿಸಿದರೂ, ಅವನ ಬಿರುದುಗಳನ್ನು ಎಷ್ಟು ಹೊಗಳಿದರೂ 
ಇವನಿಗೆ ತಣಿವಿಲ್ಲ. ಇತಿಹಾಸವನ್ನು ಬರೆಯುವವರಿಗೆ ಇದರಿಂದ 
ಅನೇಕ ಸಂಗತಿಗಳು ಖಚಿತವಾಗಿ ತಿಳಿದುಬಂದಿವೆ. ಆದರೆ ಕಾ 
ಲೋಲರಾದ ನಮಗೆ ಅರಸನಿಗಿಂತ ಕವಿಯ ವಿಷಯದಲ್ಲೇ 
ಆಸಕ್ತಿ ಹೆಚ್ಚು. ಪಂಪನೇ ಕೊಟ್ಟಿರುವ ತನ್ನ ಚಿತ್ರ ಇದು: 

ಕದಳೀಗರ್ಭಶ್ಯಾಮಂ, 

ದುಕುಟಲ ಶಿರೋರುಹಂ, ಸರೋರುಹವದನಂ, 

ಮೃದು ಮಧ್ಯಮ ತನು, ಹಿತ ಮಿತ- 

ಮೃದುವಚನಂ, ಲಲಿತ ಮಧುರ ಸುಂದರ ವೇಷಂ, 
ಪಂಪನದು ಕನ್ನಡಿಗರಿಗೆ ಸಹಜವಾದ ನಸುಗಪ್ಪುಬಣ್ಣ (ಅರಿ 
ಕೇಸರಿಯ ಮೈಬಣ್ಣವೂ ಇದೇ!), ಮಟ್ಟಸನಾದ ಆಕೃತಿ, 
ಮೃದುವಾದ ಗುಂಗುರುಗುರುಳು, ದುಂಡಾದ ಮುಖ; ಇವುಗಳ 
ಜೊತೆಗೆ ಅವನ " ಹಿತಮಿತಮೃದುವಚನ'ವೂ " ಲಲಿತಮಧುರ 
ಸುಂದರವೇಷ'ವೂ ನಮ್ಮನ್ನು ಆಕರ್ಷಿಸುತ್ತವೆ. ಪಂಪನ ದನಿ 

ಯನ್ನು ಕೇಳುವ ಅದೃಷ್ಟ ನಮಗಿಲ್ಲದಿದ್ದರೂ ಅದರ ಗುಣಗಳನ್ನು 
ಅವನ ಕಾವ್ಯಗಳಲ್ಲಿ ಇಂದಿಗೂ ಆಸ್ವಾದಿಸಬಹುದು. ವೇಷ 
'ಭೂಷಣಗಳ ವಿಷಯದಲ್ಲಿ ಅವನಿಗೆ ತುಂಬ ಆಸಕ್ತಿ. ತಾನು 
“ ಲಲಿತಾಲಂಕರಣ ನೆಂದು ಅವನು ಬೇರೊಂದು ಕಡೆ ತಿಳಿಸಿ 
ದ್ದಾನೆ. ಯಾವ ಖುತುವಿಗೆ ಯಾವ ಉಡಿಗೆ ತೊಡಿಗೆ ಒಪ್ಪು 
ತ್ತದೆ, ಯಾವ ಹೊತ್ತಿನಲ್ಲಿ ಹೇಗೆ ರಚನೆಮಾಡಿದಕೆ ಹೊಂದು 
ತ್ರಜೆ--ಎಂಬ ಸೂಕ್ಷ್ಮಾಂಶಗಳಿಗೆ ಗಮನಕೊಡುವ ರಸಿಕತೆ 
ಅವನಲ್ಲಿತ್ತು. ಪಂಪನು * ಸಿಸ್ತುಗಾರ'ನಾಗಿದ್ದನೆಂದರೂ ತಡೆ 
ಯುತ್ತಪೆ. ಇದಕ್ಕೆ ತಕ್ಕಹಾಗೆ, ಶಾನು " ವರಿತಾಕಟಾಕ್ಷ 
ಕುವಲಯವನ ಚಂದ್ರ'ನಾಗಿದ್ದುವನ್ನೂ, ಕೇರಳ ಮಲಯ 
'ಆಂಥ್ರ ಮೊದಲಾದ ನಾಡುಗಳ ಸುಂದರಿಯರು ತನಗೆ ಪ್ರಿಯೆ 
ಯರಾಗಿದ್ದುದನ್ನೂ ಅವನು ಸಂಕೋಚವಿಲ್ಲದೆ ಹೇಳಿಕೊಂಡಿ 
ದಾನೆ. ಪಂಪನು ಸ್ತ್ರೀರೂಪದ ಮೋಹಕತೆಯನ್ನು ಬಲ್ಲವನು; 
“ಒಲುಮೆಯ ತಿರುಳನ್ನು ಕಂಡವನು. ಅವನ ಕಾವ್ಯದಲ್ಲಿ “ಸಾರಂ- 
ಅನಂಗಜಂಗಮಲತಶಾ ಲಲಿಶಾಂಗಿಯರಿಂದಮಕಲ್ತೆ ಸಂಸಾರಂ !' 
ಎಂಬ ಮಾತು ಖುಸಿಶಾಪಕ್ಕೆ ಗುರಿಯಾದ ಪಾಂಡುಮಹಾ 
ರಾಜನ ಬಾಯಿಂದ ಹೊರಡುತ್ತದೆ. ಇದು ಕೇವಲ ಒಂದು 
ಪಾತ್ರದ ಉದ್ಗಾರವಲ್ಲ; ಕವಿಯ ಅಭಿಪ್ರಾಯವೂ ಇದೇ ಆಗಿದ್ದಿ 
ತೆಂದು ಸಂಶಯವಿಲ್ಲದೆ ಹೇಳಬಹುದು. 

ಹೆಣ್ಣಿನ ಸೊಬಗಿಗೆ ಮನಸೋತಿದ್ದ ಪಂಪನು ಅಷ್ಟೇ 
ಸುಕುಮಾರವಾದ ಹೂವುಗಳ ವಿಷಯದಲ್ಲೂ ಉತ್ಸುಕನಾಗಿ 
ದುಮ ಆಶ್ಚರ್ಯವಲ್ಲ. " ಆದಿಪುರಾಣ 'ವ ಹನ್ನೊಂದನೆಯ 
'ಆಶ್ವಾಸದಲ್ಲಿ ಪುಷ್ಪಗಳ ಪ್ರದರ್ಶನವನ್ನೇ ನೋಡಬಹುದು. 
ಪಂಪನ ಕಾವ್ಯದ ರಮಣಿಯರಿಗೆ ಅವುಗಳನ್ನು ಬಿಡಿಸಿ ಮುಡಿದು 
ತೃಪ್ತಿಯಿಲ್ಲ; ಇವನಿಗೆ ಅವುಗಳನ್ನೂ ಅವರನ್ನೂ ವರ್ಣಿಸಿ 


೧೦ ಪಂಪ 


ತೃಪ್ತಿಯಿಲ್ಲ. ಒಂದೊಂದು ಜಾತಿಯ ಹೂವಿನಲ್ಲಿ ಒಂದೊಂದು 
ಗುಣವಿಶೇಷ ಅವನ ಕಣ್ಣಿಗೆ ಬೀಳುತ್ತದೆ. ಆದರೂ ಮಲ್ಲಿಗೆ 
ಯಲ್ಲಿ ಅವನಿಗೆ ಅಭಿಮಾನ ಎಲ್ಲಕ್ಕೂ ಹೆಚ್ಚು. ಮಲ್ಲಿಗೆಯೂ 
ಮಾವೂ ವರ್ಷದ ಉದ್ದಕ್ಕೂ ಬಿಡುತ್ತಿದ್ದರೆ, " ಪೆಅಿತಾವುದು. 
ಸಂಸಾರಸಾರಸರ್ವಸ್ತ ಫಲಂ'! 

ಇನ್ನು ಪಂಪನ ಕಾಲದ ವಿಚಾರ. ತಾನು ಆದಿಪುರಾಣ 
ವನ್ನು ರಚಿಸಿದ್ದು "ಶಕವರ್ಷಮೆಂಟುನೂಜಿಕ್ಕೆ ಕಡೆಯೊಳಜುವತ್ತು 
ಮೂಲಿ ಸಂದಂದು' ಪ್ಲವಸಂವಕ್ಸರದಲ್ಲಿ ಬಂದಿಷ್ಟು ಹೇಳಿ 
ಬಿಡದೆ, ಅದು ಮುಗಿದ ತಿಥಿ ವಾರ ನಕ್ಷತ್ರಗಳನ್ನೂ ಅವನು. 
ಕೊಟ್ಟಿದ್ದಾನೆ. ಇದರಿಂದಲೇ ಕೊಂಚ ತೊಡಕುಂಟಾಗಿದೆ. ಈ 
ರಚನೆಯ ಕಾಲ ಕ್ರಿ.ಶ. ೯೪೧ಕ್ಕೆ ಸರಿಹೋಗುವುದೆಂದೇ 
ಸಾಮಾನ್ಯಭಾವನೆ. ಆದರೆ ಈಚೆಗೆ ಒಬ್ಬಿಬ್ಬರು ವಿದ್ವಾಂಸರು. 
ಲೆಕ್ಕಹಾಕಿ ಅದು ಕ್ರಿ.ಶ. ೯೪೨ ಕೈ ಸಲ್ಲುತ್ತದೆಂದು ಒಂದು. 
ವರ್ಷ ಮುಂದಕ್ಕೆ ನೂಕಿದ್ದಾರೆ. ಆದಿಪುರುಣರಚನೆಯ ಸಹಸ್ರ. 
ವರ್ಷೋತ್ಸವವನ್ನು ಸದ್ಯದಲ್ಲೇ ನಡಸಬೇಕಷ್ಟೆ ; ಇದಕ್ಕೆ, 
ಮುಹೂರ್ತ ಒದಗುವುದು ೧೯೪೧ ರಲ್ಲೇ ೧೯೪೨ ರಲ್ಲೇ 
ಎಂಬುದು ಆದಷ್ಟು ಬೇಗ ನಿಷ್ಕರ್ಷೆಯಾದರೆ ಒಳ್ಳೆಯದು. 

ಪಂಪನು " ದುಂದುಭಿಸಂವತ್ಸರೋದೃವ'ನಾದ್ದರಿಂದ, 
ಆದಿಪುರಾಣವನ್ನು ಬರೆದಾಗ ಅವನಿಗೆ ಮೂವತ್ತೊಂಬತ್ತು 
ವರ್ಷ. ಈವೇಳೆಗಾಗಲೆ ಅವನು ಅರಿಕೇಸರಿಯ ಆಶ್ರಯವನ್ನು 
ಪಡೆದಿದ್ದ ನೆಂಬುದು ಅವನ "ಕವಿತಾಗುಣಾರ್ಣವ' ಎಂಬ ಬಿರುದಿ 
ನಿಂದ ಗೊತ್ತಾಗುತ್ತದೆ. ಅದಾದ ಕೆಲವು. ಕಾಲಕ್ಕೆ ಅವನು 
“ವಿಕ್ರಮಾರ್ಜುನ ವಿಜಯ'ವನ್ನು ರಚಿಸಿದನು; ಈ ಗ್ರಂಥವನ್ನು 
ಒಂದು ವರ್ಷದಲ್ಲಿ ಮುಗಿಸಬೇಕೆಂದು ಅರಿಕೇಸರಿ ಕೋರಿದ 
ನಂತೆ. ಪಂಪನ ನಿರರ್ಗಳವಾದ ಕವಿತಾವಾಹಿನಿಗೆ ಇಷ್ಟು 


ಪರಿಚಯ ೧೧ 


ಕಡಮೆಯ ಅವಧಿ ಕೂಡ ಬೇಕಾಗಲಿಲ್ಲ: 
ಬೆಳಗುವೆನಿಲ್ಲಿ ಲೌಕಿಕಮನ್‌. ಅಲ್ಲಿ ಜಿನಾಗಮಮಂ ಸಮಸ್ತ ಭೂ. 
ತಳಕೆ ಸಮಸ್ತ ಭಾರತಮುಂ. ಆದಿಪುರಾಣವನಮೆಂದು ಮೆಂ"- ಅಸುಂ- 
ಗೊಳುತಿರೆ ಪೂಣ್ಣು ತ ಪೂಣ್ಣ ತೆ೦ಡೆ- ಒಂದು- ಆಲಿದಿಂಗಳೊಳ್‌- 
ಒಂದು ಮೂಡು ತಿಂ- 
ಗಳೊಳೆ ಸಮಾಪ್ತಿ ಯಾದುದೆನೆ ಬಣ್ಣಿ ಸಿದಂ ಕವಿತಾಗುಣಾರ್ಣವಂ ! 
« ಸಮಸ್ತಭಾರತ'ವನ್ನು (ಎಂದರೆ, " ವಿಕ್ರಮಾರ್ಜುನ ವಿಜಯ”? 
ಅಥವಾ " ಪಂಪಭಾರತ'ವನ್ನು) ಆರು ತಿಂಗಳಲ್ಲಿಯೂ " ಆದಿ 
ಪುರಾಣ'ವನ್ನು ಮೂರು ತಿಂಗಳಲ್ಲಿಯೂ ಕವಿತಾಗುಣಾರ್ಣವನು 
ಸಮಾಶ್ರಿಗೊಳ ಸಿಬಿಟ್ಟನು! ಒಂದೇ ವರ್ಷದೊಳಗೆ ಎರಡನ್ನೂ 
ಅವನು ಬರೆದನೆಂದು ಈ ಪದ್ಯಕ್ಕೆ ಕೆಲವರು ಅರ್ಥಮಾಡುತ್ತಾರೆ. 
ಆದರೆ ಪಂಪನ ಶಕ್ತಿಯನ್ನು ಸ್ಥಾಪಿಸುವುದಕ್ಕೆ ಇಷ್ಟು ದೂರ 
ಹೋಗಬೇಕಾಗಿಲ್ಲ. ಈ ಎರಡು ಗ್ರಂಥಗಳ ಶೈಲಿಯನ್ನು 
ಹೋಲಿಸಿದರೆ ಎರಡಕ್ಕೂ ನಡುನೆ ತಕ್ಕಮಟ್ಟಿನ ಕಾಲ ಕಳೆದಿರ 
ಬೇಕೆಂದು ಚೆನ್ನಾಗಿ ಗೊತ್ತಾಗುತ್ತದೆ. 

« ಬೆಳಗುವೆನ್‌- ಇಲ್ಲಿ ಲೌಕಿಕಮನ್‌-, ಅಲ್ಲಿ ಜಿನಾಗ 
ಮಮಂ.`--ಈ ಪ್ರತಿಜ್ಞೆಯನ್ನು ನೆರವೇರಿಸಲು ಪಂಪನು 
ತನ್ನ ಎರಡು ಕಾವ್ಯಗಳಿಗೂ ಆಧಾರವಾಗಿ ಬರಡು ಮಹಾ 
ಕೃತಿಗಳನ್ನೇ ಸಂಸ್ಕೃತದಿಂದ ಆರಿಸಿಕೊಂಡನು: ಒಂದು ವ್ಯಾಸರ 
“ ಮಹಾಭಾರತ', ಇನ್ನೊಂದು ಜಿನಸೇನ-ಗುಣಭದ್ರಸೂರಿಗಳ 
" ಮಹಾಪುರಾಣ '. ವೈದಿಕಧರ್ಮದವರಲ್ಲಿ ಮಹಾಭಾರತ 
ಶೈಿರುವ ಪೂಜ್ಯತೆಯನ್ನು ಇಲ್ಲಿ ವರ್ಣಿಸುವುದು: ಅನಾವಶ್ಯಕ. 
ಮತದ ದೃಷ್ಟಿಯನ್ನು ಬಿಟ್ಟು, ಅದನ್ನು ಪಂಪನಂತೆ ಲೌಕಿಕ 
1 ಮೆಯ್‌ ಅಸುಂಗೊಳುತಿತೆ ಪೂಣ್ಣು (ತಾನು ಹಿಡಿವ ಕಾರ್ಯದ ಅಗಾ 

ಧತೆಗೆ) ಮೈ ಬೆಚ್ಚಿ ಬೆಂಡಾಗುತ್ತಿರಲು ಪ್ರತಿಜ್ಞೆ ಮಾಡಿ. 


೧೨ ಪಂಪ 


ದೃಷ್ಟಿಯಿಂದ ಕೇವಲ ಕಾವ್ಯವಾಗಿ ಪರಿಶೀಲಿಸಿದರೂ,-- 
ಅಲ್ಲಿಯ ಕಥಾವಿಸ್ತಾರ, ಮಾನವನ ಹೃದಯದ ತಳವನ್ನೂ 
ಮಹೋನ್ನತಿಯ ತುದಿಯನ್ನೂ ಕಾಣಿಸುವ ಪಾತ್ರಸೃಷ್ಟಿ, 
ಅಲ್ಲಿಯ ವೈರ, ಸ್ನೇಹ, ಜೀವನಸಮಸ್ಯೈ--ಇದೆಲ್ಲ ಭರತಖಂಡ 
ದಲ್ಲಿ ಮಾತ್ರವಲ್ಲ, ಜಗತ್ತಿನಲ್ಲಿಯೇ ಬೇರೆ ಯಾವ ಇತಿಹಾಸ 
ಕಥೆಯಲ್ಲಿ ಸಿಕ್ಕುತ್ತದೆ! ಜೈನರಲ್ಲೂ " ಹರಿವಂಶಪುರಾಣ'ದ 
ಅಂಗವಾಗಿ ಬರುವ ಒಂದು ಭಾರತಕಥೆಯುಂಟು; ಆದರೆ 
ಅದರ ಸರಣಿಯೇ ಬೇರೆ. ಅಲ್ಲಿ ವ್ಯಾಸಭಾರತದ ವಿಸ್ತಾರವಿಲ್ಲ, 
ಸ್ವಾರಸ್ಯವಿಲ್ಲ. ಪಂಪನು ಜೈನನಾಗಿದ್ದರೂ ವ್ಯಾಸಕಥೆಯನ್ನೇ 
ಅವಲಂಬಿಸಿದ್ದು ಅವನ ಉದಾರದೃಷ್ಟಿಯನ್ನು ತೋರಿಸುತ್ತದೆ 
ಅವನು ನಿಜವಾದ ಕವಿಯೆಂಬುದನ್ನು ಸಾರುತ್ತದೆ. 
ವೈದಿಕಧರ್ಮದನಲಲ್ಲಿ ಮಹಾಭಾರತಕ್ಕಿರುವ ಪೂಜ್ಯತೆಯೇ 
ಜೈನರಲ್ಲಿ ಮಹಾಪುರಾಣಕ್ಕೆ ಇರುವಂತೆ ತೋರುತ್ತದೆ. ತೀರ್ಥಂ 
ಕರರು, ಚಕ್ರವರ್ತಿಗಳು. ಮೊದಲಾದ ಅರುವತ್ತುಮೂರು 
ಮಂದಿ ಜೈನ " ಶಲಾಕಾಪುರುಷ' ರ ಕಥೆಯನ್ನು ಜನ್ಮಾಂತರ 
ಸೆಂಗತಿಗಳೊಡನೆ ಸಂಪ್ರದಾಯಕೃನುಸಾರವಾಗಿ ನಿರೂಪಿಸತಕ್ಕ 
ಸಂಸ್ಕೃತಗ್ರಂಥವೇ " ಮಹಾಪುರಾಣ.' ಇದು ಗುರುಶಿಷ್ಯರಿಬ್ಬರ 
ಕೃತಿ. ನೃಪತುಂಗ ಚಕ್ರವರ್ತಿಯ (ಕ್ರಿ.ಶ. ೮೧೪-೮೭೭) 
ಗುರುಗಳಾದ ಜಿನಸೇನಾಚಾರ್ಯರು ಇದರ ಮೊದಲಿನ ೪೨ 
ಪರ್ವಗಳನ್ನು ರಚಿಸಿ ಕಾಲಾಧೀನರಾದ ಬಳಿಕ ಅವರ ಶಿ 
ರಾದ ಗುಣಭದ್ರಾಚಾರ್ಯರು ಗ್ರಂಥವನ್ನು ಪೂರ್ಣಗೊಳಿಸಿದರು. 
ಮಹಾಪುರಾಣದಲ್ಲಿ ಜೈನತೀರ್ಥಂಕರರೆಲ್ಲರ ಚರಿತ್ರೆಯೂ 
ಬಂದಿದೆ; ಆದರೆ ಮಿಕ್ಕ ಇಪ್ಪತ್ತುಮೂವರ ಕಥೆ ಒಂದು ತೂಕ 
ವಾದರೆ ಆದಿತೀರ್ಥಂಕರನಾದ ವೃಷಭಸ್ವಾಮಿಯದೇ ಒಂದು 
ತೂಕ. ಇದು ಮಹಾಪುರಾಣದಲ್ಲಿ ೪೭ ಪರ್ವಗಳನ್ನು, ಎಂದರೆ 


ಆದಿಪುರಾಣ ೧ಿಷಿ 


ಗ ಚ್ಚಿನ ಭಾಗವನ್ನು, ಆಕ್ರಮಿಸಿ " ಪೂರ್ವಪುರಾಣ ' 
ವೆಂಬ ಪ್ರತ್ಯೇಕವಾದ ಹೆಸರನ್ನು ವ ಪಡೆದಿದೆ. ಇದರ 
ಗಂಭೀರವಾದ ಕಾವ್ಯಶೈಲಿಯನ್ನು ಪಂಪನು ಮೆಚ್ಚಿ, ಆ 
ಮೇಲ್ಬಂಕ್ತಿಯನ್ನೇ ತನ್ನ " ಆದಿಪುರಾಣ'ದಲ್ಲಿ ಅನುಸರಿಸಿದನು. 
ಆದಿಪುರಾಣ ವಿಕ್ರಮಾರ್ಜುನವಿಜಯಗಳೆರಡರಲ್ಲೂ ಹೀಗೆ 
ಪಂಪನು ಕಾವ್ಯಕ್ಕೆ ಮಾನಸಿ ಬೃಗಳನ್ನೇ ಆರಿಸಿಕೊಂಡಿದ್ದಾ ನೆ; 
ಈ ಅಗಾಧಕಾರ್ಯಕ್ಕೆ ತಕ್ಕ ನಮ್ರತೆಯನ್ನೂ ತೋರ್ಪಡಿಸಿ 
ದ್ದಾನೆ. " ಆನ್‌ ಧುಷ್ಯನೆನ್‌- ; ಈ ಕಥಾಬ್ಬಿಯುಮನೇನ್‌- 
ಈಸಲ್‌' ಮನಂದಂದೆನೋ ' ಎಂದು ಒಂದರಲ್ಲೂ, " ವ್ಯಾಸ 
ಮುನೀಂದ್ರ ರುಂದ್ರವಚನಾಮೃತವಾರ್ಧಿಯನೀಸುವೆಂ, ಕವಿ 
ಸನೆನ್‌- ಎಂಬ ಗರ್ವಮೆನಗಿಲ್ಲ' ಎಂದು ಇನ್ನೊಂದರಲ್ಲೂ 
ಪೀಠಿಕಾಭಾಗದಲ್ಲೇ ವಿನಯದ ಮಾತುಗಳು ಬಂದಿವೆ. 
ಪಂಪನು ಈ ಎರಡು ಸಾಗರಗಳನ್ನೂ ಈಜಿ ಆಚೆಯ ತಡಿಗೆ 
ಸೇರಿದ ಬಗೆಯನ್ನು ಇನ್ನು ಗಮನಿಸೋಣ. 


೨. ಆದಿಪುರಾಣ 


ಆದಿಪುರಾಣದಲ್ಲಿ ಎರಡು ಫಲಗಳನ್ನು ಜೊತೆಜೊತೆಗೇ 
ಸಾಧಿಸಬೇಕೆಂದು ಪಂಪನ ಪ್ರಯತ್ನ: " ನೆಗಬ್ಬ- ಆದಿಪುರಾಣ 
ದೊಳ್‌- ಅಜೀ್‌ವುದು ಕಾವ್ಯಧರ್ಮಮಂ ಧೆರ್ಮಮುಮಂ ' 
ಎಂದು ಅದರ ಪ್ರಾರಂಭದಲ್ಲಿ ಅವನೇ ಹೇಳಿದ್ದಾ ನೆ. ಧರ್ಮವು 
ಅಗತ್ಕವಾಗಿ ಕಾವ್ಗದ ತಿರುಳಾಗಬಹುದು; "ಕಸವುಕ್ಕುವಂತೆ 
ಅದನ್ನು ನಿರೂಪಿಸಲೂಬಹುದು. ಆದರೆ ಎಷ್ಟೋ ವೇಳೆ ಧರ್ಮದ 


೧೪ ಪಂಪ 


ಹೆಸರಿನಲ್ಲಿ ವ್ಯಾಖ್ಯಾನಗಳೂ ಮತವಿಚಾರಗಳೂ ತಲೆಹಾಕಿ 
ಕಾವ್ಯರಸವನ್ನು ಬತ್ತಿಸುತ್ತವೆ. ಪಂಪನ ಆದಿಪುರಾಣಕ್ಕೂ ಈ 
ದೂರು ತಪ್ಪಿಲ್ಲ. 

ಹೀಗಾಗುವುದಕ್ಕೆ ಮುಖ್ಯವಾದ ಕಾರಣವು ಜೈನಪುರಾಣದ 
ಸ್ವರೂಪದಲ್ಲೇ ಇವೆ. ಅದರಲ್ಲಿ, ಲೋಕದೇಶಾದಿ ವಿಭಾಗ 
ಗಳು, ಶಪೋಮಹಿಮೆೆ ಜನ್ಮಾಂತರ ಕಥೆಗಳು, ತೀರ್ಥಂಕರನಿಗೆ 
ಕೊನೆಯ ಜನ್ಮದಲ್ಲಿ ನಡಿಯುವ "ಪಂಚಮಹಾಕಲ್ಯಾಣ'ಗಳು, 
ಅವನು ಮಾಡಿದ ಧರ್ಮೇಪದೇಶ-ಈ ಮೊದಲಾದುವನ್ನೆಲ್ಲಾ 
ಜೈನಸಂಪ್ರದಾಯಕ್ಕೆ ಅನುಸಾರವಾಗಿ ಕವಿ ವರ್ಣಿಸಲೇಬೇಕು. 
ಪಂಪನಿಗೆ ಆಧಾರಗ್ರಂಥವಾಗಿದ್ದ ಸಂಸ್ಕೃತ " ಪೂರ್ವಪುರಾಣ' 
ದಲ್ಲಿ ಈ ಅಂಶಗಳೆಲ್ಲಾ ತುಂಬ ವಿಸ್ತಾರವಾಗಿ ಬಂದಿವೆ. ತನ್ನ 
ಕಾವ್ಯವು ಜೈನಧರ್ಮದ ಕೈಪಿಡಿಯೂ ಆಗಬೇಕಾಗಿದ್ದು ದರಿಂದ 
ಪಂಪನು ಅವನ್ನು ಕೈ ಬಿಡದೆ ಸಂಗ್ರಹಿಸಬೇಕಾಯಿತು. ಕಥೆ 
ಹೇಳುವುದರಲ್ಲಿ ಕೂಡ ಅವನು ಸಂದರ್ಭಗಳನ್ನು ವ್ಯತ್ಯಾಸ 
ಮಾಡುವ ಹಾಗಿರಲಿಲ್ಲ; ತನ್ನ ಕಲ್ಪನಾಶಕ್ತಿಗೆ ಎಡೆಗೊಡುವು 
ದಕ್ಟಾಗಿ ಸಂಪ್ರದಾಯವನ್ನು ಮಾರುವ ಹಾಗಿರಲಿಲ್ಲ. ಆದ 
ಕಾರಣ, ಆದಿಪುರಾಣ ರಚನೆಯಲ್ಲಿ ಪಂಪನು ಕೈಕಟ್ಟಿಸಿಕೊಂಡು 
ಪಟ್ಟುಗಳನ್ನು ತೋರಿಸುವ ಗರಡಿಯಾಳಿನಂತೆ ಕಾಣಿಸುತ್ತಾನೆ. 

ಜಿನಸೇನರ ಪೂರ್ವಪುರಾಣಕ್ಕೆ ಪಂಪನು ಹೊತ್ತಿರುವ 
ಸಾಲವನ್ನು ಮೊದಲೇ ಒನಪ್ಪಿಕೊಂಡುಬಿಡುವುದು ಉತ್ತಮ. 
ಕಥಾಸರಣಿಯನ್ನು ಮಾತ್ರವಲ್ಲ, ಎಸ್ಟೋ ಭಾವಗಳನ್ನು ಕೂಡ 
ಅವನು ಅಲ್ಲಿಂದಲೇ ಸ್ವೀಕರಿಸಿದನು. ಪಂಸನ ಕಾವ್ಯದ ಎಷ್ಟೋ 
ಪದ್ಯಗಳೂ ವಚನಖಂಡಗಳೂ--ಕೆಲವು ಉತ್ತಮವಾದ ಪದ್ಯ 
ಗಳು ಕೂಡ ಪೂರ್ವಪುರಾಣದ ಭಾಗಗಳ ಅನುವಾದದಂತಿವೆ. 
ಸಂಸ್ಕೃತ ಮಹಾಕೃತಿಯೊಂದರ ಸಾರವನ್ನು ಕನ್ನಡದಲ್ಲಿ ಭಟ್ಟ 


ಆಗಿಪುರಾಣ ೧೫ 


ಯಿಳಿಸುವುದು ಹೇಗೆಂಬುದಕ್ಕೆ ನಿದರ್ಶನವಾಗಿ ಆದಿಪುರಾಣ 
ಹುಟ್ಟಿದಂತಿದೆ. ಇಷ್ಟನ್ನು ಹೇಳಿದ ಬಳಿಕ, ಪಂಪನ ಪರವಾಗಿ 
ಈ ಮಾತುಗಳನ್ನೂ ಹೇಳಬೇಕು. ಪೂರ್ವಪುರಾಣದ್ದು ಅತಿ 
ವಿಸ್ತಾರದ ಧಾಟಿ; ಮಾತೆತ್ತಿದರೆ ಮತಪ್ರಕ್ರಿಯೆ ದೀರ್ಫ 
ವಾಗಿ ಬರುತ್ತದೆ; ಅದರ ಧಾರ್ಮಿಕಸಂಗತಿಗಳಲ್ಲಿ ಕಾವ್ಯವಾಹಿನಿ 
ಎಷ್ಟೋ ವೇಳೆ ಅದೃಶ್ಯವಾಗಿಬಿಡುತ್ತದೆ. ಆದಿಪುರಾಣದಲ್ಲಾ 
ದರೆ ಈ ಅಂಶಗಳೆಲ್ಲ ಸಂಗ್ರಹವಾಗಿ ಬಂದಿವೆ; ಮರಳು ನೆಲ 
ಇಲ್ಲೂ ಒಮ್ಮೊಮ್ಮೆ ಕಾಣಿಸಿಕೊಂಡರೂ ಕಾವ್ಯದ ಹೊಳೆ ಆ 
ಜಾಗದಲ್ಲಿ ಕೂಡ ಒಂದು ರೇಖೆಯಷ್ಟಾದರೂ ಮಿಂಚುತ್ತದೆ. 
ಅಲ್ಲದೆ, ಸಂಪನ ಸ್ವತಂತ್ರ ಪ್ರತಿಭೆಯಿಂದಲೇ ಚಿಮ್ಮಿದ ಉತ್ಕೃಷ್ಟ 
ಕಾವ್ಯಧಾರೆಯೂ ಇಲ್ಲಿ ಬೇಕಾದಷ್ಟು ಉಂಟು. 

ಆದಿಪುರಾಣದ ಕೆಲವು ನೀರಸವಾದ ಸಂಗತಿಗಳನ್ನೂ 
ವಿವರಣೆಗಳನ್ನೂ ಬಿಟ್ಟರೆ ಅದೊಂದು ಉತ್ತಮ ಕಾವ್ಯವಾಗು 
ತ್ತದೆ. ಇದರಲ್ಲಿ ಪಂಪನು ಜೈನಧರ್ಮದ ಒಳತಿರುಳನ್ನು ರ 
ವಾಗಿ ನಿರೂಪಿಸಿದ್ದಾನೆ. ಇಲ್ಲಿ ಬರುವ ಬೇರೆ ಬೇರೆ ಕಥೆಗಳೆಲ್ಲ 
ಒಂದು ಮುಖ್ಯೋದ್ದೇಶಕ್ಕೆ ಅಧೀನವಾಗಿ ಹೆಣೆದುಕೊಂಡು, 
ಕಾವ್ಯದ ಜೀವವಾದ ರಸೈಕ್ಯವನ್ನು ಸಾಧಿಸುತ್ತವೆ. ಈ ಮೂಲ 
ಸೂತ್ರವು ಪೂರ್ವಪುರಾಣದಲ್ಲಿ ಇಲ್ಲವೆಂದಲ್ಲ; ಆದರೆ ಅದರ 
ಸ್ವರೂಪ ಎದ್ದು ಕಾಣುವಂತೆ, ವಾಚಕರಿಗೆ ಹೃದ್ಯವಾಗುವಂತೆ 
ರಚಿಸಿದ ಯಶಸ್ಸು ಪಂಪನಿಗೆ ಸಲ್ಲಬೇಕು. 

ಮಾನವನ ಸಹಜಪ್ರನೃತ್ತಿ ಭೋಗದ ಕಡೆಗೆ. ಇತ್ತ, 
ವಿಷಯಸುಖದಲ್ಲಿ ವ್ಯಾನೋಹಗೊಂಡು ಅದನ್ನು ಸಡೆಯುವುದ 

ಗಿ: ಸಂಸಾರದಲ್ಲಿ ತೊಳಲುತ್ತಾನೆ; ಅತ್ತ, ಕೀರ್ತಿವೈಭವ 

ಗಳಿಗೆ ಬೆರಗಾಗಿ ಅವನ್ನು ಸಾಧಿಸಲು ಮನ್ನುಗ್ಗುತ್ತಾನೆ. 
ಇದೆಲ್ಲವನ್ನು ಪಡೆದರೂ ಅವನಿಗೆ ಉಳಿಯುವುದು ಅತೃಪ್ತಿ. 


೧೬ ಪಂಪ 


ದೊರೆತ ರಸ ಅವನ ಬಾಯಾರಿಕೆಯನ್ನು ಇಂಗಿಸುವುದಿಲ್ಲ; 
ಇನ್ನಷ್ಟು ಹೆಚ್ಚಿಸುತ್ತದೆ. ಇದರ ಮೇಲೆ, ಪಡೆದ ಭೋಗ 
ಗಳೂದರೂ ನೆಲೆಗೊಂಡು ನಿಲ್ಲುತ್ತವೆಯೆ? ನೋಡನೋಡು 
ತ್ತಿದ್ದಹಾಗೆಯೇ ಕೈಯಲ್ಲೇ ಕರಗಿಬಿಡುತ್ತವೆ. 'ಭೋಗದ ಕೊನೆ 

ಗವೆಂದು, ವೈಭವದ ಕೊನೆ ವೈರಾಗ್ಯವೆಂದು ಮನವರಿಕೆ 
ಯಾಗುವ ವರೆಗೆ ಜೀವನಿಗೆ ಮುಕ್ತಿಯಿಲ್ಲ. ಈ ತತ್ತ್ವವು 
ಹಿಂದೂದೇಶದ ವೈದಿಕ-ಅವೈದಿಕ ದರ್ಶನಗಳೆಲ್ಲಕ್ಕೂ ಒಟ್ಟಿನ 
ಮೇಲೆ ಸಮಾನವಾಗಿದ್ದರೂ ತೀವ್ರತಪಶ್ಚರ್ಯವನ್ನು ಬೋಧಿ 
ಸುವ ಜೈನದರ್ಶನದಲ್ಲಿ ಇದಕ್ಕೆ ಹೆಚ್ಚಿನ ಪ್ರಾಶಸ್ತ ಕುಂಟು. 
ಪ್ರತಿಯೊಬ್ಬ ಜೈನತೀರ್ಥಂಕರಿನ ಚರಿತ್ರೆಯೂ "ಸಾರದ 
ಅಸಾರತೆಯನ್ನೂ ಸಂನ್ಯಾಸದ ಮಹತ್ತ್ವವನ್ನೂ ಬೋಧಿಸು 
ತ್ತದೆ. ಈ ತತ್ತ್ವ ಮಿಕ್ಕೆಲ್ಲ ಕಡೆಗಿಂತ ರಮ್ಯವಾಗಿ ಕಾವ್ಯಮಯ 
ವಾಗಿ ರೂಪುಗೊಂಡಿರುವುದು ಆದಿತೀರ್ಥಂಕರನ ಚರಿತ್ರೆಯಲ್ಲಿ. 

ಆದಿನಾಥನು ತಪಸ್ಸಿನಿಂದ ಧರ್ಮಾಮೃತವನ್ನು ಸಾಧಿಸಿ 
ಲೋಕಕ್ಕೆಲ್ಲ ಮಳೆಗರೆದ ವೈರಾಗ್ಯಮೂರ್ತಿ. ಈ ಪರಿಪಾಕ 
ವನ್ನು ಪಡೆಯುವುದಕ್ಕೆ ಅವನ ಜೀವ ಎಷ್ಟೋ ಜನ್ಮಗಳನ್ನು 
ಎತ್ತ ಬೇಕಾಯಿತು. ಸಾಟಕದ ದೃಶ್ಯಗಳಂತೆ ಈ ಜನ್ಮಗಳು 
ಒಂದನ್ನೊಂದು: ಹಿಂಬಾಲಿಸುತ್ತವೆ. ಹಿಂದೆ ಜಯವರ್ಮನೆಂಬ 
ರಾಜಪುತ್ರನಾಗಿ ಹುಟ್ಟಿದ್ದಾಗ ಈ ಜೀವನಿಗೆ ತೀವ್ರವಾದ 
ಭೋಗಾಸಕ್ತಿ ಹೇಗೆ ಉಂಟಾಯಿತು, ಆದರ ವಾಸನೆ ಜನ್ಮ 
ಜನ್ಮಕ್ಕೂ ಹೇಗೆ ಬೆನ್ನುಹತ್ತಿತು, ಧರ್ಮಶ್ರದ್ಧೆ ಯಾವಾಗ 
ಹುಟ್ಟಿತು, ವಿಷಯಾಸಕ್ತಿ ಹೇಗೆ ಸಡಿಲಿತು, ವೈರಾಗ್ಯ ಹೇಗೆ 
ಬಲಿಯಿತು ಎಂಬ ಸೂತ್ರ ಈ ಕಥೆಗಳಿಗೆಲ್ಲಾ ಏಕಮುಖ 
ವಾದ ಹೊಂದಿಕೆಯನ್ನು ಕೊಡುತ್ತದೆ. ತೀರ್ಥಂಕರನಿಗೆ ಬೇರೆ 
ಬೇರೆ ಜನ್ಮಗಳಲ್ಲಿ ಸಂಬಂಧಪಟ್ಟಿದ್ದವರ ಭವಾವಳಿಗಳೂ ಇವು 


ಆದಿಪುರಾಣ * ೧೭ 


ಗಳೊಂನಿಗೆ ಹೆಣೆದುಕೊಂಡು ಮೂಲತತ್ತ್ವವನ್ನೇ ಪುಷ್ಟಿ 
ಗೊಳಿಸುತ್ತವೆ. ಇಲ್ಲಿ ನಾವು ಆದಿನಾಥನ ಪೂರ್ವಕಥೆಯ 
ಒಂದೆರಡು ಸಂಗತಿಗಳನ್ನು ಮಾತ್ರ ನೋಡುವುದು ಸಾಧ್ಯ. 
ಆದಿನಾಥನು ಹಿಂದೆ ಲಲಿತಾಂಗದೇವನಾಗಿ ದೇವಭೂಮಿ 
ಯಲ್ಲಿ ಹುಟ್ಟಿದ್ದಾಗ ಅವನಿಗೆ ಸ್ವಯಂಪ್ರಭೆಯೆಂಬ ಪ್ರಿಯೆ 
ಒದಗಿದಳು. ಆ ಮನೋಮೋಹನೆಯ ಸೊಬಗನ್ನು ವರ್ಣಿಸು 
ವುದು ಪಂಪನಿಗೂ ಆಸೆದಳನೆನಿಸುತ್ತದೆ; 
ಗಲ ವ ರಾಂಗಣಜನದ ರೊ ಧ್ರಗಳೆಲ್ಲಂ- ಅದು- ಈಕೆಯೊಂದು ದೇ- 
ಸೆಗೆ ನಿವಿರ್ವೊಂದು ಪುರ್ನಿನ ನಯಸ್ಕೆ _ ಅಮರ್ವೊಂದದಗುಂತಿಗೆ3., 
ಒಂದು ಭಂ- 
ಗಿಗೆ, ನೆಂಬ್ವಂದು ಮೆಲ್ಸಿನ ತೊದಳ್ನು ಡಿಗಪ್ಪೊಡಂ- ಎಯ್ದೆ ವಾರವು3 -ಏ- 
ನೊಗಸ:ಗ*ವೆ.ಂದು ತಳ್ಳ 8. ಅಗಲನ- ಆಕೆಯನಾ ಲಲಿತಾಂಗವಲ್ಲಭಂ. 
ತಾನು ದೇವಲೋಕದಲ್ಲಿ ಹುಟ್ಟಿದ್ದು ಈ ಸ್ವಯಂಪ್ರಭೆಯ ನಲ್ಮೆ 
ಯಿಂದ ಸಾರವತ್ತಾಯಿತೆಂದು ಲಲಿತಾಂಗನು ಭಾವಿಸುತ್ತಾನೆ. 
ಆದರೆ ಈ ಸುಖ ಎಷ್ಟು ದಿನ! ಜೈನಜಗತ್ತಿನಲ್ಲಿ ದೇವತೆಗಳು 
ಹೆಸರಿಗೆ ಮಾತ್ರ ಅಮರರು; ಮಿಕ್ಕವರಂತೆ ಅವರಿಗೂ ಮರಣ 
ವುಂಟು. ಲಲಿತಾಂಗನು ಮುಡಿದಿದ್ದ ಹೂಮಾಲೆ ಬಾಡಿತು, 
ಅವನ ದೇಹಕಾಂತಿ ಮಸಕಾಯಿತು ;--ಇನ್ನು ಆರು ತಿಂಗಳಿಗೆ 
ಅವನ ಕೊನೆಯೆಂಬ ಸೂಚನೆ ಮುಟ್ಟಿತು. ಸುರಭೋಗವನ್ನು 
ಬಿಡಲಾರದೆ ಅವನು ನನ್ನನ್ನು ಉಳಿಸಿಕೊಳ್ಳಿರೆಂದು ಯಾರು 
ಯಾರಿಗೋ . ಅಂಗಲಾಚುತ್ತಾನೆ; ಶರೀರಗಳು ಎರಡಾದರೂ 
ಒಂದೇ ಪ್ರಾಣವೆಂಬಂತಿದ್ದ ತನ್ನ ಪ್ರಿಯೆಗೆ ಮೊರೆಯಿಡುತ್ತಾನೆ. 
ಸನಮಿರ್ಮೊಂದು ಪುರ್ನಿನ ನಯಕೆ ಬ್ಬ ಹಾರಿಸುವ ಒಂದು ನಯಕ್ಕೆ; 
3 ಅದಗುಂತಿಗೆ_ ಅತಿಶಯಕ್ಕೆ ; *ಎಯ್ದೆ ವಾರವುಹತಿ ತ್ತಿರಕ್ಕ್ಯೂ ಬರು 
ವುದಿಲ್ಲ; ೬ ಏನ್‌ ಒಗಸುಗಂ-- ಏನು ನಿಶೇಷ(?); ಕತಳ್ತು-- ಸೇರಿ, 
2 


ಬಾ 


೧೮ | ಪಂಪ 


ಆದರೆ ಅವನನ್ನು ಅಂತಕನ ಕೈಯಿಂದ ಬಿಡಿಸುವವರು ಯಾರು? 
ಅಂತಕನಿಗೇ ಮೊದಲು ಆ ಅಧಿಕಾರವಿಲ್ಲ: 
ನಿನಗೊರ್ವಂಗಲ್ಲವಸ್ಥಾ ೦ತರಂ-, ಅಮ :ರೆಇನಕ್ಕೆ ಲ್ಲನಾ ಪಾಂಗೆ!. ಕಾರು- 
ಜೃನಿನಾದಂ ನಿನ್ನನ್‌- ಆದಂ ನಗಿಸುಗುೂಂ.. ಎಟಿಮುಯ್ತ ೦ತಕಂಗಿಲ್ಲ, 
ದೇವಾಂ- 
ಗನೆಯರ್‌ ಮಾಟಿಂಪರೇ?, ಪೇಟ್‌ ! ಜನನ ಮೃತಿ ಜರಾತಂಕ ಶೋಕಾ- 
ಗಿ ಯಿಂದೆ- ಆ. 
ವನುಮಾ ಸಂಸಾರದೊಳ್‌ ಬೇಯದನ್‌- ಒಳನೆ ! ಶರಣ್‌ ಧರ್ಮ- 
ದೀದೆ- ಒಂದುಮುಂಟೀ! 
ಎಂದು ಅವನ ಜೊತೆಯ ದೇವತೆಗಳು ಎಚ್ಚರಿಸಿದರು. ಬಳಿಕ 
ಲಲಿತಾಂಗನು ತನ್ನ ಜೀವಿತದ ಮಿಕ್ಕ ಕಾಲವನ್ನು ಜಿನಾರ್ಚನೆ 
ಯಲ್ಲಿ ಕಳೆದ್ಕು ಶರತ್ಕಾಲದ ಮೋಡದಂತೆ ಕರಗಿಹೋಗಿ 
ವಜ್ರಜಂಘನೆಂಬ ವಿದ್ಯಾಧರಕುಮಾರನಾಗಿ ಹುಟ್ಟುತ್ತಾನೆ. 
ಇತ್ತ ಅವನನ್ನು ಕಳೆದುಕೊಂಡ ಸ್ವಯಂಪ್ರಭೆ ಕಂಗೆಟ್ಟು, 
“...ಎರ್ದೆಯಾಣ್ಮನೆನ್ನರಸನೆಲ್ಲಿದನೋ ಲಲಿತಾಂಗವಲ್ಲಭಂ |? 
ಎಂದು ಹಲುಬುತ್ತಾ, ಕೊನೆಗೆ ತಾನೂ ಜಿನಧ್ಯಾನದಲ್ಲಿ ಕಾಲ 
ಕಳೆದು, ಶ್ರೀಮತಿಯೆಂಬ ರಾಜಕುಮಾರಿಯಾಗಿ ಹುಟ್ಟುತ್ತಾಳೆ. 
ಹಳೆಯ ವಾಸನೆಗಳು ಜನ್ಮಾಂತರಕ್ಕೆ ಹಿಂಬಾಲಿಸಿ ಬರುವಂತೆ 
ಹಳೆಯ ಸಂಬಂಧಗಳೂ ಈ ವಜ್ರಜಂಘ ಶ್ರೀಮತಿಯರನ್ನು 
ಹಿಂಬಾಲಿಸುತ್ತವೆ. “ ಭವದಿಂದಂ ಭವದೊಳ್‌ ಶಗುಳ್ದು* 
ಪರಮಸ್ನೇಹಂಗಳಿಂತೀಗಳ್‌- ಇಲ್ಲಿವರಂ ಬಂದುವು.' ಒಬ್ಬರನ್ನೊ 
ಬ್ಬರು ಪ್ರಸಂಗಾಂತರದಿಂದ ಸಂಧಿಸಿ, ನಲ್ಲನಲ್ಲೆಯರಾಗಿ ಮತ್ತೆ 
ಕೂಡಿದರು. ತನ್ನ ಜೀವ ಬಯಸುತ್ತಿದ್ದ ಭೋಗಗಳೆಲ್ಲವನ್ನೂ 


3 ಈ ಪಾಂಗೆ__ಈ ರೀತಿಯೇ; 3 ಅದಂ--ನಿಶೇಷನಾಗಿ; * ಮಾಲಾಂ 
ಪರೇ - ಪ್ರತಿಭಟಸಿ ನಿಲ್ಲುತ್ತಾರೆಯೇ? * ತಗುಳ್ನು--ಹಿಂಬಾಲಿಸಿ. 


ಆದಿಪುರಾಣ ೧೯ 


ವಜ್ರಜಂಘನು ಶ್ರೀಮತಿಯೊಂದಿಗೆ ಬಹುಕಾಲ ಅನುಭವಿಸಿ 
ದನು. ಹೀಗಿರುವಲ್ಲಿ ಒಂದು ರಾತ್ರಿ ಸೆಜ್ಜೆಯ ಮನೆಯಲ್ಲಿ ಈ 
ದಂಪತಿಗಳು ಮಲಗಿರುವಾಗ ಒಂದು ಸಂಗತಿ ನಡೆಯಿತು. 
ಕೇಶಸಂಸ್ಥಾರಕ್ಕೆಂದು ಅಗ್ಗಿಷ್ಟಿಕೆಯಲ್ಲಿ ಸುವಾಸನೆಯ ಧೂಪ 
ದ್ರವ್ಯವನ್ನು ಬೇಕಾದಷ್ಟು ಹಾಕಿ, ಸೆಜ್ಜೆ ವನೆಯ ಗವಾಕ್ಷಗಳನ್ನು 
ತೆಕೆದಿಡುವುದನ್ನು ಸೆಜ್ಜೆವಳನು ಮರೆತುಬಿಟ್ಟಿದ್ದನು. ಇದರ 
ಫಲವಾಗಿ ಹೊಗೆ ಸುತ್ತಿಕೊಂಡು, ವಜ್ರಜಂಘ ಶ್ರೀಮತಿಯರು 
ಉಸಿರುಕಟ್ಟಿ ಪ್ರಾಣಬಿಟ್ಟರು: 
ಮೊದಲೊಳ್‌ ನೀಳ್ದು ಪೊದಳ್ದು * ಪರ್ಬಿ ಪದಪಂ ಕೈಕೊಂಡು3 ಷುಂದೈಸಿ3 
ಮಾ- 
ಇದೆ, ತನ್ನಂದದೊಳೇಬಕ್ಕಿಗುಂದದೆ, ನಿರುದ್ಧೋಚ್ಛ್ಛ್ವಾಸಮಪ್ಪನ್ನೆ ಗಂ 
ಫುದಿದು-, ಆ ದಂಪತಿಯಂ ಪುದುಂಗೊಳಿಸಿ* ಲೋಕಾಶ್ಚರ್ಯಮಂ ರ್ಯ 
| ಸೌಂ. 
ದುದು ಕೃಷ್ಣಾಗರು ಧೂಸಧೂಮನಿವಹಂ ಕೃಷ್ಣೊ €ರಗಂ ಕೊಲ್ಪವೋಲ್‌! 
ಗವಾಕ್ಷಗಳನ್ನು ತೆರೆಯದೆ ಮರೆತಷ್ಟರಿಂದಲೇ ಇಷ್ಟು ಅನಾ 
ಹುತವಾಗಬಹುದೆ? ಭೋಗದ ಸಾಮಗ್ರಿಯಾದ ಆ ಸುಗಂಧ 
ಧೂಮವು ಕೃಷ್ಣಸರ್ಪದಂತೆ ಈ ಭೋಗಿಗಳನ್ನು ಕೊಲ್ಲಬಹುದೆ? 
ದೀಪದ ಕುಡಿ ಆರುತ್ತಲೂ ಮನೆಯಲ್ಲಿ ಕತ್ತಲೆ ಹೆಬ್ಬುವಂತೆ, 
ಹಿಂದೆಲ್ಲ ತೊಳಗುತ್ತಿದ್ದ ಅವರ ಸುಂದರದೇಹಗಳು ಈಗ ನೋಡ 
ನೋಡುತ್ತಿದ್ದ ಹಾಗೆಯೇ ಕಪ್ಪುತಿರುಗಿದುವು! ಸಂಸಾರದ 
ಭೋಗಗಳೇ ಹೀಗೆ: ಹಾವಿನ ಹೆಡೆಯಂತೆ ಮೋಹಿಸಿ ಮುಟ್ಟಿ 
ಕೊಲ್ಲುತ್ತವೆ! 


೩ ಪೊದಳ್ದು._ಹೊರಹೊಮ್ಮಿ; 3 ಪಡಪಂ ಕೈಕೊಂಡು... ಸ್ಫುರಣೆ 
ಹೊಂದಿ; ? ಮಂದೈಸಿ -- ದಟ್ಟವಾಗಿ ; 4 ಪುದುಂಗೊಳಿಸಿ--ಒಡ 
ಗೂಡಿಸಿ. 


೨೦ ಪಂಪ 


ಈ ದುರಂತ ದೃಶ್ಯದಲ್ಲಿ ಕೂಡ, ಒಂದು ಸಾರವತ್ತಾದೆ 
ಅಂಶವು ಪಂಪನ ಗಮನವನ್ನು ಸೆಳೆದಿದೆ: 


ಬಿಡದೆ ಫೊಗೆ ಸುತ್ತ, ತೋಳಂ 

ಸಡಿಲಿಸದಾ ಪ್ರಾಣವಲ್ಲಭರ್‌ ಪ್ರಾಣಮನ್‌- ಆಂ- 

ದು- ಒಡಗಳೆದರ್‌ : ಓಸಪರ"- ಓಪಸೊಳ್‌- 
ಒಡಸಾಯಲ್‌ ಪಡೆದರ್‌ 1 ಇನ್ನವೇಂ ಸೈಪೊಳವೇ 


ಆ ಪ್ರಾಣವಲ್ಲಭರು ಬಿಗಿದ ತೋಳನ್ನು ಸಡಿಲಿಸದೆ ಒಟ್ಟಿಗೇ 
ಪ್ರಾಣಬಿಟ್ಟಿರಂತೆ. “ ಒಡಗೂಡಿ. ಬಾಳಿದ ಪ್ರಿಯರು ಒಡಗೂಡಿ 
ಸಾಯುವುದರಂಥ ಪುಣ್ಯವುಂಟೀ | > ಎಂದು ಪಂಪನು ಕೇಳು 
ತ್ತಾನೆ. ಈ ಪ್ರಶ್ನೆ ಅವನ ಮನೋಧರ್ಮವನ್ನು ಪ್ರತಿಬಿಂಬಿ 
ಸುವ ಕನ್ನಡಿ. ಈ ಸೆಜ್ಜೆವನೆಯ ಪ್ರಸಂಗದ ನಿರೂಪಣೆಯಲ್ಲಿ 
ಪಂಪನು ಪೂರ್ವಪುರಾಣವನ್ನೇ ಹೆಜ್ಜೆ ಹೆಜ್ಜೆಗೂ ಅನುಸರಿಸಿ 
ದ್ದರೂ, ಈ ಪದ್ಯ ಮಾತ್ರ ಸಂಪೂರ್ಣವಾಗಿ ಅವನದು; ಇದನ್ನು 
ಸ್ವಲ್ಪ ವ್ಯತ್ಯಾಸದೊಡನೆ ವಿಕ್ರಮಾರ್ಜುನವಿಜಯದಲ್ಲೂ 
(v೪. ೯೩) ಸೇರಿಸಿ, ಇದರ ಭಾವ ತನಗೆ ಬಲು ಮೆಚ್ಚಿಕೆ 
ಯಾವದ್ದೆಂಬುದನ್ನು ಸು ುಟಿಪಡಿಸಿದ್ದಾನೆ. 

ಹೀಗೆ ಅಪ್ರಯಾಸವಾಗಿ ಸಹಮರಣವನ್ನು ಹೊಂದಿದ 
ವಜ್ರಜಂಘ ಶ್ರೀಮತಿಯರ ಪ್ರೇಮಸಂಬಂಛ ಮುಂದಿನ 
ಜನ್ಮಕ್ಕೂ ತಪ್ಪಲಿಲ್ಲ; ಭೋಗಕಾಂಕ್ಷೆಯೂ ಮುಗಿಯಲಿಲ್ಲ. 
" ಭೋಗಭೂಮಿ'ಯಲ್ಲೇ ಇವರು ಮತ್ತೆ ಹುಟ್ಟಿ ಸುಖವನ್ನು 
ಸವಿಯುತ್ತಿರುವಾಗ ಅಲ್ಲಿಗೆ ಆದಿನಾಥನ ಜನ್ಮಾಂತರದ ಗೆಳೆಯ 
ನೊಬ್ಬ ನು ಬಂದು ಕನಿಕರದಿಂದ ಎಚ್ಚರಿಸುತ್ತಾ ತೆ. (ಹಿಂದೊಮ್ಮೆ 
ಇವನಿಗೆ ಜಿನಧರ್ಮದಲ್ಲಿ ಅಭಿರುಚಿಯನ್ನು ಹುಟ್ಟಿ ಸಿದ್ದ ವನೂ 
ಈತನೇ. — 


ಆದಿಪುರಾಣ ೨೧ 


4 ನಿನಗೆ ಜಯವರ್ಮನಾದಂ- 

ದಿನ ಭವದಿಂದಿತ್ತ ಭೋಗಕಾಂಕ್ಷೆಯೆ ತಿಣ್ಣಂ3 ; 

ಮನಡೊಳ್‌ ಸಮ್ಮಕ್ತ್ವದ ದೆಸೆ- 

ಯಿನಿಸಿಲ್ಲ ದಲ್‌-! ಅನ್ಮು3, ಕೈಕೊಳಲ್ಕಿದು ಕಾಲಂ. 
ಎಂದು ಬೋಧಿಸಿ, ಭೋಗತೃಷ್ಲೆಯನ್ನು ಸಡಿಲಿಸುತ್ತಾನೆ; 
ದಂಪತಿಗಳಿಬ್ಬ ರಿಗೂ ಸೆ ಸಮ್ಯುಗ್ಹ ರ್ಶನ" ವನ್ನು ಕೈಕೊಳಿಸುತ್ತಾ ನೆ. 

ಮನೆಯಿಂದ ಮನೆಗೆ ಹೋಗುವಂತೆ ನಮ್ಮ ಕಥಾ 
ನಾಯಕನು ಬೇರೆ ಬೇರೆ ಜನ್ಮಗಳನ್ನೆತ್ತಿ, ಹೆಚ್ಚುಹೆಚ್ಚಿನ ಸರಿ 
ಪಾಕವನ್ನು ಹೊಂದಿದ ಕಥೆಯನ್ನು ಇಲ್ಲಿ ವಿವರಿಸಜೇಕಾಗಿಲ್ಲ. 
ಕಟ್ಟ ಕಡೆಗೆ ಅವನು ಭೂಮಿಯ ಮೇಲೆ ಹದಿನಾಲ್ಕನೆಯ 
ಮನುವಾದ ನಾಭಿರಾಜನಿಗೆ ವೃಷಭಸ್ವಾಮಿ ಅಥವಾ ಪುರುದೇವ 
ನೆಂಬ ಹೆಸರಿನ ಮಗನಾಗಿ ಫಯ 'ಿನ್ನವನ್ಷೆತ್ತಿ ವನು. ಈ 
ವೇಳೆಗೆ ಅವನ ಭೋಗಾಸಕ್ತಿ ಕ್ಷೀಣವಾಗಿಬಿಟ್ಟಿರುತ್ತದೆ. ಅವನು 
ಸಂಸಾರದಲ್ಲಿ ಅಂಟಿಯೂ ಅಂಟದಂತೆ ಬಾಳಿ, `'ಸಂಸ್ಯಾಸಕ್ಕೆ 
ಹೊರಡುವ ಕಾಲ ಒದಗಿತು. ಈ ಸ ಬಟ ಸಮಯ 
ದಲ್ಲಿ, ಅದಕ್ಕೆ ಹೊಂದಿಕೊಳ್ಳುವಂತೆ ಸಂಸಾರದ ಅನಿತ್ಯತೆಯನ್ನು 
ಅನನಿಗೆ ಕೊನೆಯ ಬಾರಿ *ಮನಗಾಣಿಸುವ ಬಡ ಸಂಗತಿ 
ನಡೆಯುತ್ತದೆ. ಆದಿಪುರಾಣದ ಸಾರವೇ ಇದೆಂದು ಬೇಕಾದರೂ 
ಹೇಳಬಹುದು ; ಪಂಪನು ತವನು; ಉಜ್ಜ ಶ್ಯ ಲವಾದ ರೀತಿಯಲ್ಲಿ 
ನಿರೂಪಿಸಿದ್ದಾ ಕೆ. 

ಪುರುಜೇವನು ಸಾಮಂತಗಣದ ನಡುವೆ ಸಭೆಯಲ್ಲಿರು 
ವಾಗ ಇಂದ್ರನು ಆತನನ್ನು ನಾಟ್ಯಪ್ರಸಂಗದಿಂದ ಓಲೈ ಸಬೇ 
ಕೆಂಬ ಭಕ್ತಿಯಿಂದ ಅಲ್ಲಿಗೆ ಬಂದನು. ಅವನ ಬಿನ್ನಹಕ್ಕೆ ಪುರು 


ತಃ ತಿಣ್ಣಂ- ಕಠಿನ ಪ್ರಬಲ; 3 ಅಮ್ಮ ಅಪ್ಪ! 
8 ಸಮ್ಮ ಗ ಗ್ಹರ್ಶನ ಜೈನಧರ್ಮದಲ್ಲಿ ದೃಢವಾದ ನಂಬಿಕೆ. 


೨೨ ಪಂಪ 


ದೇವನು " ನಿಮಗೆ ಯಾವುದು ಸಂತೋಷವೋ ಅದಾಗಲಿ' 
ಎಂದು ಮುಗುಳುನಗೆಯೊಡನೆ ಸಮ್ಮತಿಕೊಡಲು, ದಿವೃಸಂಗೀತ 
ಮೊದಲಾಯಿತು. ಬಳಿಕ, ನೀಳಾಂಜನೆಯೆಂಬ ಆಮರನರ್ತರಕಿ 
ಮುಂದೆ ಬಂದಳು: 

ಎನಿಸಿದ ನೀಳಾಂಜನೆ ಕ. 

ರ್ಬಿನ ಬಿಲ್ಲಿಂ ಮಸೆನ ವ:ದನನ ಕಣೆ" ಬರ್ದಕಿ- 

ತ್ತೆ 3 ನಿಸುತ್ತೆ- ಒಳಪೊಕ್ಕ ಳ್‌ ಜಭೋಂ- 

ಕೆನೆ ನಿಖಿಳಜನಾಂತರಂಗಮಂ ರಂಗಮುಮಂ.... 
ತೆಕೆ ಸರಿಯಿತು; ಮದನನೂ ಸಜ್ಜಾದನು. ನೀಳಾಂಜನೆಯ 
ನಾಟ್ಯದ ಬೆಡಗನ್ನು ಕೇಳಬೇಕೆ! 

ತಾಳದ ಲಯಮುಂ £೮3 ನೀ- 

ಭಾಳಕ?, ಹಾರದ ಪೊದಳ್ಹ ಮುತ್ತು- ಎಂಬಿವು ಮುಂ- 

ಮೇಳಿಸಿ ಕೈಗೊಂಡವು ಲುಳಿ- 


ಅವಳ ಯನ ಹೊಸ ಸೊಗಸಿನಲ್ಲಿ ನಾಟ್ಯಾಗಮವೇ 
ಹೊಸದಾಯಿತು. ತನ್ನ ಹುಬ್ಬಿ ನ ಒಂದು ಚಲನೆಯಿಂದ ಅವಳು 
ಪಕ್ಕವಾದ್ಯದವರಿಗೆ ಲಯವನ್ನು ಸೂಚಿಸುವಳು. ಒಂದು ಕಡೆಗೆ 
ಅವಳು ಕಣ್ಣು ತಿರುಗಿಸಿದರೆ ಅಲ್ಲಿ ಬೆಳುದಿಂಗಳು ತುಂಬಿದಂತಾ 
ಗುವುದು. ಸಭೆಗೆ ಬಂದಿದ್ದ ದೇವತೆಗಳಂತೆ ಮಾನವರೂ ಎವೆ 
ಯಿಕ್ಕದೆ ಅವಳ ಅಂಗಸೌಷ್ಠವ ವವನ್ನು ನೋಡುವರು. 


ಅವಯವದಿಂದವೆ ದೇವಾಂ- 
ಗವಸ್ತ್ರದುಳ್ಳು ಡೆ*ಯನ್‌- ಆಕೆಯೋಸರಿಸುವ, ಸೂ- 


3 ಕಣೆ-_ಬಾಣ;; * ಬರ್ದುಕಿತ್ತು- ಹೊರಬಿದ್ದಿತು. 3ನೀಳಾಳಕ.... 
ಕಪ್ಪಾದ ಮುಂಗುರುಳು; . "ಲುಳಿತಾಳಕಿ- ಇಲ್ಲಿ, ನೀಳಾಂಜನೆ. 
* ಉಳ್ಳುಡೆ ಒಳ ಉಡುಪು. 


ಆದಿಪ್ರರಾಣ ತಿತ್ಲಿ 


ಸುವ ಹಾರಲತೆಯೆನ್‌- ಅಳವಡಿ- 
ಸುವ ಭಂಗಿಯೆ ಮದನರಃಜರಾಜ್ಯವಿಳಾಸಂ ! 


ಇಂಥ ಮೋಹಿನಿಯ ಸ ಮಿಕ್ಕ ನೋಟಕರ ಮನಸ್ಸು 
ಸೂರೆಹೋಗುವ ಮಾತಿರಲಿ; ಅದು ಪುರುಪರಮೇಶ್ವರನ ಮನ 
ಸೈನ್ನೂ ರಂಜಿಸಿತು ಶುದ್ಧ ಸ್ಥ ಸ ಸೈಟಕದಲ್ಲಿ ಬೇರೊಂದು” ವಸ್ತುವಿನ 
ಕಾಂತಿ ನಿರ್ಲೇಪವಾಗಿ ರಚಿಸುವಂತೆ 


ಹೀಗೆ ಜೀವನದ ಸುಖಸಾರವೇ ಇದೆಂಬಂತೆ ನೀಳಾಂ 

ಜನೆಯ ಅತಿಶಯ ನಾಟ್ಯವು ನಡೆಯುತ್ತಿರುವಾಗ, ಅದರ ನಡು 
ವೆಯೇ ಅವಳ ಆಯುಸ್ಸು ಮುಗಿಯಿತು; ಮಿಂಚು ಹೊಳೆದು 
ಮರೆಯಾಗುವಂತೆ ಅವಳು ರಂಗಸ್ಥಳದಲ್ಲಿ ಇದ್ದಕ್ಕಿದ್ದಹಾಗೆ 
ಅದ್ಭ ಶೈಯಾದಳು. ಇದೆಲ್ಲವನ್ನೂ ಸೂತ್ರಧಾರನಾಗಿ ನಿಂತು 
ನೋಡುತ್ತಿದ್ದ, ಬಹುಶಃ ನಿರೀಕ್ಷಿಸಿದ್ದ, ಇಂದ್ರನು ರಸಭಂಗಕ್ಕೆ 
ಎಡೆಗೊಡದೆ ಅದೇ ಕ್ಷಣದಲ್ಲಿ ಅದೇ ರೀತಿಯ ಬೇಕೊಂದು 
ಪಾತ್ರವನ್ನು ಅನುಸಂಧಿಸಿ, ನಾಟ್ಯ ನಿಲ್ಲದೆ ಮುಂದುವರಿಯುವಂತೆ 
ಮಾಡಿದನು. ಅಲ್ಲಿ ನೆರೆದಿದ್ದ ದೇವಮಾನವರಲ್ಲಿ ಯಾರಿಗೂ 
ಈ ರಹಸ್ಯದ ಅರಿವೇ ಆಗಲಿಲ್ಲ. ಆದರೆ ಪುರುದೇವನಿಗೆ ಮಾತ್ರ 
ತಿಳಿಯಿತು. ದೇಹ ಎಷ್ಟು ಅನಿತ್ಯ  ವೆಂಬುದನ್ನು ಕಂಡು ನಳ 
ಬೆರಗಾದನು ; ಒಡನೆಯೇ ಗಾಢನೈರಾಗ್ಯ ಅವನ ಮನಸ್ಸಿನಲ್ಲಿ 
ನೆಲೆಗೊಂಡಿತು: 

ಕೋಟ ತೆಅಿಎಂದಮೆಸೆವೀ 

ನಾಟಕನುಂ ತೋಟಿ ಮಾಣ್ದ ಳಿಲ್ಬಳ್‌3 ; ಬಗೆಯೊಳ್‌ 


ನಾಟಿ:ವಿನಂ- ಅಮರಿ? ಸಂಸ್ಥ ತಿ- 
ನಾಟಿಕಮುಮನೆನಗೆ ನೆಲೆ ತೋಲಿ?ದಳೀಗಳ್‌ ! 


1 ಮಾಣ್ಣ ಳಿಲ್ಲಳ್‌.-ಸುಮ್ಮನಾಗಲಿಲ್ಲ ;  ಅಮರಿ.ದೇವಾಂಗನೆ. 


ವಿ೪ ಪಂಪ 


ತನು ರೊಪ ವಿಭವ ೮ಉ೨?ವನ- 
ಧನ ಹಾಗ ಅವರಾದಿನಳ್ಳಿನ ಎಣೆ-: ಕ:ಡುವಿ:0.- 
ಚಿನ ಪೊಳೆಸ್ರ ಮುಗಿಲ ನೆಲಲ"- ಇಂ. 


ದ್ರನ ಬಿಲ” ಬೊಬ್ಬು ಇಳೆ] ಯರ್ಬು ಪರ್ಬಿದ `ಭೋಗಂ 


ಈ ಸುರನರ್ತಕಿಯಲ್ಲಿ ಚಿತ್ರವಿಚಿತ್ರವಾದ ಚತ ಲ್ಲದೆ 
ಸಂಸಾರನಾಟ್ಯವನ್ನೂ ಕಂಡು --ದೇಹ ರೂಪ ಮೊದಲಾದು 
ವೆಲ್ಲ ಅತಿ ಚಂಚಲಗಳೆಂದು ಪುರುದೇವನು ಮನಗಂಡನು. ಎಲ್ಲ 
ಜನ್ಮಗಳಲ್ಲೂ ದುಃಖವೇ ತುಂಬಿ ತುಳುಕುವುದನ್ನು ದೃಢಮಾಡಿ 
ಕೊಂಡನು. ಕೊನೆಗಾಣದ ಸುಖತೃಪ್ತಿಗಳು ದೊರೆಯುವುದು 
ಮುಕ್ತಿಯಲ್ಲಿ ಮಾಶ್ರ ಎಂದು ಅರಿಶನು. ತಾನು ಇದುವರೆಗೂ 
ಎಷ್ಟು ಜನ್ಮಗಳನ್ನೈತ್ತಿದ್ದಾ ಯಿತು, ಎಷ್ಟು ಭೋಗಗಳನ್ನು ಸವಿದ 
ದಫ್ಪಯಿತು, ಎಷ್ಟು ಆಸೆಗಳಲ್ಲಿ ನರಳಿದ್ದಾಯಿತು! ಇದಕ್ಕೆ 
ಕೊನೆ ಎಲ್ಲಿ! 
ಎನಿತಾನುಮಂಬುನಿಧಿಗಳನ್‌- 
ಅನೇಕನಾಕಂಗಳಲ್ಲಿ ಕುಡಿದುಂ ಪೋಯ್ತಿ- 
ಲ್ಲೈನಗೆ | ನರಭೋಗಮೆಂಬೀ 
ಪನಿಪುಲ್ಲಂ ನಕ್ಕೆ ತೃಷ್ಣೆ ಸೇರ ಪೋದಪುದೇ। 
ಎಲ್ಲ ಭೋಗವೂ ಭಂಗುರ, ಎಲ್ಲ ಸೊಬಗೂ ಅಸಾರ, ಎಲ್ಲ 
ಆಸೆಯೂ ಅವಾ ಎಂಬುದನ್ನು. ಪುರುಪರಮೇಶ್ವ ರನು ಚೆನ್ನಾಗಿ 
ಮನಗಂಡನು. ಇನ್‌ ತಿರಿಯಸಾಳಿ3ಂ” ಭವ ನಾಂಭೋಧಿ 
ಯೊಳ್‌' ಎಂದು, ಸಂಸಾರಕ್ಕೆ ಬೇಸತ್ತು, ಭೋಗನ ಕಡೆ ಬೆನ್ನು 
ತಿರುಗಿಸಿ, ಮುಕ್ತಿ ಕ್ರಿಸಾಧನೆಗಾಗಿ ಪಂಥಿಷ್ಟ್ರಮಣಮಾಡಿದನು. 


3 ಬೊಬ್ಬು ಕೆ __ ನೀರುಗುಳ್ಳಿ. 3 ಪನಿಪುಲ್ಲಂ ನಕ್ಕೆ -ರೀರಿನ ಹನಿಯಿಂದ 
ಕೂಡಿದ ಹುಲೆ ಲ್ಲೆ ಸಳನ್ನು ಕ್ಕ ಜತಿ. 3 ತಿರಿಯೆಲಾಟಿಗಿ. _ಸುತ್ತ ಲಾಕಿನು. 


ಆದಿಪುರಾಣ ೨೫ 


ಇಲ್ಲಿಗೆ ಆದಿಪುರಾಣದ ಒಂದು ಘಟ್ಟಿ ಮುಗಿಯಿತು. 
ಪುರುಡೇವನು ಉಗ್ರ ತಪಸ್ಸಿನಿಂದ ಕರ್ಮದ ಜೇರನ್ನು ಕತ್ತರಿಸಿ 
*ಕೇವಲಜ್ಞಾನ '' ವನ ನ್ನು ನಾನವನ ಆದಿತೀರ್ಥಂಕರ 
ಪಾಗಿ ನಿಂತು ಧರ್ಮೋಪದೇಶಮಾಡಿ ಮುಂಡೆ ಕಾಲವೊದಗಿ 
ದಾಗ "ಪರಿನಿರ್ವಾಣ'* ಹೊಂದುವುದೂ ಆದಿಪುರಾಣದ ಕಥಾ 
ವಸ್ತುವಿನ ದೃಷ್ಟಿಯಿಂದ ಮುಖ್ಯವಾದರೂ ಅದನ್ನೆಲ್ಲಾ ಇಲ್ಲಿ 
ಫಿರೂಪಿಸಲು ಸಿ ಾಧ್ಯವಿಲ್ಲ. ಆದಿನಾಥನ ಜನ್ಮಾನಳಿಯ ಕಡೆ 
ಗಳಲ್ಲಿ ಭೋಗದ ನಿರಾಸವನ್ನು ನೋಡಿದೆವು; ಇನ್ನು ವಿಭನದ 
ನಿಷ್ಟಲತೆಯನ್ನು ಅವನ ಹಿರಿಯ ಮಗನೂ ಪ್ರಥಮ ಚಕ್ರ 
ವರ್ತಿಯೂ ಆವ ಭರತನ ವೃತ್ತಾಂತದಲ್ಲಿ ನೋಡಬೇಕಾಗಿದೆ. 
ಇದನ್ನು ಪಂಪನು ತುಂಬ ಜಾಣ್ಮೆಯಿಂದ ನಿರೂಪಿಸಿ 
ಪ್ಹಾನೆ; ಆದಿತೀರ್ಥಂಕರನ ಧರ್ಮದಿಗ್ವಿಜಯಕ್ಕೂ ಭರತ ಚಕ್ರ 
ವರ್ತಿಯ ಲೌಕಿಕ ದಿಗ್ವಿಜಯಕ್ಕೂ “ರುವ "ವೇದವನ್ನು 
ಉದ್ದಕ್ಕೂ ಸ್ಪಷ್ಟಪಡಿಸಿದ್ದಾನೆ. ಆದಿನಾಥನು ಕೇವಲಜ್ಞಾನ 
ವನ್ನು ಪಡೆದ ಮೇಲೆ, ಧರ್ಮಾಮೃತವನ್ನು ಲೋಕಕ್ಕೆಲ್ಲಾ 
ಎರೆಯಲು ತೆನ್ನ ವಿಹಾರವನ್ನು ಕೈಕೊಂಡನು. ಈ ಧರ್ಮ 
ದಿಗ್ವಿ ಜಯದಲ್ಲಿ ದಯೆಯೇ ಎತ್ತಿನ ದ್ವಜ, ಧರ್ಮವೇ 
ಗೆಲ್ಲುವ ಚಕ್ರಾಯುಧ, ಭವ್ಯಸಮೂಹವೇ ಒತ್ತಿನಡೆಯುವ 
ಸೇಸೆ! ಕೊಲೆಯ ಲೇಸವಿಲ್ಲವ ಈ ಧರ್ಮದ "ದಾಳಿಯಲ್ಲಿ 
ತೀರ್ಥಂತರನಿಗೆ ತಾವಾಗಿಯೇ ಮಣಿಯದವರು ಯಾರಿ! 
ಭ೨ತನ ದಿಗ್ರಿಜಯವಾದರೆ ಹೀಗೆ ಸಾಗಲಿಲ್ಲ. ತನ್ನ ಆಯುಧ 
ಶಾಲೆಯಲ್ಲಿ ಹುಟ್ಟಿದ ಭಯಂಕರವಾದ ಚಕ್ರರತ್ಸವನ್ನು ಮುಂದಿ 
ಟ್ಟು ಕೊಂಡು KN ಸಕಲ ಸೈನ್ಯದೊಡನೆ ದಾಳಿಯಿಡು 


*ಕೇವ ಷ್ಣನ- ಕಂ ಠೂರ್ಣಜಿಸ ನ; _ ಪರಿನಿರ್ವಾಣ ಮುಕ್ತ. 


೨೬ ಪಂಪ 


ತ್ತಾನೆ. ಅವನ ಪ್ರತಾಪಕ್ಕೆ ಹೆದರಿ ರಾಜರು ಪಾದಕ್ಕೆ ಬಿದ್ದು 
ಕಪ್ಪಕಾಣಿಕೆಗಳನ್ನು ಒಪ್ಪಿಸುತ್ತಾರೆ; ದ್ವೀಪನಿವಾಸಿಗಳು ಬೆದರಿ 
ಓಲ್ಫ ಸುತ್ತಾರೆ ; ಪರ್ವತಪ್ರಾಂತಗಳವರು ವಿನೀತರಾಗಿ ನಿಲ್ಲು 
ತ್ತಾರೆ. ಎಲ್ಲ ದಿಕ್ಕುಗಳಿಗೂ ಹರಿದು, ಹೋದ ಕಡೆಯಲ್ಲೆಲ್ಲಾ 
ಶತ್ರುಗಳನ್ನು ನಡುಗಿಸಿ ಭರತನು ನಿಜಯಶಾಲಿಯಾಗುತ್ತಾನೆ, 
ಷಟ್ಟಂಡಭೂಮಂಡಲಕ್ಕೆ ಒಡೆಯನಾಗುತ್ತಾನೆ. ಈ ಉಬ್ಬಿ ನಲ್ಲಿ 
ಅವನು ವೃಷಭಾಚಲಕ್ಕೆ ಬಂದು, ತನ್ನ ವಿಶ್ವವಿಜಯದ ಪ್ರಶಸ್ತಿ 
ಯನ್ನು ಅಲ್ಲಿ ಕೆತ್ತಿಸುವ ಆಸೆಯಿಂದ ನೋಡಿದರ 
ಅದಟಲಿಸೊಳನೇಕ ಕಲ್ಪ ಶತಕೋಟಗಳೊಳ್‌ ಸಲೆ ಸಂದ ಚಕ್ರಿವೃಂ- 
ದದ ಚಲದಾಯದಾಖಯತಿಯ ಬೀರನ ಚಾಗದ ಮಾತುಗಳ" ಪೊದ- 
ಳ್ಹೊದನಿರೆ ತತ್ರ ಶಸ್ತಿಗಳೊಳ್‌,, ಅಂತವನೊಯ್ಯನೆ ನೋಡಿ ನೋಡಿ ಸೋ- 
ರ್ದುದು ಕೊಳಗೊಂಡ ಗರ್ವರಸಂ- ಆ ಭರತೇಶ್ವರ ಚಕ್ರವರ್ತಿಯಾ ! 
ಚಕ್ರವರ್ತಿಯಾಗಿ ವಿಜಯವೈಭವವನ್ನು ಗಳಿಸಿದವನು ತಾನೊ 
ಬ್ಬನೇ ಅಲ್ಲ. ಹಿಂದಿನ ಕಲ್ಪಕೋಟಗಳಲ್ಲಿ ಚಕ್ರವರ್ತಿಗಳು 
ತಂಡತಂಡವಾಗಿ ಮೆರೆದು, ತಮ್ಮ ಮಹಿಮೆಗೆ ಸಾಕ್ಷಿಯಾಗಿ ಆ 
ಬೆಟ್ಟದ ತಪ್ಪಲಲ್ಲೆಲ್ಲಾ ಪ್ರಶಸ್ತಿಗಳನ್ನು ಕೆತ್ತಿಸಿದ್ದಾರೆ. ಇನ್ನೊ 
ಬ್ಬನ ಪ್ರಶಸ್ತಿಯನ್ನು ಬರಸುವುದಕ್ಕೆ ಕೂಡ ಎಡೆಯಿಲ್ಲದಂತೆ 
ಅವು ಕಿಕ್ಕಿರಿದಿವೆ! ಭರತಚಕ್ರವರ್ತಿ ಇದನ್ನು ನೋಡಿ ನೋಡಿ 
ನೋಡಿದನು: ಅದುವರೆಗೂ ಮಡುಗಟ್ಟಿದ್ದ ಅವನ ಗರ್ವರಸೆ 
ಸೋರಿಹೋಯಿತು ; ತನ್ನ ಒಣಹೆಮ್ಮೆಗೆ ನಾಚಿಕೆಯುಂಟಾ 
ಯಿತು. ಹಿಂದಿನ ದೊರೆಗಳಲ್ಲೊಬ್ಬನ ಪ್ರಶಸ್ತಿಯನ್ನು ಒರಸಿ 
ಹಾಕಿ ಆ ಜಾಗದಲ್ಲಿ ತನ್ನ ಪ್ರಶಸ್ತಿಯನ್ನು ಬರಸಿ, ಸಂಪ್ರದಾಯ 
ವನ್ನು ಪಾಲಿಸಿದನು. ಏನು ವಿಜಯ ಇದು! 

ಭರತನು ಊರಿಗೆ ಹಿಂದಿರುಗಿದಾಗ ಇನ್ನೊಂದು ಸಂಗತಿ 
ನಡೆಯಿತು. ಅದುವರೆಗೂ ತಡೆಯಿಲ್ಲದೆ ನುಗ್ಗುತ್ತಿದ್ದ ಚಕ್ರ 


ಆದಿಪುರಾಣ ೨೭ 


ರತ್ನವು ರಾಜಧಾನಿಯ ಬಾಗಿಲಲ್ಲಿ ನಿಂತುಬಿಟ್ಟಿತು. ಹೊರಗಿನ 
ರಾಜರೆಲ್ಲರೂ ಭರತಚಕ್ರವರ್ತಿಗೆ ತಲೆಬಾಗಿದ್ದರೂ ಅವನ 
ತಮ್ಮಂದಿರಾದ ಬಾಹುಬಲಿಯೇ ಮೊದಲಾದವರು ಅವನನ್ನು 
ಅಧಿರಾಜನೆಂದು ಒಪ್ಪಿಕೊಳ್ಳದಿದ್ದುದರಿಂದ ವಿಜಯಯಾತ್ರೆ 
ಮುಗಿದಂತಾಗಲಿಲ್ಲ. ಹೀಗೆ, "ೀಶಡೇಶಗಳನ್ನು ಗೆದ್ದು ಬಂದವ 
ನಿಗೆ ಮನೆನಾರ್ತೆಯೇ ನಿಗಡಿಸಿಕೊಂಡಿತು. ವಿಜಯೋನ್ಮತ್ತ 
ನಾದ ಭರತನಿಗೆ ತಮ್ಮಂದಿರನ್ನು ಆಧೀನರನ್ನಾಗಿಸಿದ ಹೊರತು. 
ತೃಪ್ತಿಯಿಲ್ಲ. ಇವನ ಹಠವನ್ನರಿತು, ಬಾಹುಬಲಿಯನ್ನುಳಿದ 
ಮಿಕ್ಕ ನೂರುಮಂದಿ ಸಹೋದರರು “ ನಮ್ಮ ತಂದೆ ಕೊಟ್ಟ 
ರಾಜ್ಯ ಕ್ಸ ಈಗ ಅಣ್ಣನ ಹಂಗಿಗೇಕೆ ಸಿಕ್ಕಬೇಕು? » ಬಾವ 
ಆಲೋಟಿಸಿ, ಆ ರಾಜ್ಯವನ್ನೇ ತೊರೆದು, ಮತ್ತೆ ತಂದೆಯ 
ಬಳಿಗೆ ಹೋಗಿ ಅವನಿಂದ ಶ್ರೇಷ್ಠ ವಾದ ತಪೋರಾಜ ವನ್ನು 
ಪಡೆದು ನಿಂತರು. ಇವರ ವರ್ತಕೆಯನ್ನು ಕೇಳಿ ಭರತನಿಗೆ 
ಬೆರಗುಂಟಾಯಿಶು; ಆದರೆ ಬುದ್ಧಿ ಬರಲಿಲ್ಲ. ಈಗ ಬಾಹು. 
ಬಲಿಯನ್ನು ಕೆಣಕುತ್ತಾ ನನೆ. ಅವನು ಈ ಚಕ್ರ ವರ್ತಿಯ ಸಾಹಸ. 
ಕಾರ್ಯಗಳನ್ನೆಲ್ಲಾ ಹಾಸ್ಯಮಾಡಿ ನಕ್ಕು, 

ಭರತಂ Be ಸಿರಿಯಂ ಗೆಂಟೀಕಿಸೊಳ”3 ಕೇಳ್ದು ರಾಗಂ- 
ಬೆರಸಿರ್ಪ-ಈನಣ್ಣೆ 8 ಸಾಲ್ಲುಂ. ಕರೆಡೊಡೆ ಬೆಸನೇನೆ:ಬ ಜೀಯೆಂಬ ದೇವೆಂ- 


ಬ-ಅರಸೆಂಬಾಳೆಂಬ ಡೈನ್ಯಕ್ಕೆ ಲವೊ ತನುವನ್‌. ಆನೊಡ್ಡು ವಂತು-ಅದಿದೇವಂ- 
ಪುರುದೇವಂ ದೇವದೇವಂ ಕುಡೆ ಪಡೆದ ನೆಲಕ್ವಾ ಕೊಳರ ಪಂಥಮುಂಟೀ? 


ಎಂದು ಭರತನ ದೂತನಿಗೆ ಹೇಳಿಬಿಡುತ್ತಾನೆ. ಇಬ್ಬರೂ 
ಶೂರರು, ಛಲಗಾರರು; ಯುದ್ಧವೇ ಒಡ್ಡಿತು. ದೃಷ್ಟಿಯುದ್ಧ 
ಜಲಯುದ್ಧ ಮಲ್ಲಯುದ್ದ ಗಳೆಂಬ ಮೂರರಲ್ಲೂ ಬಾಹುಬಲಿಯೇ 


೩ ಗೆಂಟದಿಗೊಳ್‌- - ದೂರದಲ್ಲಿ(ಯೇ); * ನಣ್ಣು-- ನಂಟಿತನ. 


ತಲ ಪಂಪ ' 


ಗೆಲ್ಲುತ್ತಾನೆ. ಆಗ ಅಣ್ಣನು ಸೋಲಿನಿಂದ ಖತಿಗೊಂಡು, 
ತಮ್ಮನನ್ನು' ಘಾತಿಸುವಂತೆ ತನ್ನ ಚಕ್ರಕ್ಕೆ ಬೆಸೆಸುತ್ತಾನೆ. 
ಆದರೆ ಆ ಚಕ್ರವು ವಿಜಯಿಯಾದ ಬಾಹುಬಲಿಗೆ ಪ್ರದಕ್ಷಿಣೆ 
ಮಾಡಿ ಅವನ ಮಗ್ಗುಲಲ್ಲೇ ನಿಂತುಬಿಡುತ್ತದೆ. ಭರತನ 
ಮಹಿಮೆಯೆಲ್ಲಿ, ರಾಜ್ಯಲೋಭಕ್ಕಾಗಿ ಅವನು ಈಗ ಮಾಡ 
ಲೆಳಸಿದ ಅಕಾರ್ಯವೆಲ್ಲಿ! ಇದನ್ನು ನೋಡಿ, ವಿಜಯೋತ್ಸಾಹದ 
ಸಮಯದಲ್ಲಿ ಬಾಹುಬಲಿಗೆ ವೈರಾಗ್ಯ ಹುಟ್ಟಿಬಿಡುತ್ತದೆ; 
ಇನಿಯವು* ನೊದಲೊಳ”, ನಂಜಿನ 
ಪುನಿವೊಲ್‌ ಒಲ್‌ಕೆಯ್ದೆ ಮುಳಿದು ಕೊಂದಿಕ್ಕು ವುವು-; ಇಂ- 

ತೆನೆಯೆನೆ ವಿಷಯಸುಖಾಸ್ವಾ- 

ದನದೊಳ" ಲಂಪಟರಿದೇಕೆಯೋ ನವಪಶುಗಳ ! 
“ ತಾನು ಆಸೆಪಟ್ಟ ರಾಜ್ಯವನ್ನು ಭರತನೇ ಆಳಿಕೊಳ್ಳಲಿ, ನಾನು 
ಜೈನದೀಕ್ಷೆಯನ್ನು ಪಡೆಯುತ್ತೇನೆ” ಎಂದು ಬಾಹುಬಲಿ ನಿಶ್ಚ 
ಯಿಸಿ, ತನ್ನ ಹೀನಕಾರ್ಯಕ್ಕಾಗಿ ನಾಚಿನಿಂತಿದ್ದ ಅಣ್ಣನನ್ನು ಕುರಿತು, 
« ನೆಲಸುಗೆ ನಿನ್ನ ವಕ್ಷದೊಳೆ ನಿಶ್ಚಳಂ. ಈ ಭಟಖಡ್ಗಮಂಡಲೋ- 
ತೈ ಲವನವಿಭ್ರಮ ಭ್ರ ಮರಿಯಪ್ಪ ಮನೋಹರಿ ರಾಜ್ಯಲಕ್ಷ್ಮಿ ; ಭೂ 
ವಲಯಮನ್‌- ಅಯ್ಯನಿತ್ತು ದುಮನ್‌- ಆಂ ನಿನಗಿತ್ತೆ ನ... 

ಇದೇವುದ3ಣ್ಣ! ನೀ- 

ನೊಲಿದ ಲತಾಂಗಿಗಂ ಧರೆಗಂ- ಆಟಿಸಿ? ದಂದು ನೆಗಬಿ ಮಾಸದೇ ! 

ಆವಧರಿಸದೆ ನಿನ್ನೊಳ” ಪಿರಿ- 

` ದವಿನಯಮಂ ನೆಗಬ್ಹ ದೋಷಮಂ ತಪದೊಳ' ನೀ. 

ಗುವೆನ”.. ಅಸದಾಗ್ರಹಮಂ ಬಿಸು- - 

ಡುವುಮ-. ಒರ್ಮೆಗೆ ಮಲೀವುದೆನ್ನ ದುರ್ವಿಳಸನ* ಮಂ, 
ಎಂದು ಬೇಡಿಕೊಂಡು ಒಪ್ಪಿಸಿ, ತಾನು ಆದಿನಾಥನ ಬಳಿಗೆ 
1 ಇನಿಯವು.- ಮಧುರವಾದವು; 3 ಇದೇವುದು-- ಇದರಿಂದ ಏನು! 
3 ಆಟಸು--- ಅಪೇಕ್ಷಿಸು. ' * ದುರ್ವಿಳಸನ- __ಕೆಟ್ಟ ಮೆರೆತ. 


ಆದಿಪ್ರರಾಣ ೨೯ 


ಹೋಗಿ, “ ಹಿಂದೆ ಲೌಕಿಕ ಯುವರಾಜಪದವಿಯನ್ನು ಕೊಟ್ಟ 
ದ್ದಿರಿ; ಈಗ ಸಂನ್ಯಾಸದ ಯುವರಾಜಪದವಿಯನ್ನು ದಯ 
ಪಾಲಿಸಿ” ಎಂದು ಕೇಳಿಕೊಂಡು ಬಂದು ಶಪಸ್ಸಿಗೆ ನಿಲ್ಲುತ್ತಾನೆ. 
ಇನ್ನು, ಭರತನಿಗೆ ಸೇರಿದ ನೆಲದ ಮೇಲೆ ನಿಂತಿಪ್ದೇನಲ್ಲಾ 
ಎಂಬ ಕ್ಲೇಶ ಅವನನ್ನು ಬಾಧಿಸುತ್ತಿರುತ್ತದೆ. ಇದನ್ನು ತಿಳಿದು 
ಭರತನೇ ಬಂದು ಈ ಮಾನಶಾಲಿಯ ಚರಣಕ್ಕರಗಿ, “ ಇದು 
ನೀನೇ ನನಗೆ ಕೊಟ್ಟ ನೆಲ; ಅನ್ಫರದೆಂದು ಬಗೆಯಬಹುದೆ? 
" ನಿನ್ನನೆ ನೀಂ ಬಗೆಯ; ಬಗೆಯದಿರ್‌ ಪೆಳಿಪೆಅತಂ?” 
ಎಂದು ಪ್ರಾರ್ಥಿಸಿ, ಅವನ ತಪಸ್ಸನ್ನು ಹದಗೊಳಿಸುತ್ತಾಕೆ.* 
ವೈರಾಗ್ಯಚಕ್ರವರ್ತಿಯ ವಿಜಯದ ಎದುರಿಗೆ ಲೌಕಿಕ 
ಚಕ್ರವರ್ತಿಯ ವಿಜಯ ಎಷ್ಟು ಮಂಕಾಗಿ, ಹೀನವಾಗಿ ಕಾಣು 
ತ್ತದೆ! ಭರತನಿಗೆ ತಲೆಬಾಗಲೊಲ್ಲದ ತಮ್ಮಂದಿರೆಲ್ಲರೂ ತೀರ್ಥಂ 
ಕರನ ಬಳಿಗೆ ತಾವಾಗಿಯೇ ಹೋಗಿ ಯತಿದೀಕ್ಷೆಯನ್ನು ಪಡೆ 
ಯುತ್ತಾರೆ. ಭರತನಿಗಾದರೂ ತನ್ನ ವಿಜಯಗಳಿಂದ ಏನು 
ಪ್ರಯೋಜನವಾಯಿತು? ತನಗೆ ಸಗ್ಗದವರು ಇನ್ನೂ ಇದ್ದಾ 
ರಲ್ಲಾ ಎಂಬ ಹುರುಡು ಹುಟ್ಟಿ ಅವನ ನೆಮ್ಮದಿಯನ್ನು ಉಡುಗಿ 
ಸಿತು, ಅಕಾರ್ಯಕ್ಕೆ ಕೂಡ ಕೈಹಾಕಿಸಿತು. ಇದನ್ನೆಲ್ಲಾ ನೋಡಿ 
ಭರತನು ಕಡೆಗೆ ಬುದ್ದಿಯನ್ನು ಕಲಿತುಕೊಳ್ಳುತ್ತಾನೆ. ರಾಜ್ಯ 
ವನ್ನು ಧರ್ಮದಿಂದ ಆಳಿ, ಕೊನೆಗೆ ತಾನೂ ಯತಿದೀಕ್ಷೆಯನ್ನು 
ತಾಳುತ್ತಾನೆ. ಆಗ ಮನುಷ್ಯರಿಗೆ ಮಾತ್ರವಲ್ಲ, ದೇವತೆಗಳಿಗೂ 
ಅನನು ವಂದ್ಯನಾಗುತ್ತಾನೆ. 
ಇದುವರೆಗೆ ನೋಡಿದಂತೆ, ಆದಿಪುರಾಣದಲ್ಲಿ ವೈರಾಗ್ಯ 
ಪ್ರತಿಪಾದನೆ ರಮ್ಯವಾದ ಎರಡು ಕಥೆಗಳಲ್ಲಿ ಕವಲೊಡೆದಿದೆ. 


1 ಬಾಹುಬಲಿಯ ಪ್ರತಿಮೆಯೇ ಶ್ರವಣಬೆಳ್ಗೊಳದ ಗೊಮ್ಮಟೇಶ್ವರ. 


<೦ ಪಂಪ 

ಕಥಾಂಶಗಳು ಸ್ವಾರಸ್ಯದಿಂದ ಕೂಡಿ, ಧರ್ಮತತ್ತ್ವಗಳು ಸನ್ನಿ 
ವೇಶದಿಂದ ಉಪ್ಚಿ ಬಂದಿರುವುನರಿಂದ ಅವು ಮತವಿಚಾರವ 
ನ್ನೊಲ್ಲದನರನ್ನೂ ಮೆಚ್ಚಿಸುತ್ತವೆ. ಪಂಪನ ನಿರೂಪಣೆಯ 
ಒಂದು ವಿಶೇಷಾಂಶವನ್ನು ಇಲ್ಲಿ ಗಮನಿಸಬೇಕು. ಭೋಗಗಳು 
ಕ್ಷಣಿಕನೆನ್ನುತ್ತಾನೆ; ಅವುಗಳ ಪರಿಣಾಮವು ವಿಷಮವೆನ್ನುತ್ತಾಕೆ. 
ಆದಕೆ, ಮಿಕ್ಕ ಕೆಲವರು ಕವಿಗಳೂ ದಾರ್ಶನಿಕರೂ ಮಾಡು 
ವಂತೆ ಮಾನವಸೇಹೆವೇ ನಿಂಸ್ಯನೆಂದು, ಸಂಸಾರದಲ್ಲಿ ಸುಖ 
ಲೇಶವೂ ಇಲ್ಲವೆಂದು ಅವನು ಎಲ್ಲೂ ಮೂಸಿಸಿಲ್ಲ. ಪಂಪನಿಗೆ 
ದೇಹಸೌಂದರ್ಯದಲ್ಲಿ ಅಭಿಮಾನವಿತ್ತು; ಸಂಸಾರಸುಖದಲ್ಲಿ 
ಆಸಕ್ತಿಯಿತ್ತು. ಕ್ಷಣಿಕನಾದರೂ ಧರ್ಮವಿರುದ್ಧ ವಲ್ಲದ ಸವಿ 
ಇದರಲ್ಲೆಲ್ಲಾ ಉಂಟಿಂದು ಅವನು ಅನುಭವಿಸಿ ತಿಳಿದಿದ್ದನು. 

« ಧರ್ಮಂ ಪ್ರಧಾನಂ- ಅರ್ಥಂ 
ಧರ್ಮಾಂಘ್ರಿ ಪಫಳಂ-, ಅದರ್ಕೆ ರಸಮದು ಕಾಮಂ? 

ಎಂದು ಅವನು ಸ್ಪಷ್ಟವಾಗಿ ಹೇಳಿದ್ದಾನೆ. ಆದಕಾರಣ, ಈ 
ಕಾವ್ಯದಲ್ಲಿ ಅವನು ತನ್ನ ಮನಸ್ಸಾಕ್ಷಿಗೆ ವಿಕೋಧವಾಗಿ ಎಲ್ಲೂ 
ಮಾನವದೇಹವು ಕಶ್ಮಲದ ಕೂಪವೆಂದು ಅಲ್ಲಗಳೆದಿಲ್ಲ. ಅದರ 
ಬದಲು ದೇಹಸೌಂದರ್ಯದ ಆಕರ್ಷಣೆಯನ್ನೂ, ಜೀವನಕ್ಕೆ 
ಪರಿಮಳವನ್ನು ಕೊಡುವ ಭೋಗಾಂಗಗಳ ಸೊಗಸನ್ನೂ ಅನೇಕ 
ಸಂದರ್ಭಗಳಲ್ಲಿ ನಿರೂಪಿಸಿದ್ದಾನೆ. ನೀಲಾಂಜನೆಯ ಮನೋಹರ 
ನಾಟ್ಯದ ವರ್ಣನೆಯನ್ನು ಇಲ್ಲಿ ಜ್ಞಾಪಿಸಿಕೊಳ್ಳ ಬಹುದು. ತನ್ನ 
ಬಾಳಿನಲ್ಲಿ ಎಲ್ಲ ಬಗೆಯ ಭೋಗಗಳನ್ನೂ ಕೊರತೆಮಾಡಿಕೊಳ್ಳದೆ 
ಅನುಭವಿಸಿ, ಅವುಗಳ ಸವಿಯನ್ನೂ ಅಸ್ಫಿರತೆಯನ್ನೂ ಒಪ್ಪಿ ಗೇ 
ಕಂಡು, ಅವಕ್ಕೆ ಮಾರಿದ ಶಾಶ್ವತಸುಖನನ್ನು ಬಯಸುವ 
ರಸಿಕಹೃದಯ ಅವನದು. 


ಪಿ. ನಿಕ್ರಮಾರ್ಜುನನಿಜಯ 


ಭಾರತದ ಕಥೆಯನ್ನು ಅವಲಂಬಿಸಿ ಕನ್ನಡದಲ್ಲಿ ಕಾವ್ಯ 
ಬರೆಯುವುದು ಪಂಪನಿಗಿಂತ ಹಿಂದೆಯೇ ಮೊದಲಾಗಿದ್ದಂತೆ 
ತೋರುತ್ತದೆ. “ ಕಾವ್ಯಾವಲೋಕನ ? ದಲ್ಲಿ ನಾಗವರ್ಮನು 
(ಕ್ರಿ.ಶ. ಸುಮಾರು ೧೧೪೫) ಈಗ ನಮಗೆ ದೊರೆಯದ ಹಲವು 
ಪ್ರಾಚೀನ ಕಾವ್ಯಗಳಿಂದ ಪದ್ಯಗಳನ್ನು ಉದ್ಧರಿಸಿ ಉಳಿಸಿಕೊಟ್ಟಿ 
ದ್ದಾನೆ. ಇಲ್ಲಿ ಭಾರತಕ್ಕೆ ಸಂಬಂಧಪಟ್ಟ ಪದ್ಯಗಳೂ ಹೇರಳ 
ವಾಗಿ ಬಂದಿವೆ; ಇವುಗಳಲ್ಲಿ ಕೆಲವಾದರೂ ಪಂಪನಿಗಿಂತ 
ಪ್ರಾಚೀನನೆಂದು ಹೇಳಲು ಅವಕಾಶವುಂಟು. ಇಷ್ಟಾದರೂ, 
ಭಾರತದ ಒಟ್ಟು ಕಥೆಯನ್ನು ಒಂದು ಆಯಕಟ್ಟಿನಲ್ಲಿ ಹಿಂದೆ 
ಯಾರೂ ನಿರೂಪಿಸಿರಲಿಲ್ಲ; ಪಂಪನೇ ಇದನ್ನು ಸೂಚಿಸಿದ್ದಾನೆ. 
" ಕತೆ ಪಿರಿದಾಡೊಡಂ ಕತೆಯ ಮೆಯ್ಸಿಡಲೀಯದೆ', ಮುಖ್ಯ 
ಪ್ರಸಂಗಗಳಲ್ಲಿ ಯಾವುದನ್ನೂ ಕೈಬಿಡದೆ, " ಸಮಸ್ತಭಾರತ' 
ವನ್ನು " ವಿಕ್ರಮಾರ್ಜುನವಿಜಯ' ವಾಗಿ ಕನ್ನಡದಲ್ಲಿ ಮೊದಲು 
ಹೇಳಿದ ಕವಿ ಪಂಪ; ಅದನ್ನು ಹೇಳಿಸಿದ ದೊರೆ ಅರಿಕೇಸರಿ. 

« ಸಮಸ್ತ ಭಾರತ''ಎಂಬ ಪದದಲ್ಲಿ ಇನ್ನೊಂದು ಅರ್ಥವೂ 
ಅಡಕವಾಗಿದೆಯೆಂದು ಕೆಲವರು ವಿದ್ವಾಂಸರ ಅಭಿಪ್ರಾಯ. 
" ಸಮಾಸ ಎಂದರೆ ಕೂಡಿಸುವುದು; ಈ ಕಾವೃದಲ್ಲಿ ಭಾರತ 
ಕಥೆಯ ಜೊತೆಗೆ ತನ್ನ ಪ್ರಭುವಿನ ಚರಿತ್ರೆಯೂ ಕೂಡಿ 
ಬಂದಿದೆಯೆಂಬುದನ್ನೂ ಪಂಪನು ಈ ಮಾತಿನಿಂದ ಸೂಚಿ 
ಸಿರಬಹುದು. ಹೇಗೂ, ಅರಿಕೇಸರಿಯನ್ನು ತನ್ನ ಕೃತಿಗೆ 
ನಾಯಕನನ್ನಾಗಿ ಮಾಡಿ, " ಸಂದ- ಅರ್ಜುನನೊಳ್‌ ಪೋಲ್ವೀ 
ಕಥಾಭಿತ್ರ್ರಿಯನ್‌- ಅನುನಯದಿಂ ಪೇಟಲೆಂದೆತ್ತಿ,ಕೊಂಡೆಂ? 
ಎಂದು ಅವನು ಸ್ಪಷ್ಟವಾಗಿ ಹೇಳಿಯೇ ಇದ್ದಾನೆ. ಅದರಂತೆ, 
ಅರಿಕೇಸರಿಯ ಹೆಸರು ಬಿರುದುಗಳನ್ನು ಅರ್ಜುನನಿಗೂ ಅರ್ಜುನನ 


ಷಿ೨ -  ಹೇಪ 


ಸಾಹಸಗಳನ್ನು ಅರಿಕೇಸರಿಗೂ ಸಮಗೊಳಿಸಿ, ಒಬ್ಬನ ಮಾತು 
ಬಂದಾಗಲೆಲ್ಲ ಇನ್ನೊಬ್ಬನ ನೆನಪು ಬರುವಂತೆ ಮಾಡಿದ್ದಾನೆ. 
ಪೌರಾಣಿಕ ವೀರನೊಬ್ಬನೊಂದಿಗೆ ಹೋಲಿಕೆ ಪಡೆಯಲು 
ಪಂಪನ ನಾಯಕನಿಗೆ ಕೆಲಮಟ್ಟಿನ ಯೋಗ್ಯತೆಯೂ ಇದ್ದಿತು. 
ಈ ಅರಿಕೇಸರಿಯ ವೃತ್ತಾಂತ ಅವನ ವೇಮುಲವಾಡದ ಶಿಲಾ 
ಶಾಸನದಿಂದಲೂ (ಕ್ರಿ. ಶ. ಸು. ೯೨೭), ಅವನ ಮೊಮ್ಮಗ 
ಮೂರನೆಯ ಅರಿಕೇಸರಿಯ ಪರಭಣಿಯ ತಾಮ್ರಶಾಸನದಿಂ 
ದಲೂ (ಕ್ರಿ.ಶ. ೯೬೬) ಕೊಂಚಮಟ್ಟಿಗೆ ತಿಳಿಯಬರುತ್ತದೆ; 
ಪಂಪನ ಹೇಳಿಕೆಗಳು ಈ ವಿಷಯವನ್ನೇ ದೃಢಪಡಿಸುತ್ತವೆ. 
ರಾಷ್ಟ್ರಕೂಟ ಚಕ್ರವರ್ತಿಗಳಿಗೆ ಅಧೀನವಾಗಿ ಆಳುತ್ತಿದ್ದ ಒಂದು 
ಚಾಳುಕ್ಯಶಾಖೆಗೆ ಸೇರಿದ " ಸಾಮಂತಚೂಡಾಮಣಿ' ನಮ್ಮ 
ಅರಿಕೇಸರಿ. ಸಮ್ರಾಜರಿಗೂ ಸಾಮಂತರಿಗೂ ದೇಹಸಂಬಂಧವೂ 
ಇದ್ದಿತು. ಮೂರನೆಯ ಇಂದ್ರಚಕ್ರವರ್ತಿಯ (ಕ್ರಿ.ಶ. ೯೧೫) 
ಮಗಳಾದ ರೇವಕನಿರ್ಮಡಿಯೆಂಬ ಹೆಸರುಳ್ಳ ಲೋಕಾಂಬಿಕೆ 
ಯನ್ನು ಅರಿಕೇಸರಿ ಮದುವೆಯಾಗಿದ್ದನು. ಅವನು " ಇಂದ್ರೇಂ 
ದ್ರನ (ಎಇಂದ್ರರಾಜನ) ತೋಳೆ ತೊಟ್ಟಲಾಗಿರೆ ಬಳೆದಂ' ಎಂಬ 
ಪಂಪನ ಹೇಳಿಕೆಯನ್ನು ನೋಡಿದರೆ ಅರಿಕೇಸರಿಯ ತಾಯಿಯ 
ತವರುಮನೆಯೂ ರಾಷ್ಟ್ರಕೂಟವಂಶವೇ ಆಗಿರಬೇಕೆಂದು 
ತೋರುತ್ತದೆ. ಈ ನಮ್ಮ ನಾಯಕನು ಚಿಕ್ಕಂದಿನಿಂದಲೂ 
" ಪರಬಲದ ನೆತ್ತರ ಕಡಲೊಳಗಣ ಜಿಗುಳೆ ಬಳೆವ ತೆಅದೊಳೆ 
ಬಳೆದಂ.' ಮುಂದೆ, ಇಂದ್ರಚಕ್ರವರ್ತಿಯ ಮಗನಾದ ನಾಲ್ವ 
ನೆಯ ಗೋವಿಂದನೊಡನೆ ಹೋರಾಡಿ, ಅವನ ಹೆದರಿಕೆಯಿಂದ 
ತನಗೆ ಶರಣಾಗಿ ಬಂದಿದ್ದ ಬಿಜ್ಜನೆಂಬವನನ್ನು ರಕ್ಷಿಸಿದ್ದಲ್ಲದೆ, 
ಗೋವಿಂದನ ಅಧಿಪತ್ಯವನ್ನೇ ತಪ್ಪಿಸಿ ಇಂದ್ರನ ತಮ್ಮನಾದ 
ಬದ್ದೆ ಗನೆಂಬಾತನಿಗೆ ರಾಷ್ಟ್ರಕೂಟಸಾಮ್ರಾಜ್ಯವನ್ನು ಕೈಗೂಡಿಸಿ 


ವಿಕ್ರಮಾರ್ಜುನವಿಜಯ ಪ್ನಿಷ್ಟಿ 


ಕೊಟ್ಟ ಸಾಹಸವೂ ಅರಿಕೇಸರಿಯದು. ಇನ್ನು, ರಾಷ್ಟ್ರಕೂಟರು 
ಯದುವಂತೀಯರೆಂಬುದನ್ನು ಜ್ಞಾಪಿಸಿಕೊಂಡರೆ, ಅರ್ಜುನನ 
ಕಥೆಗೂ ಅರಿಕೇಸರಿಯ ಕಥೆಗೂ ಹೋಲಿಕೆ ವ್ಯಕ್ತವಾಗುತ್ತದೆ. 
ಸುಭಡ್ರೆ, ಲೋಕಾಂಬಿಕೆ--ಈ ಇಬ್ಬರೂ ಯದುವಂಶದ ಕನ್ಯೆ 
ಯರು. ಅರ್ಜುನನಂತೆ ಅರಿಕೇಸರಿಯೂ ತನ್ನ ನಲ್ಲೆಯನ್ನು ಅವಳ 
ಬಂಧುಗಳ ಇಷ್ಟಕ್ಕೆ ವಿರೋಧವಾಗಿ ಹರಣಮಾಡಿಕೊಂಡು 
ಬಂದು "ಪಿ ಬ್ರಯಗಳ್ಳೆ' ನೆಂಬ ಬಿರುದನ್ನು ಸಂಪಾದಿಸಿದನೇನೋ. 
ಅವನಿಗೂ ಲೋಕಾಂಬಿಕೆಯ ಅಣ್ಣನಾದ ಗೋವಿಂದನಿಗೂ 
ಇದ್ದ ವೈರದಲ್ಲಿ ಅರ್ಜುನ- ಬಲರಾಮರ ವೈಮನಸ್ಯ ಸಿದ ಛಂಯೆ 
ಇದ್ದ ರೂ ಇರಬಹುದು. 

ಮೇಲೆ ಗುರುತು ಕಣಣಿಸಿರುವ ಐತಿಹಾಸಿಕಾಂಶಗಳು 
ವಿಕ್ರಮಾರ್ಜುನವಿಜಯದ ಸಮಸ್ಯೆಯೊಂದನ್ನು ಬಿಡಿಸುತ್ತವೆ. 
ತುಂಬಿದ ಕುರುಸಭೆಯಲ್ಲಿ ದ್ರೌಪದಿಯ ಮುಡಿಯನ್ನು ದುಶ್ಯಾ 
ಸನನು ಹಿಡಿದು ಎಳೆದಾಡಿದ್ದೇ ಭಾರತಯುದ್ಧ ಕೈ ಬೀಜವಷ್ಟೆ. 
ತಮ್ಮ ಅಂತಃಪುರದ ಹೆಣ್ಣಿಗೆ ಒದಗಿದ ಈ ಘೋರಾಪಮಾನದ 
ಕಳಂಕವನ್ನು ಪಾಂಡವರು ಶತ್ರುರಕ್ತದಿಂದಲೇ ತೊಳೆಯ 
ಬೇಕಾಯಿತು. ದುಶ್ಯಾಸನನನ್ನು ಕೊಂದ ಕೈಯಿಂದ ದ್ರೌಪದಿಯ 
ಮುಡಿಯನ್ನು ಭೀಮನು ಕಟ್ಟಿದಮೇಲೆ ಈ ಮಾತನ್ನು 
ಆಡುತ್ತಾನೆ : 
ಇದಟಿಸೊಳ” ಶ್ವೇತಾತಪತ್ರ ಸ್ಥಗಿತ ದಶದಿಶಾಮುಂಡಲಂ ರಾಜಚಕ್ರಂ 
ಪುದಿಂಬ್ಯಾಡಿತ್ತು- 1 ಅಡಂಗಿತ್ತಿ ದೊಳೆ ಕುರುರಾಜಾನ್ವ ಯಂ; ಮತ್ತ ತಾಪ- 
ಕ್ಕಿ ದಅಖಸಂದಂ ನೋಡ- ಅಗುರ್ವು3 ರ್ಪಿದುದು- ; ಮನೆ ಮಾ 

ಭಾರತಕ್ಕಾ ದಿಯಾಯ್ತು-. ಅ- 

ಜ್ವದಳಾಕ್ಷೀ ಪೇಟ, ಸಾಮಾನ್ಯಮೆ ಬಗೆಯೆ ಭವತ್ವೆ ಶಪಾಶಪ್ರಪಂಚಂ ! 


1 ಅಬ್ಯಾಡಿತ್ತು ನಿತ ೇೀಸವಾಯಿತು; 83 ಅಗುರ್ವು-_ ಭಯಂಕರತೆ. 

ಷಿ೪ಳ ಪಂಪ 


ದ್ರೌಸದಿಯ ಕೇಶಪಾಶವು ಕುರುಕುಲಕ್ಕೆ ಮಾತ್ರವಲ್ಲ, ಸಮಸ್ತ 
ರಾಜಕುಲಕ್ಕೇ ಯಮಪಾಶವಾಯಿತು; ಅದನ್ನು ದುಶ್ಶಾಸನನು 
ಮುಟ್ಟದ್ದೇ ಮಹಾಭಾರತಕ್ಕೆ ಆದಿಯಾಯಿತು! ಈ ವಿಷಯ 
ಪಂಪನಿಗೆ ಚೆನ್ನಾಗಿ ಗೊತ್ತು. ಆದರೆ ಅವನ ಕಾವ್ಯದಲ್ಲಿ, ವಿಜಯ 
ಶಾಲಿಯಾದ ಅರ್ಜುನನೊಂದಿಗೆ ತುಲಾಭಾರ ತೂಗಿಸಿಕೊಂಡು 
ಪಟ್ಟಕಟ್ಟಿ ಸಿಕೊಳ್ಳುವ ಮಹಿಷಿ ಯಾರು?--ಭಾರತದ ಚಾಲಕ 
ಶಕ್ತಿಯಾದ ದ್ರೌಸದಿಯಲ್ಲ, ತವರುಮನೆಯಲ್ಲಿ ತೆಪ್ಪಗೆ ಕುಳಿ 
ತಿದ್ದ ಸುಭದ್ರೆ! ಇಷ್ಟೇ ಅಲ್ಲ. ಅರ್ಜುನ-ಸುಭದ್ರೆಯರ ಪ್ರಣಯ 
ಕಥೆಗೆ ಪಂಪನು ಹೆಚ್ಚಿನ ಪ್ರಾಮುಖ್ಯನನ್ನು ಕೊಟ್ಟು ಎಲ್ಲೆ 
ಮಾರಿ ಬೆಳಸಿದ್ದಾನೆ. " ಕತೆಯ ಮೆಯ್ಸಿಡಲೀಯದೆ' ಬರೆಯು 
ವುದರಲ್ಲಿ ನಿಪುಣನಾದ ಕವಿ ಇಲ್ಲೇಕೆ ಹೀಗೆ ಮಾಡಿದನು? 
ತನ್ನ ಪ್ರಭುವಿನ ಪಟ್ಟಿಮಹಿಸಿಯಾದ ರೋಕಾಂಬಿಕೆಯ 
ಸಂತೋಷಕ್ಕಾಗಿ ಯದುಕುಲದ ಸುಭದ್ರೆಗೆ ಕಥಾದೃಷ್ಟಿಯಿಂದ 
ಎಷ್ಟುಮಾತ್ರಕ್ಕೂ ಸಲ್ಲದ ಈ ವಿಭವ ಗೌರವಗಳನ್ನು ಅವನು 
ಸಲ್ಲಿಸಿರಬಹುದೆ? 

ದ್ರೌಷದಿಯ ವಿಷಯದಲ್ಲಿ ಪಂಪನು ಮಾಡಿರುವ ಇನ್ನೊಂದು 
ಮಾರ್ಪಾಡನ್ನು ಕುರಿತು ಎರಡು ಮಾತನ್ನು ಹೇಳಬೇಕಾಗಿದೆ. 
““ ಪಾಂಚಾಲಿ ಪಂಚವಲ್ಲಭೆ'' ಯೆಂಬ ದೂರು ತಟ್ಟದಂತೆ 
ಅವಳನ್ನು ಅರ್ಜುನನೊಬ ಬನಿಗೇ ಮದುವೆಮಾಡಿಸಿದ್ದಾನೆ. 
ಆದರೆ ಕೊನೆಯ ತನಕ ಇದನ್ನೇ ನಿರ್ವಹಿಸಲು ಪಂಪನ 
ಪ್ರತಿಭೆಗೂ ಸಾಧ್ಯವಾಗಲಿಲ್ಲ. ವಿಕ್ರಮಾರ್ಜುನವಿಜಯದಲ್ಲಿ, 
ಸುಭದ್ರೆಯನ್ನು ವರಿಸಿದ ಬಳಿಕ ಅರ್ಜುನನಿಗೆ ದ್ರೌಪದಿಯ ಅಭಿ 
ಮಾನ ಕಡಮೆಯಾಯಿತೋ ಏನೋ; ಇನ್ನು ಭೀಮನು 
ಮುಂದೆ ಬರುತ್ತಾನೆ. ವ್ಯಾಸಭಾರತದಂತೆ ಇಲ್ಲಿಯೂ ದುಶ್ಶಾಸನ 
ವಧೆಯ ಭೀಷಣಪ್ರತಿಜ್ಞೆ ಯನ್ನು ಮಾಡುವವನು ಭೀಮ; 


ವಿಕ್ರಮಾರ್ಜುನವಿಜಯ ೩೫ 


ಕೀಚಕನ ಬಾಧೆಯನ್ನು ಪರಿಹರಿಸಿಕೊಳ್ಳಲು ದ್ರೌಪದಿ ಕಟ್ಟೀ 
ಕಾಂತದಲ್ಲಿ ಹೋಗುವುದು ಭೀಮನಲ್ಲಿಗೆ; ವೇಣೀಬಂಧನದ 
ಪ್ರಸಂಗದಲ್ಲಂತೂ, ದ್ರೌಪದಿ ತನಗೆ ನಾದಿನಿಯೆಂಬುದನ್ನೇ 
ಭೀಮನು ಮರೆತು ಅವಳನ್ನು " ತನ್ನ ತಳೋದರಿ' ಯಂತೆ 
ನಡಸಿಕೊಳ್ಳುತ್ತಾನೆ! ಇಲ್ಲಿ ಪಂಪನಿಗೇನೋ ಮರವಿನ ದೋಷ 
ತಟ್ಟಿತು; ಆದರೆ ಕಥೆ ಬದುಕಿತು. 

ದ್ರೌಪದಿ ಅರ್ಜುನನೊಬ್ಬನಿಗೇ ಮಡದಿಯಾಗಿದ್ದಳೆಂಬ 
ಸಂಗತಿ ಜೈನಭಾರತದಲ್ಲಿ ಸ್ಪಷ್ಟವಾಗಿ ಬರುತ್ತದೆ; ಪಂಸನ 
ಮಾರ್ಪಾಡಿಗೆ ಮುಖ್ಯವಾದ ಪ್ರೇರಣೆ ಇಲ್ಲಿಂದಲೇ ಒದಗಿರ 
ಬೇಕು. ಇದೊಂದು ಅಂಶವನ್ನು ಬಿಟ್ಟರೆ, ಪಂಪನ ಗ್ರಂಥದಲ್ಲಿ 
ಬೇರೆಲ್ಲಿಯೂ ಜೈನಕಥೆಯ ಪ್ರಭಾವ ಕಾಣಬರುವುದಿಲ್ಲ. ವ್ಯಾಸ 
ಭಾರತದ ಸ್ವಾರಸ್ಯಕ್ಕೆ ಅವನು ಮನಸೋತಿದ್ದನು; ವೈದಿಕ 
ಮತದನನಾದ ಅರಿಕೇಸರಿಯನ್ನು ತನ್ನ ಕಾವೃನಾಯಕನನ್ನಾಗಿ 
ಮಾಡಿಕೊಂಡಿದ್ದನು. ಆದ್ದರಿಂದ ಸಂಪನ ಜೈನಶ್ರದ್ಧೆ ಎಲ್ಲಿಯೂ 
ಕಥೆಗೆ ಅಡ್ಡಿಯಾಗಿ ತಲೆಹಾಕಿಲ್ಲ. ವಿಕ್ರಮಾರ್ಜುನವಿಜಯ 
ದಲ್ಲಿ ಕಣ್ಣಿಟ್ಟು ಹೆಡುಕಿನೋಡಿದರೆ ಅಲ್ಲೊಂದು ಇಲ್ಲೊಂದು 
ಜೈನವಾಸನೆಯುಳ್ಳ ಮಾತೂ ಮಾರ್ಪಾಡೂ ಸಿಕ್ಕಬಹುದು; 
ಶ್ರೀಕೃಷ್ಣನ ಮಹಿಮೆಯನ್ನು ಪಂಪನು ತುಂಬುಕಂಠದಿಂದ 
ಘೋಷಿಸದೆ ಇರುವುದಕ್ಕೆ ಅವನ ಜೈನದೃಷ್ಟಿ ಕಾರಣವಾಗಿರ 
ಬಹುದು ; ಅಸ್ಟೇ. ಸಂಶೋಧನೆಗೆಂದು ಹೊರಟಲ್ಲದೆ, ಯಾವ 
ಸಾಮಾನ್ಯ ವಾಚಕನಿಗೂ ಇಲ್ಲಿಯ ಕಥಾನಿರೂಸಣೆಯಿಂದ 
ಪಂಪನು ಜೈನನೆಂಬುದು ಗೊತ್ತಾಗಲಾರದು. 

ಮಹಾಭಾರತವು ಲಕ್ಷ ಶ್ಲೋಕಗಳಿಂದ ಶಿಕ್ಚಿರಿಯುವ 
ಮಹಾಗ್ರಂಥ. ಇದರಲ್ಲಿ ನಡುನಡುವೆ ತುಂಬಿಕೊಂಡಿರುವ 
ಉಪಾಖ್ಯಾನಗಳನ್ನೂ ನೀತಿವಿಸ್ತಾರವನ್ನೂ ಕೈಬಿಟ್ಟರೂ, 


ಷಿ ಪಂಸ 


ಪಾಂಡವರಾಜ್ಯಾಭಿಷೇಕಕ್ಕೇ ಕಥೆಯನ್ನು ಮುಕ್ತಾಯಗೊಳಿಸಿ 
ದರೂ,--ಆಗ ಕೂಡ ಅದು ದೀರ್ಫನಾಗಿಯೇ ರಿಲುತ್ತದೆ. 
ಪಂಪನು ಇದನ್ನು ಸಂಗ್ರಹವಾಗಿ--ತುಂಬ ಸಂಗ್ರಹವಾಗಿ 
ಹೇಳಬೇಕಾಯಿತು. ಮೂಲದಲ್ಲಿ ಅಧ್ಯಾಯಗಟ್ಟ ಳೆಯ ವಿಸ್ತಾರ 
ವನ್ನುಳ್ಳ ಕಥಾಭಾಗವನ್ನು ಇಲ್ಲಿ ನಾಲ್ಕು ಪದ್ಯ ಬರಡು ವಚನ 
ಖಂಡದಲ್ಲಿ ಸವಿಗೆಡದಂತೆ ಸಂಕ್ಷ್ಯಪಿಸಬೇಕಾದರೆ ಅವನಿಗೆ ಬಲು 
ಜಾಣ್ಮೆ ಬೇಕಾಯಿತು. ಈ ಪರೀಕ್ಷೆಗೆ ಅವನು ಸಜ್ಜಾಗಿಯೂ 
ಇದ್ದನು; ಪೂರ್ವಪುರಾಣವನ್ನು 'ಸಂಗ್ರಹಮಾಡಿ ಕೈ” ಪಳಗಿಸಿ 
ಕೊಂಡಿದ್ದ ನು. ಕೆಲಸ ಅಲ್ಲಿಗಿಂತ ಇಲ್ಲಿ ಕಠಿನವಾದರೂ, 
ಅಲ್ಲಿಲ್ಲದ “ಎಂದು ದೊಡ್ಡ ಅನುಕೂಲ ಇಲ್ಲಿ ಪಂಪನಿಗಿತ್ತು. 
ಚೈನ ನನಾದ ಅವನ ದೃಷ್ಟಿ ಯಲ್ಲ ಭಾರತ ಒಂದು "ಲೌಕಿಕ ಟು 
ಹ ಸಂದರ್ಭಗಳನ್ನು ತನ್ನೆ ಉಡಿ ಸೇಶಕ್ತೂ ಅಭಿರುಚಿಗೂ ಸ 
ಹೋಗುವಂತೆ ತಿದ್ದಲು ಅವನಿಗೆ ಯಾವ ಅಡ್ಡಿಯೂ i 
ಇದರ ಮೇಲೆ " ಕಿರಾತಾರ್ಜುನೀಯ', " ವೇಣೀಸಂಹಾರ 
ಮೊದಲಾದ ಸಂಸ್ಕೃತ ಕಾವ್ಯ ನಾಟಕಗಳಲ್ಲಿ ವೈದಿಕಮತದ 
ಕವಿಗಳೇ ಭಾರತಕಥೆಯನ್ನು ತಮಗೆ ಇಷ್ಟಬಂದಂತೆ ಮಾರ್ಪ 
ಡಿಸಿಕೊಂಡು, ಸ್ವಾತಂತ್ರ್ಯದ ಹೆದ್ದಾರಿಯನ್ನು ತೆರೆದಿದ್ದರು. 
ಈ ಹಿಂದಿನ ಕವಿಗಳಿಂದೆಲ್ಲ ಪಂಪನು ಸೂಚನೆಗಳನ್ನು ಬೇಕಾ 
ದಷ್ಟು ಸ್ವೀಕರಿಸಿದ್ದಾನೆ; ಆ ಕಾಲದಲ್ಲಿ ಪ್ರಚಾರದಲ್ಲಿದ್ದು ಈಗ 
ನಮಗೆ ದೊರೆಯದಿರುವ ಭಾರತದ ಭಿನ್ನಪಾಠಗಳಿಂದಲೂ 
ಬಹುಶಃ ಪ್ರೇರಣೆಯನ್ನು ಪಡೆದಿದ್ದಾನೆ; ಜೈನಭಾರತವನ್ನು 
ನೋಡಿದ್ದಾನೆ. ಇಷ್ಟೆಲ್ಲಾ ಆದಮೇಲೆ, ತನ್ನ ಪ್ರತಿಭೆ ನಡಸಿದ 
ಕ್ರಮದಲ್ಲಿ ಅಳುಕಿಲ್ಲದೆ ಮುಂದುವರಿದಿದ್ದಾನೆ. 
ವಿಕ್ರಮಾರ್ಜುನವಿಜಯವು ಕನ್ನಡದ ಕನ್ನಡಿಯಲ್ಲಿ 
ಚಿಕ್ಕದಾಗಿ ಬಿದ್ದ ವ್ಯಾಸಭಾರತದ ನೆರಳಲ್ಲ; ಅಲ್ಲಿಯ ಚಿನ್ನವನ್ನು 


ವಿಕ್ರ ಮಾರ್ಜುನನಿಜಯ ೩೭ 


ಶೋಧಿಸಿ ತಂದು ಹೊಸದಾಗಿ ಎರಕಹೊಯ್ತು ಒಪ್ಪವಿಟ್ಟು 
ನಿಲ್ಲಿಸಿದ ನೂತನ ಪುತ್ತಳಿ ಅದು. ಅದರ ನಿರ್ಮಾಣದಲ್ಲಿ ಪಂಪನು 
ಪಾತ್ರಗಳನ್ನು ತಿದ್ದಿದ್ದಾನೆ, ಸನ್ನಿನೇಶಗಳನ್ನು ನಯಗೊಳಿಸಿ 
ದ್ದಾನೆ, ಕಕೋರವೆಂದು ತೋರಿದ ಕೆಲವು ಸಂಗತಿಗಳನ್ನು 
ಬೇಕೆಂದು ಕೈಬಿಟ್ಟಿದ್ದಾನೆ. ಅಲ್ಲಲ್ಲೇ ಹೊಸ ಸೊಗಸನ್ನು ಎರಡೇ 
ಮಾತಿನಲ್ಲಿ ಮೂಡಿಸಿದ್ದಾ ನೆ. ಪಂಪನು ಎಷ್ಟು ಸಂತತವಾಗಿ 
ಸದ್ದಿಲ್ಲದೆ ಈ ತಿದ್ದು ಪಡಿಗೆಳನ್ನು ಮಾಡುತ್ತಾಹೋಗಿರುವನೆಂದರೆ, 
ಅವನ ಕಾವ್ಯವನ್ನು ನ್ಯಾಸಭಾರತದೊಂದಿಗೆ ಉದ್ದಕ್ಕೂ 
ಹೋಲಿಸಿನೋಡಿದ ಹೊರತು ಅವನ ಸ್ವತಂತ್ರ ಕಲ್ಪನೆಯ 
ಪರಿಮಾಣ ನಮಗೆ ಗೊತ್ತಾಗುವುದಿಲ್ಲ. ಹಾಗೆ ಹೋಲಿಸಿ 
ನೋಡಿದಾಗ, ಮೂಲದ ಈ ಸೊಗಸು ಮರೆಯಾಗಿದೆ, ಈ ಚಿತ್ರ 
ಮಸಕಾಗಿದೆ, ಇಲ್ಲಿ ತಿದ್ದುವಾಗ ಪಂಪನು ಎಡವಿದ್ದಾನೆ, ಇಲ್ಲಿ 
ತಪ್ಪುದಾರಿಗೆ ತಿರುಗಿದ್ದಾನೆ ಎಂಬ ಆಕ್ಷೇಪಣೆ ಒಂದೊಂದು 
ಕಡೆ ಏಳಬಹುದು. ಸ್ವಾತಂತ್ರ ವಹಿಸಿ ಬರೆದದ್ದ ಕೈ ಪಂಪನು 
ತೆರಬೇಕಾದ ದಂಡ ಅದು. ಹೀಗೆ ದೋಷಗಳನ್ನು ಬೆವಕುವಾಗ, 
ಅವನು ಸೃಷ್ಟಿಸಿರುವ ಹೊಸ ಸೌಂದರ್ಯವನ್ನು ಮರೆಯದಿದ್ದರೆ 
ಸಾಕು; ಅದರ ಸವಿಯಲ್ಲಿ ಟೀಕೆಗಳೆಲ್ಲ ಅಡಗಿಹೋಗುತ್ತವೆ. 
ಪಂಪನು ಕಲ್ಪಿಸಿರುವ ವೃತ್ಯಾ ಸಗಳನ್ನೆ ನ್ನೆಲ್ಲಾ ಸೂಕ್ಷ್ಮವಾಗಿ 
ವಿಮರ್ಶೆಮಾಡುವುದು ನಮ್ಮ ಪುಸ್ತಕದ ಗುರಿಗೆ ನಿಲುಕದ 
ವಿಷಯ. ಬದ್ದು ಕಾಣುವ ಒಂದೆರಡರ ಕಡೆಗೆ ಬೆರಳು ನೀಡಿ 
ಮಾತ್ರ ತೋರಿಸಬಹುದು. ಭಾರತ ಯುದ ಕೈ ದಾರಿಮಾಡಿ 
ಕೊಟ್ಟಿ ದ್ಯೂತದ ಪ್ರಾರಂಭವನ್ನು ನೋಡಿ: ಕಪಟವರಿಯದ 
ಧರ್ಮಪುತ್ರ ನನ್ನು ಸಿಶ್ಚಿಸಿಕೊಳ್ಳಲು ಶಕುನಿದುಕ್ಯೋಧನರು ಇದೇ 
ರೀತಿಯಾಗಿ ಬಲೆಯನ್ನು ಹರಡಿ ಅವನಿಗೆ ಜೂಜಿನ ಹುಚ್ಚು 
ಕೆತ್ತಿಗೇರುವಂತೆ ಮಾಡಿದಕೇನೋ, ವ್ಯಾಸಮುಫಿಗಳಿಗಿಂತಲೂ 


ಷಿಳ ಪಂಪೆ 


ಆಸ್ಕಾನಕವಿಯಾದ ಪಂಪನಿಗೆ, ಈ ಮೋಸದ ಜೂಜಿನ ರೀತಿ 
ಹೆಚ್ಚು ಅನುಭವವಾಗಿದ್ದಿತೇನೋ ಎನ್ನಿಸುತ್ತದೆ. --ಶಲ್ಯನು 
ಮಡಿದ ಬಳಿಕ ದುರ್ಯೋಧನನ ಚಕ್ಕಿಯನ್ನು ನೋಡಿ: ವ್ಯಾಸ 
ಭಾರತದಲ್ಲಿ, ಅವನು ಶತ್ರುಗಳನ್ನು ಎದುರಿಸಲಾರದೆ ಒಂದು 
ದಿನದ ಮಟ್ಟಿಗಾದರೂ ಜೀವಗಳ್ಳನಂತೆ ಅಡಗಿಕೊಳ್ಳಲು ಯತ್ನಿ 
ಸುತ್ತಾನೆ. ಇಲ್ಲಾವರೆ, " ಅಭಿಮಾನಧನ' ನಾಗಿ, ಸ್ವಜನ 
ವತ್ಸಲನಾಗಿ, ಆಡಿದ ಮಾತನ್ನೂ ಹೂಡಿದ ಹಠವನ್ನೂ ಪ್ರಾಣ 
ವಿರುವವರೆಗೂ ಸಾಧಿಸುವ ಛಲಗಾರನಾಗಿ, ಕಾಣಿಸಿಕೊಳ್ಳು 
ತ್ತಾನೆ. ತನ್ನ ಆಯುಷ್ಯದ ಕೊನೆಯ ದಿನ ದುರ್ಯೋಧನನು 
ಹೀಗೆ ಬೆಳಗುವುದಕ್ಕೆ ಅವನು ಪಂಪನ ಪ್ರತಿಭೆಯ ತೀರ್ಥದಲ್ಲಿ 
ಮಿಂದು ನಿಂತಿರುವುದೇ ಕಾರಣ.--ಇನ್ನು ಹಿಡಿಂಬೆಯ ಸರಳ 
ಸ್ವಭಾವವು ಭೀಮನೊಂದಿಗೆ ಅವಳು ಆಡಿದ ಎರಡು ಮಾತು 
ಗಳಲ್ಲಿ ರೂಪುಗೊಳ್ಳುವುದು; ಖಾಂಡವವನವು ಅಗ್ನಿಗೆ ಆಹಾರ 
ವಾದಾಗ ನಡೆದ ಕರುಣಾರ್ದ್ರವಾದ ಸಂಗತಿಗಳು ಒಂದೆರಡು 
ಪದ್ಯಗಳಲ್ಲೇ ಕಣ್ಣಿಗೆ ಕಟ್ಟುವುದು ;--ಹೀಗೆ ಪಟ್ಟಿಯನ್ನು 
ಬೆಳಸುತ್ತಾ ಹೋಗಬಹುದು. 

ಇವೆಲ್ಲಕ್ಕೂ ಮಿಗಿಲಾಗಿ, ಪಂಪನ ಒಟ್ಟು ಕಾವ್ಯವನ್ನೇ 
ವ್ಯಾಸಭಾರತದಿಂದ ಬೇರ್ಪಡಿಸಿರುವ ಒಂದು ವ್ಯತ್ಯಾಸವನ್ನು 
ಸ್ವಲ್ಪ ವಿವರವಾಗಿ ಗಮನಿಸಬೇಕಾಗಿದೆ: ಅದು ಗ್ರಂಥರಚನೆ 
ಯಲ್ಲಿ ಪಂಪನಿಗಿದ್ದ ಗುರಿ. " ಪಂಪಭಾರತ' ಎನ್ನುವುದು 
ವಾಚಕರು ತಮ್ಮ ಸೌಕರ್ಯಕ್ಕಾಗಿ ಕೊಟ್ಟರುವ ಹೆಸರು; ಪಂಪನೇ 
ಇ ದ್ದು — ವಿಕ್ರಮಾರ್ಜುನವಿಜಯ.' ಪಂಪನ ದೃಷ್ಟಿ 
ಯನ್ನು ಈ ಹೆಸರೇ ಸೂಚಿಸುತ್ತದೆ. ಮಹಾಭಾರತವು ಒಂದು 
“ ಮನೆತನದ ಇತಿಹಾಸ”ವಾದಕ್ಕೆ ಅದರಲ್ಲಿ ಹಲವು ಮಂದಿ 
ಮಹಾವೀರರ ಜೀವನ ವೃತ್ತಾಂತಗಳು ಹೆಣೆದುಕೊಂಡಿದ್ದರೆ, 


ವಿಶ್ರಮಾರ್ಜುನನಿಜಯ ೩೯ 


" ವಿಕ್ರಮಾರ್ಜುನವಿಜಯ ದಲ್ಲಿ ನಾಯಕಪಟ್ಟ ದೊರೆತಿರುವುದು 
ಆ -ವೀರರಲ್ಲಿ ಒಬ್ಬನಿಗೆ ಮಾತ್ರ. ಕೌರವಪಾಂಡವರ ವೈರದ 
ಕಥೆಯನ್ನು ಜ್ಞಾಪಿಸಿಕೊಂಡರೆ ಸಮಸ್ತ ಭಾರತಕ್ಕೆ ನಾಯಕ 
ನಾಗುವ ಅರ್ಹತೆ ಅರ್ಜುನನಿಗಿಂತ ದ್ರೌಪದಿಯ ಮನಃಸ್ರಿಯ 
ನಾದ ಭೀಮನಿಗೆ ಹೆಚ್ಚಾಗಿದೆಯೆಂದು ಕೆಲವರಿಗೆ ತೋರ 
ಬಹುದು. ಆದರೆ, ತನ್ನ ಪ್ರಭುವಾದ ಅರಿಕೇಸರಿಯೊಂದಿಗೆ 
ಸರಿದೂಗುವುದಕ್ಕೆ ಒರಟು ನಡತೆಯ ಭೀಮನಿಗಿಂತಲೂ ನಯ 
ವಿನಯ ವಿಕ್ರಮಗಳ ಮೂರ್ತಿಯಾದ ಅರ್ಜುನನೇ ಉತ್ತಮ 
ವೆಂದು ಪಂಪನು ಭಾವಿಸಿರಬೇಕು. ಇಷ್ಟರಮೇಲೆ, ಅರ್ಜುನನ 
ಮಹಿಮೆಯ ಬೇರು ಮಹಾಭಾರತದಲ್ಲೇ ಉಂಟು. ಧರ್ಮ 
ಪುತ್ರ ಭೀಮಸೇನರಿಬ್ಬರೂ ಹುಟ್ಟಿದ್ದರೂ ಪಾಂಡು ಕುಂತಿಗಳು 
ತೃಪ್ತಿಹೊಂದದೆ, " ಲೋಕಜ್ಯೇಷ್ಠ ' ನಾದ ಮಗನನ್ನು ಪಡೆಯ 
ಬೇಕೆಂಬ ಹೆಬ್ಬಯಕೆಯಿಂದ ವ್ರತ ಹಿಡಿದು ಅರ್ಜುನನನ್ನು ಪಡೆ 
ಯುತ್ತಾರೆ. ಅವನು ಹುಟ್ಟಿದಾಗ ಸ್ವರ್ಗದ ಸಮಸ್ತ ದೇವತೆ 
ಗಳೂ ಇಳಿದು ಬಂದು ಗೌರವಿಸುವರು; ಈ ಮಹಿಮೆ ಪಾಂಡು 
ಪುತ್ರರಲ್ಲಿ ಇನ್ನು ಯಾರಿಗೂ ಒದಗಲಿಲ್ಲ. ಇಷ್ಟಕ್ಕೂ ದೇವೇಂ 
ದ್ರನ ಅನುಗ್ರಹದಿಂದಲ್ಲವೆ ಅರ್ಜುನನು ಹುಟ್ಟಿದ್ದು ! 
ಹೀಗೆ ಜನನಕಾಲದಲ್ಲಿ ದೇವತೆಗಳಿಂದ ಪುರಸ್ಕಾರಹೊಂದಿದ 
ಈ ಶಿಶು ಮುಂದೆ ದೇವತೆಗಳಿಗೇ ಅಜೇಯನಾಗುತ್ತಾಕೆ. 
ಖಾಂಡವದಹನದ ಸಂದರ್ಭದಲ್ಲಿ ಇವನನ್ನು ಬೇಡಿದ ಯಾಚ 
ಕನು ಅಗ್ಲಿ, ಇವನಿಗೆ ಸೋತ ಎದುರಾಳಿ ಇಂದ್ರ. ಇಂದ್ರಕೀಲದ 
ಪ್ರಸಂಗದಲ್ಲಿ ಇವನು ಕಿರಾತವೇಷದ ಹರನೊಂದಿಗೇ ಸೆಣಸಿ 
ಅವನನ್ನು ನೆಲಕ್ಕೆ ಮೆಟ್ಟುತ್ತಾನೆ; ಈ ವಿಜಯಕ್ಕೆ ಬಹು 
ಮಾನವಾಗಿ. ಪಾಶುಪತಾಸ್ತ್ರ ವನ್ನು ಪಡೆಯುತ್ತಾನೆ. ಮುಂದೆ 
ಭಾರಶಯುಸ್ಥದಲ್ಲಿ ಇವನ ರಥವನ್ನು ನಡಸುವವನು ಸಾಕ್ಲಾತ್‌ 


೪೦ ಪಂಪ 


ಶ್ರೀಕೃಷ್ಣ. ಕರ್ಣನೊಂದಿಗೆ ನಡೆದ ಸಮರದಲ್ಲಿ ಬ್ರ ಬ್ರಹ್ಮ ರುದ್ರರು 
ಮೊದಲುಗೊಂಡು ಎಲ್ಲ ದೇವತೆಗಳೂ ಆಕಾಶದಲ್ಲಿ" ನಿಂತು 
ಅರ್ಜುನನ ವಿಜಯವನ್ನೇ ನಿರೀಕ್ಷಿಸುತ್ತಾರೆ. ಹೀಗೆ ಮಹಾ 
ಭಾರತದಲ್ಲಿಯೇ ದೇವತೆಗಳ ಮೆಚ್ಚಿಕೆಯ ವೀರ ಅರ್ಜುನ. 
ತನ್ನ ಪರಾಕ್ರಮದ ಜೊತೆಗೆ ಅವರ ಬೆಂಬಲವೂ ಇದ್ದಮೇಲೆ 
ಇವನಿಗೆ ಜಾತ ತಾನೇ ಅಸಾಧ್ಯ! 

ಈ ಅಂಶಗಳನ್ನೆಲ್ಲಾ ಪಂಪನು ದಿ ಕಾವ್ಯದಲ್ಲೂ ಬೆಳಸಿ 
ದ್ಹಲ್ಲದೆ, ಅರ್ಜುನನ ಸಾಹಸದ ದೃಷ್ಟಿಯಿಂದಲೇ ಭಾರತಕಥೆ 
ಯನ್ನು ನಿರೀಕ್ಷಿಸಿದನು. 

" ಒತ್ತಿ ತಯಿಂಬಿ* ನಿಂದ ರಿಪುಭೂಜಸಮಾಜದ ಬೇರ್ಗಳಂ ನಭ- 
ಕೈತ್ತದೆ, ಬಂದು ತನ್ನ ಮಲಿವೊಕ್ಳೊಡೆ ಕಾಯದೆ, ಚಾಗದೊಳ್ಳಿನ- ಅ- 
ಚ್ಛೊತ್ತ ಡೆ ಮಾಣ್ಣು ಬಾಬ್ವ ಪ್ರಲುನಾನಸ3 ನೆಂಬನ”- ಅಜಾಂಡ- 
ಮೆಂಬುದೊಂ- 
ದತ್ತಿಯ ಪಣ್ಣೊ ಳಿರ್ಪ ಪುಲುವಲ್ಲದೆ ಮಾನಸನೇ ಮುರಾಂತಕಾ ! 
ಎಂದು, ಅರ್ಜುನನ ಬಾಯಿಂದಲೇ ವೀರಜೀವನದ ಗುರಿಯನ್ನು 
ಉದ್ರೋಷಿಸಿ, ಅದನ್ನೆಲ್ಲಾ ಅವನು ಸಾಧಿಸಿದ ಪ್ರಸಂಗಗಳನ್ನು 
ವಿಕ್ರಮಾರ್ಜುನ ವಿಜಯದ ತುಂಬ ವಿಸ್ತರಿಸಿದನು. ಶತ್ರು 
ಮಿತ್ರರೆಲ್ಲರಿಂದಲೂ ಒಂದೇ ಸಮನಾಗಿ ಅರ್ಜುನನ ಮಹತ್ತ್ವ 
ವನ್ನು ಹೊಗಳಿಸಿದನು. ಭಾರತಸಂಗ್ರಾಮ ನಡೆಯುವಾಗ 
ಕುರುಕ್ಷೇತ್ರದ ಒಂದು ಮೂಲೆಯಲ್ಲಿ ಸಂಶಪ್ತಕರೊಡನೆ ನಿತ್ಯ 
ಕಾಳಗಮಾಡುತ್ತಿದ್ದರೂ ಅರ್ಜುನನು ನಮ್ಮ ಕಣ್ಣಿಗೆ ಮರೆ 
ಯಾಗುವುದಿಲ್ಲ. ಸೈಂಧವನಧೆ, ಕರ್ಣವಥೆ ಮೊದಲಾದ ಮಹಾ 
ಸಂದರ್ಭಗಳಿರಲಿ. ಪಾಂಡವ ದಳಕ್ಕೆ ಸೋಲಾಗುವ ಸೂಚನೆ 
ಬಂದಿತೆಂದರೆ, . ಅರ್ಜುನನ ರಥ ಅಲ್ಲಿಗೆ ಹಾಯ್ದು ಬರುತ್ತದೆ, 


1 ತಡಿುಬಿ -- ಅಡ್ಡ ಗಟ್ಟ; ? ಪ್ರಟುವಾನಸ ಅಲ್ಪಮನುನ್ಮ. 


ವಿಕ್ರಮಾರ್ಜುನವಿಜಯ ೪೧ 


ವಿಜಯ ಕೈಸೇರುತ್ತದೆ. ಎಷ್ಟೋಸಲ ಭೀಮಸೇನನನ್ನು ಕೂಡ 
ಅರ್ಜುನನು ಸು ಕಾಟದಿಂದ ಪಾರುಮಾಡುತ್ತಾನೆ. 
ಇನ್ನು ಕೌರವಧ್ವಂಸವಾದಮೇಲೆ ರಾಜ್ಯಾಭಿಷೇಕದ 
ಸಮಯವೊದಗುತ್ತದೆ. ಪಾಂಡವರಲ್ಲಿ ಹಿರಿಯನಾದ ಯುಧಿಸ್ಠಿ 
ರನೇ ನ್ಯಾಯವಾಗಿ ಪಟ್ಟಕಟ್ಟಿ ಸಿಕೊಳ್ಳ ಬೇಕು. ಆದರೆ-- 
* ಪ್ರಾಯದ ಪೆಂಪೆ ಕತಿ! ಮಾಡದ ತವೆ ಕೊಂದ ಪೆಂಪ್ರು ಕ 
ಟ್ಟಾಯದ ಪೆಂಪು, ಶಕ್ರನೊಡನೇಔಿ*ದ ₹ ಪೆಂಪು. ಇವು ಪೆಂಪುವೆತ್ತು ನಿ- 
ಟ್ಟಾಯುಗಳಾಗಿ3 ನಿನ್ನೊಳಮರ್ದಿರ್ದುವು. ನೀಂ ತಲೆನೀಸದೆ- ಉರ್ವರಾ- 
ಶ್ರೀಯರ್ನ- ಇದಾಗದೆನ್ನ ದೆ- ಒಳಕೊರ್ಳ ಪರಮೋತ್ಸವದಿಂ ಗುಣಾ- 
ರ್ಣವಾ!' 

“ ನಮಗೆ ವಯಸ್ಸಿನ ಹಿರಿಯಶನವೇ ಹಿರಿಯತನ. ಶೌರ್ಯ 
'ಮಹಿಮೆಗಳ ಹಿರಿಯತನ ನಿನ್ನದು; ನೀನೇ ರಾಜ್ಯಲಕ್ಷಿ ಶಿ 
ಯನ್ನು ವರಿಸು; ಒಲ್ಲೆನೆಂದು ತಲೆಯಲ್ಲಾಡಿಸಬೇಡ” ಎಂದು 
ಧರ್ಮರಾಜನು ತಾನೇ ಮುಂದೆ ಬಂದು ಅರ್ಜುನನನ್ನು ಒಪ್ಪಿಸಿ 
ಸಿಂಹಾಸನದ ಮೇಲೆ ಕುಳ್ಳಿರಿಸುತ್ತಾನೆ! 

ಪಂಪಭಾರತದಲ್ಲಿ ಅರ್ಜುನನಿಗೆ ನಾಯಕಪಟ್ಟ ದೊರೆತ 
ಮೇಲೆ, ಅವನ ಪ್ರತಿಸ್ಪರ್ಧಿಯಾದ ಕರ್ಣನಿಗೂ ಪ್ರಾಮು 
ಸಹಜವಾಗಿಯೇ ದೊರೆಯಿತು. ದುರ್ಯೋಧನನ ಛಲದಿಂದಲೇ 
'ಭಾರತಯುದ್ಧ ವು ಒದಗಿತೆಂಬುದು ನಿಜ; ಅವನು ಮಡಿಯುವ 
ತನಕ ಆ ಕಿಚ್ಚು ನಂದಲಿಲ್ಲವೆಂಬುದು ನಿಜ. ಆದರೆ ಪಂಪನ 
ಮನಸ್ಸನ್ನು ರದು ಸೆಳೆದಷ್ಟು ದುರ್ಯೋಧನನು ಸೆಳೆದಿಲ್ಲ. 
ಸ ದುಶ್ಯಾಸ ಸನ ಕರ್ಣ ಶಕುನಿ ಸೈಂಧವರೆಂಬ- `ದುಷ್ಟ ಚತುಷ್ಟ ಯ. > 
ದಲ್ಲಿ ಕರ್ಣನನ್ನೂ ಒಮ್ಮೆ ಪಂಪನು ಸೇರಿಸಿದ್ದ i ವನು 


1 ಶ್ರತ್ರನೊಡನೇಲಿ?ದ _ ಇಂದ್ರನೊಡನೆ ಒಂದೇ ಪೀಠದಲ್ಲಿ ಕುಳಿತ ; 
3 ನಿಟ್ಟಾಯುಗಳಾಗಿ ಚಿರಕಾಲ ನಿಲ್ಲುವವುಗಳಾಗಿ. 


೪೨ ಪಂಪ 


ಕ್ಷಣಿಕವಾದ ಆಪಾದನೆ; ಅಷ್ಟೆ. ಪಂಪನ ಹೃದಯದ ಅಂತ 
ರಾಳದಲ್ಲಿ ಕರ್ಣನ ದುರ್ದ್ರೈವವನ್ನು' ಕುರಿತು. ನಿಶೀಷ ಮರುಕ 
ವಿದೆ, ಅವನ ಮಹಾಸತ್ತ್ವವನ್ನು ಕುರಿತು ವಿಶೇಷ ಗೌರವವಿದೆ. 
ಇದರ ಮೇಲೆ, ಸಂಪನೆ ದೃಷ್ಟಿಯಲ್ಲಿ ಕರ್ಣವಧೆ ಭಾರತ 
ಸಂಗ್ರಾಮದ ಕೇಂದ್ರದೃಶ್ಯ ಮಾತ್ರವಲ್ಲ ಅದರ ಕೊನೆಯ 
ಗುರಿಯೂ ಹೌದು. " ಕರ್ಣಂಗೊಡ್ಡಿ ತ್ತು ದಲ್‌ ಭಾರತಂ!’ 
ಈ ಮಾತನ್ನು ಕೃಷ್ಣನ ಬಾಯಲ್ಲಿ ಪಂಪನು ಆಡಿಸುತ್ತಾನೆ; 
ಅಷ್ಟೇ ಸಾಲದೆಂಬಂತೆ ಅರ್ಜುನನಿಂದಲೂ ಹೇಳಿಸಿ ದೃಢಪಡಿಸು 
ತ್ತಾನೆ. ಕುಂತಿಯ ಈ ಚೊಚ್ಚಲು ಮಗನನ್ನು ಆಹುತಿಯಾಗಿ 
ತೆಗೆದುಕೊಳ್ಳುವುದಕ್ಕಾಗಿಯೇ ಅಷ್ಟು ಭೀಷಣವಾದ ರಣ 
ಯ ಒಡ್ಡಿತೇನೋ! ತಾನು ಸೂತಪುತ್ರನಲ್ಲ, ಪಾಂಡವರಿಗೆ 
ಸೋದರನಾಗಬೇಕು ಎಂದು ಕರ್ಣನು ಕೇಳಿದ ಬಳಿಕ ಮನ 
ಸ್ಸನ್ನು ಸ್ವಲ್ಪ" ಸಡಿಲಿಸಿದ್ದರೆ ಭಾರತದ ಕಥೆಯೇ ಬೇರೆಯ 
ದಾರಿಯನ್ನು ಹಿಡಿಯುತ್ತಿತ್ತು. ಕಡೆಗೆ ಪಾಂಡವರಿಗಾದರೂ 
-ಇವನು ತಮ್ಮ ಹಿರಿಯಣ್ಣಿನೆಂದು ಮುಂಚೆ ಗೊತ್ತಾಗಿದ್ದರೂ 
ಚೆನ್ನಾಗಿತ್ತು. ಆದರೆ, ತನ್ನ ಕಣ್ಣ ಮುಂದೆ ಬೆಳೆದ ಐವರು 
ಮಕ್ಕಳನ್ನು ಹುಳಸಿಕೊಳ್ಳ ವುದಕ್ಕಾ ತಾನು ಹೆತ್ತಾಗಲೇ 
* ನಿಧಾನಮನ್‌- ಈಡಾಡುವಂತೆ' ಗಂಗೆಯ ನೀರಿನಲ್ಲಿ ತೊರೆದು 
ಬಿಟ್ಟಿದ್ದ ಈ ಒಬ್ಬನನ್ನು ಕುಂತಿ ಬಲಿಗೊಟ್ಟಳು. ಶಲಕ್ಷಯವು 
ಸುಧಾ ಬೀಲೆ, 
" ಕೊಂತಿ ಬಂದು, ಕರ್ಣನ ಕಳೇವರಮಂ ತಟ ತ ತಸಿಕೊಂಡು, 
ಪಾಂಡವರಯ್ವ ರುಮನ್‌- ಅಲ್ಲಿಗೆ ಬರಿಸಿ 


ನಿಮ್ಮಣ್ಣನ್‌-, ಎ ಪಿರಿಯ ಮ- 
ಗಂ, *ಮಾತೇಂ ಕರ್ಣನ”.. ಆಂ ಮಹಾಪಾತಕಿಯೆ!' 


ವಿಕ್ರಮಾರ್ಜುನವಿಜಯ ಲಿ 


ನಿಮ್ಮ ಯ ಮೋಹದಿನ್‌. ಈತಂ-. 
ಗೆ. ಆಂ ಮಾಡಿದೆನ್‌- ಇನಿತನೆಂದು ಶೋಕಂಗೆಯ್ದ ಭ್‌ 

ಆ ಮಾತನ್ನು ಕೇಳಿ ಪಾಂಡವರಿಗೂ ಆಳಲು ಉಕ್ಕಿಬಂದು- 
ಆಲಪಿದರಾರುಮಿಲ್ಲೆ ಮಗೆ ನೀನೆಮಗಣ್ಣ ನಯ್‌- ಎಂದು. ಮುನ್ನ ಮಾಂ- 
ಆಜಿ' ದೊಡೆ, ಪಟ್ಟಮಂ ನೆಲನುಮಂ ನಿನಗಿತ್ತು ಕುರುಪ್ರಧಾನನೊಳ: 
'ಇಲುಸ3ನೆ ನಿಚ್ಚಟಿಂ3 ಬಿಸುಟು ೩ ನಿನ್ನ ಯ ಸೇಟ್ದು ದು ಗೆಯ್ದು, 

ಪೊಬ್‌ಕ ಯಂ 
ಮೆಟಿ*ಯೆನೆ ಬಾಯ ತಂಬುಲದೊಳರ ಮಡಗೂಲಸೊ*ಳಂ- ಅಂಗವಲ್ಲಭಾ! 
ಎಂದು ಅವರು ಹೆಲುಬಿದರು. ಆ ರೀತಿ ಅನರು ಖಂಡಿತವಾಗಿ 
ಮಾಡುತ್ತಿದ್ದರು. ದುರ್ಯೋಧನನ ಮೇಲಿನ ಕೋಪವನ್ನು 
ತೊರೆದು, ಕರ್ಣನಿಗೆ ವಿಧೇಯರಾಗಿ ಅವನು ಅನುಭವಿಸಿ 
ಬಿಟ್ಟಿದ್ದೇ ಪರಮಪ್ರಸಾದವೆಂದು ಭಾವಿಸಿಕೊಂಡು ಬಾಳು 
ತ್ತಿದ್ದರು; ಕರ್ಣನನ್ನು ಕೊಲ್ಲುವ ಬದಲು ಅರ್ಜುನನು ಅವನ 
ಪೂದಪೀಠದ ಬಳಿ ನಿಂತು ಓಲೈಸುತ್ತಿದ್ದನು. ಇತ್ತ ದುರ್ಯೋ 
ಧನನಿಗಾದರೆ, ಪಂಪಭಾರತದ ಕಥೆಯ ಪ್ರಕಾರ, ಕರ್ಣನು 
ಯಾರೆಂಬುದು ಮೊದಲೇ ಗೊತ್ತಿತ್ತು; ಕರ್ಣನಿಗೆ ರಾಜ್ಯವನ್ನು 
ಒಪ್ಪಿಸಿ ಅವನ ಅಧೀನದಲ್ಲಿ ತಾನು ಬಾಳಬೇಕೆಂಬ ಉದ್ದೇಶವೂ 
ಇತ್ತು. ಆದರೆ ಆ ಕಾರ್ಯವನ್ನು ಮಾಡಲು ದುರ್ಯೋಧನನು 
ಏಕೋ ತಡಮಾಡಿದನು; ಅಷ್ಟರಲ್ಲೇ, ಅವನಿಗೂ ಭೀಮನಿಗೂ 
ಕೋಪ ಮಸಗಿ, ವೈರ ಬೆಳದು, ಉರಿ ಹೊತ್ತಿದ ಯುದ್ಧದಲ್ಲಿ 
ಕರ್ಣನು ಸುಟ್ಟು ಹೋದನು: 
ಉದಧಿತರಂಗ Ee ಧರಾತಳಮಂ ನಿನಗಿತ್ತು, ನಿನ್ನ. ಕೊ- 
ಟ್ಟುದನೆ ಪಸಾದಮೆಂದು ಫೊಡೆನಟ್ಟು. ಮನೋಮುದದಿಂದೆ ಕೊಂಡು ಬಾ- 


ತ ಕಲುಪ್ರು.. ಕ್ರೋಧ; *ನಿಚ್ಚಟಂ. ನಿಶ್ಚಲವಾಗಿ; 3 ಪಾಬು ಕ್ರಮ; 
* ಮಡಗೂರ್ಬ- ಉಂಡು ಬಿಟ್ಟ ಅನ್ನೆ. 


ಬಟ ಪಂಪ 


ಬಕ್ಕಿದುವೆ ಬಯಕ್ಕೆ ಮುಂ ; ನಿನಗದಂ ಕಿಡಿಪಂಡು- ಎಲೆ ಕರ್ಣ, 
ಕೇತು'ವಾ. 
ದುದು ನಿನಗೆ- ಆ ವೃಕೋದರನ ಕಾಯ್ದ3ನೆ ಪೊತ್ತಿ ಸಿದೆನ್ನ ಕಾಳೆಗಂ ! 


ಎಂದು ಕರ್ಣನನ್ನು ಕಳೆದುಕೊಂಡ ಮೇಲೆ ದುರ್ಯೋಧನನು 
ಕೋದಿಸುತ್ತಾನೆ. ಕಲಹ ಬೆಳೆಯದೆ ಇದ್ದರೆ ಟ್ರ ಪಕ್ಷ 
ದವರೂ ಕರ್ಣನ ಆಶ್ರಯದಲ್ಲಿ ಹೊಂದಿಕೊಂಡು ಬಾಳಬಹು 
ದಾಗಿತ್ತು. ಆದರೆ ಹುಟ್ಟಿದ 'ಘಳಗೆಯಿಂದಲೇ ಕರ್ಣನ ಬೆನ್ನು. 
ಹತ್ತಿ ಅವನಿಗೆ ತಾಯ” ಒಲುಮೆಯನ್ನೂ ಕುಲದ ಹಿರಿಮೆ 
'ಯನ್ನೂ ತಪ್ಪಿಸಿದ್ದ ದುರ್ದೈವದ ಸಂಕಲ್ಪವೇ ಬೇರೆಯಾಗಿತ್ತು! 

ದ್ರೋಣಾಚಾರ್ಯನ ಕೈಕೆಳಗೆ ಹಸ್ತಿನಾವತಿಯ ರಾಜಪುತ್ರ 
ರೊಡನೆ ತಾನೂ ಶಸ್ತ್ರಾಭ್ಯಾಸಮಾಡುವುದಕ್ಕಾಗಿ, " ಕೌರವ 
ರ್ಗೆಲ್ಲಂ ಪ್ರೂಣಂ ಬರ್ಪೂಕೃತಿಯೊಳೆ ಬಾಣಾಸನ ಬಾಣಪಾಣಿ 
ಕರ್ಣಂ ಬಂದಂ' ಎಂದು ಪಂಪನು ನಿರೂಪಿಸುತ್ತಾನೆ. ಈ 
ಧನುರ್ಧಾರಿ ಕೌರವರಿಗೆ ಮಾತ್ರ ಪ್ರಾಣವಾಗಿ ಬರಲಿಲ್ಲ; 
'ಪಂಪಭಾರತಕ್ಕೇ ಪ್ರಾಣವಾಗಿ ಬಂದನು. ಅವನ ತ್ಯಾಗದ, 
ಸ್ನೇಹದ, ಕೆಚ್ಚಿನ, ಪೌರುಷದ ಸನ್ನಿವೇಶ ಬಂದಿತೆಂದರೆ 
ಪಂಸನ ಕೊರಳು ಉಬ್ಬುತ್ತದೆ, ಕವಿತೆ ಉಕ್ಕುತ್ತದೆ. ಪಂಪ 
ಭಾರತದ ಮೊದಲಿನ ಎಂಟು ಆಶ್ವಾಸಗಳಲ್ಲಿ, ಗೋಗ್ರಹಣ 
ವೃತ್ತಾಂತದ ಕೊನೆಯವರೆಗೆ, ಕರ್ಣನ ವಿಚಾರ ಹೆಚ್ಚಾಗಿ 
ಬರಲು ಅವಕಾಶವಿಲ್ಲ;--ಅದೆಲ್ಲಾ ವಿಕ್ರಮಾರ್ಜುನನ ಏಕಾಂಗ 
ಸಾಹಸದ ಕ್ಷೇತ್ರ. ಆ ಬಳಿಕ ಸಂಧಿಯ ಪ್ರಯತ್ನ ಮುರಿದು 
ಬಿದ್ದು, ಯುದ್ಧವು ಒಡ್ಡಿ ದಮೇಲೆ EE ಮುಂಜಿ ಬಂದು 
ಸಿಲುತ್ತಾರೆ; ರಂಗದ ನುಧ್ಯಭಾಗವನ್ನೇ ಆಕ್ರಮಿಸುತ್ತಾನೆ. 


1 ಕೇತು _ ಧೂಮಕೇತು ; 3 ಕ್ಷಾಯ್ತು ಕೋಪ. 

ತನ್ನ ಜನನದ ಗುಟ್ಟನ್ನು ಕೃಷ್ಣನು ಕಿವಿಯಲ್ಲಿ ಊದಿ. ` 
ಹೋದಮೇಲೆ ಕರ್ಣರಿಗೊಂದು ಸಮಸ್ಯೆ ಒದಗಿತು. ತಾನು 
ಅಂಬಿಗನ ಮಗನೆಂದೇ ಅದುವರೆಗೂ ಅವನು ನಂಬಿದ್ದನು; 
ತನಗಿಲ್ಲದೆ ಹೋದ ಕುಲಗೌರವಕ್ಕೆ ಹತ್ತುಪಾಲು ಮಿಗಿಲಾಗಿ 
ಕಲಿತನದ ಗೌರವವನ್ನು ಬೆಳಸಿಕೊಂಡಿದ್ದನು. ದಿಕ್ಕಿಲ್ಲದ ತನಗೆ 
ರಾಜ್ಯವನ್ನು ಕೊಟ್ಟು ಒಂದೇ ಶೃದಯವನ್ನು ತನ್ನೊಡನೆ ಸಮ 
ಭಾಗಮಾಡಿಕೊಂಡಿದ್ದ ದುರ್ಯೋಧನನ ಹಗೆಯೇ ತನ್ನ ಹಗೆ 
ಯೆಂದು, ಅವನು ಪಾಂಡವರನ್ನು ಏಕನಿಷ್ಠೆಯಿಂದ ದ್ವೇಷಿಸು 
ತ್ತಿದ್ದನು. ಈಗಲಾದರೋ, ಅವರು ತನ್ನ ತಮ್ಮಂದಿರೆಂದು 
ಗೊತ್ತಾಯಿತು. ಪ್ರಾಣಮಿತ್ರನನ್ನು ಕೈಬಿಟ್ಟು ಈ ಹೊಸ ನಂಟ 
ಕೊಡನೆ ಸೇರಿಕೊಳ್ಳುವ ಆಲೋಚನೆ ಅನನಿಗೆ ಕ್ಷಣಮಾತ್ರವೂ 
ಹೊಳೆಯಲಿಲ್ಲ;' ಆದರೆ ತನ್ನ ಸೋದರರೆಂದು ಗೊತ್ತಾದಮೇಲೆ 
ಅವರನ್ನು ಕೊಲ್ಲುವುದು ಹೇಗೆ ಎಂಬ ಚಿಂತೆ ಹುಟ್ಟಿತು: 
ಆಟಿ?ದೆಂ ಸೋದರರೆಂದು ಪಾಂಡವರರ್ನ-, ಇನ್ನೆ ತೆನ್ನ ರಂ ಕೊಲ್ಪೆನ್‌-; ಆ- 
ಬೃಟಿಕೊಳೆನ್ನಂ ಪೊರೆದೆಯ್ದೆ ನಂಬಿದ ನೃಪಂಗೆಂತು- ಆಜಿ ಯೊರ್ಳ 
ತಪ್ಪುವೆಂ !— 
ಎಂಥ ಕಠಿನ ಸಮಸ್ಯೆ !— ತಮ್ಮಂದಿರನ್ನು ಕಾಯಲೂ ಬೇಕು; 
ನೆಚ್ಚಿದ ಒಡೆಯನಿಗಾಗಿ ಕಾದಲೂ ಬೇಕು. ಕರ್ಣನ ಪಾಲಿಗೆ 
ಈ ಎರಡು ಕರ್ತವ್ಯಗಳೂ ಒಂದಕ್ಕೊಂದು ಎದುರಾಗಿ ನಿಂತು 
ಬಿಟ್ಟುವು. ಇಷ್ಟೇ ಸಾಲದೆಂಬಂತೆ, ಕುಂತಿ ಬೇರೆ ಬಂದು ತನ್ನ 
ತಾಯ್ತನಕ್ಕೆ ಕಾಣಿಕೆಯಾಗಿ “ ಅರ್ಜುನನ ಮೇಲೆ ಪುರಿಗಣೆ* 
ಯನ್ನು ತೊಡುವುದಿಲ್ಲ, ಮಿಕ್ಕವರು ಕೈಗೆ ಸಿಕ್ಕಿದರೂ ಕೊಲ್ಲುವು 
ದಿಲ್ಲ” ಎಂಬ ಭಾಷೆಯನ್ನು ಕರ್ಣನಿಂದ ಪಡೆದಳು. ಈ ಧರ್ಮ 
ಸಂಕಟದಲ್ಲಿ ಅವನು ಏನುಮಾಡಬೇಕು? ಆದಷ್ಟು ಶೌರ್ಯದಿಂದ 


3ಆಜಿ--ಯುದ್ಧ ; *ಪುರಿಗಣೆ--ದಿವ್ಯಾಸ್ತ್ರ (1). 


ಅಹ ಪಂಪ 


` ಯುದ್ಧಮಾಡಿ ರಣರಂಗದಲ್ಲಿ ತನ್ನ ಜೀವವನ್ನೇ ತೆತ್ತು ಬಿಡುವು 
ದೆಂದು ರಿರ್ಧರಿಸಿದನು. 
ಕರ್ಣನಿಗೆ ಒಡ್ಡಿದ ಸಮಸ್ಯೆಯೇ ಭಾರತಸಂಗ್ರಾಮದ 
ತಿರುಳು. ಒಂದು ಕುಲದೊಳಗೆ ಅಂಶಃಕಲಹವು ಹುಟ್ಟಿದರೆ, 
ಒಂದೇ ರಕ್ತದಿಂದ ಜನಿಸಿದವರಲ್ಲಿ ಕೆಲವರು ಅತ್ತ ಕೆಲವರು 
ಇತ್ತ ನಿಂತು ಸೆಣಸಬೇಕಾಗಿ ಬಂದರೆ ಇಂಥ ಧರ್ಮಸಂಕಟ 
ವೊದಗಲೇ ಬೇಕು; ಕರ್ತವ್ಯ ಹೀಗೆ ಕನಲೊಡೆಯಲೇಬೇಕು. 
-ಈ ಮನಃಕ್ಷೋಭೆಯ ಕರಾಳಚ್ಛಾಯೆ ಭಾರತಯುದ್ಧದ 
ಒಟ್ಟು ಕಥೆಯಸ್ನೇ ಮುಸುಕಿದೆ. ಹಾಗೆ ನೋಡಿದರೆ ಕರ್ಣನೇ 
ವಾಸಿ ಯುದ್ಧ ವನ್ನಾದರೂ ಶ್ರದ್ದೆಯಿಂದ ಮಾಡಿದನು; 
(ಧನು 'ತನ್ನಲ್ಲಿಟ್ಟಿದ್ದ ನೆಚ್ಚಿ ತೆಗೆ ತಕ್ಕಂತೆ ನಡೆಯಲು 

ನ ಪೂರ್ವಕವಾಗಿ ಹೆಣಗಿದನು. ಷ್ಟ, ದ್ರೋಣ, ಶಲ್ಯ 
ಮೊದಲಾದ ಕೌರವಪಕ್ಷದ ವೀರರನ್ನು ಕುರಿತು ಈ ಪ್ರಶಂಸಾ 
ವಾಕ್ಯವನ್ನೂ ಆಡುನಂತಿಲ್ಲ. ಇವರು ದುರ್ಯೋಧನನ ದಾಕ್ಷಿಣ್ಯ 
ವನ್ನೂ ಬಿಡಲಾರರು; ಪಾಂಡವರ ಮೇಲಿದ ವಿಶ್ವಾಸವನ್ನೂ 
ತೊರೆಯಲಾರರು. ಉದಾಹರಣೆಗೆ, ದುರ್ಯೋಧನನಿಂದ ಸೇನಾ 
ಧಿಪತ್ಯವನ್ನು ಹೊಂದಿದಮೇಲೆ ಭೀಷ್ಮನು ತನಗೇ ಹೇಳಿ 
ಕೊಳ್ಳುವ ಈ ಮಾತುಗಳನ್ನು ಗಮನಿಸಿ: 

ಎನ್ನನೆ ನಚ್ಚಿ ದನ್‌., ಅನುವರ- 

ಹೆಸ ಎನ್ನ ನೆ ಪೂಣಿಸಿದನ್‌3-, ಎನಗೆ- ಎರಬ _ಂಡಮುಂ. ಓ- 

ರನ್ನರೆ* ದಲ್‌; ಎಂತು ಕಾದುನೆ- 

ನೆನ್ನಯ ಮಕ್ಕ ಳೊಳಮೆನ್ನ ಮೊಮ್ಮಕ್ಕ ಳೊಳಂ |! 


1 ಅನುವರಕೆ ಯುದ್ದಕ್ಕೆ | * ಪೂಣಿಸಿದನ್‌. ಪ್ರತಿಜ್ಞೆ ಮಾಡಿಸಿದನು; 
9 ಓರನ್ನ ರೆ ಒಂದೇ ಬಗೆಯವರು. 

ಇದೇ ಅವನ ಕಷ್ಟ! ಇದರಿಂದ ಎಷ್ಟೋ ಸಲ ಅವನು 
ಮೇಲುಮೇಲೆ ತೋರಿಕೆಗಾಗಿ ಯುದ್ದಮಾಡುತ್ತಾನೆ. ಇವನ 
ವರ್ತನೆಯನ್ನು ದುರ್ಯೋಧನನು ಕಂಡು, “ ಪಾಂಡವರ ನಂಟ 
ತನವನ್ನೇ ನೀವು ನೆನೆಯುತ್ತಿದ್ದೀರಿ, ನನ್ನ ಅನ್ನದ ಯಣವನ್ನೂ 
ಸ್ವಲ್ಪ ನೆನೆಯಿರಿ” ಎಂದು ಮೂದಲಿಸಿದಾಗ ಮಾತ್ರ ಅತಿಶಯ 
ಶೌರ್ಯದಿಂದ ಹೋರಾಡುತ್ತಾನೆ. ಕಡೆಗೆ, ಜೀವಕ್ಕೆ ಬೇಸತ್ತು 
ತನ್ನ ಮರಣದ ಉಪಾಯವನ್ನು ಪಾಂಡವರಿಗೆ ತಾನೇ ಬೋಧಿ 
ಸುತ್ತಾನೆ. ದ್ರೋಣ ಶಲ್ಯರ ಮಾತೂ ಇಲ್ಲಿಗೇ ಮುಟ್ಟುತ್ತದೆ.- 
ಇವರೆಲ್ಲರೂ ಮನಸ್ಸನ್ನು ಕಲ್ಲುಮಾಡಿಕೊಂಡು ಯಾವುದಾದರೂ 
ಒಂದು ಪಕ್ಷವನ್ನು ಪಟ್ಟು ಹಿಡಿಯಬಾರದಾಗಿತ್ತೆ? ಅಮಿತ 
ಸಂಖ್ಯೆಯ ಶತ್ರುಸೇನೆಯನ್ನು ಲೀಲೆಯಿಂದ ತರಿದೊಟ್ಟುತ್ತಿದ್ದ 
ಈ ಮಹಾಶೂರರು ತಮ್ಮ ಹೃದಯದೌರ್ಬಲ್ಯವನ್ನು `ಮಾತ್ರ 
ಜಯಿಸಲಾರಡೆ ಹೋದರು. ಕುಟುಂಬಕಲಹದ ದುರಂತ 
ಪರಿಣಾಮವೇ ಇದು. 

ಕೌರವಪಕ್ಷದ ಅಸಜಯಕ್ಕೆ ಇನ್ನೊಂದು ಕಾರಣವಿತ್ತು. 
ಮರ್ಯೋಧನನು ಯಾರ ಸಹಾಯವನ್ನು ನೆಚ್ಚಿಕೊಂಡಿದ್ದನೋ 
ಆ ಪ್ರಮುಖರಿಗೆಲ್ಲ ಕರ್ಣನಲ್ಲಿ ವೈಮನಸ್ಯವಿತ್ತು. ಭೀಷ್ಮ 
ದ್ರೋಣ ಅಶ್ವತ್ಥಾಮ ಶಲ್ಯ ಮೊದಲಾದವರಿಗೆಲ್ಲ ಕರ್ಣನು 
ಕುಲಹೀನನೆಂದು ತಿರಸ್ಕಾರ; ಅವನನ್ನು ಮರ್ಯೋಧನನು 
ಉಬ್ಬಿಸಿದ್ದಾ ನೆಂದು ಅಸಮಾಧಾನ. ಇತ್ತ ಕರ್ಣನಿಗಾದರೆ 
ಇವರೆಲ್ಲರ ಸೊಕ್ಕನ್ನು ಕಂಡು ರೋಷ; ದುರ್ಯೋಧನನ ಅನ್ನ 
ವನ್ನುಂಡು ಅವನಿಗೇ ಎದುರುಬೀಳುವ ಸ್ವಭಾವವನ್ನು ಕಂಡು 
ಅಪನಂಬಿಕೆ. ಹೀಗಾಗಿ ಎಷ್ಟೋ ಸಂದರ್ಭಗಳಲ್ಲಿ ಇನರಿವರ 
ಹುರುಡು ಹಗೆತನಕ್ಕೆ ತಿರುಗಿಬಿಡುತ್ತಿದ್ದಿತು. ಒಂದು ಸಲ ಅಶ್ವ 
ತ್ಥಾಮನಿಗೂ ಕರ್ಣನಿಗೂ ಹತ್ತಿದ ಜಗಳ ಕೈಮಾರಿದಾಗ, 

ಅಸನಳಮಾಗಿಯುಂ- ಈ ನ- 
ಮ  ಸ್ಪನ್ಯಂ- ಇಂತೊರ್ವರೂರ್ವರೊಳ: ಸೆಣಸಿ ಖಳ- 
ವ್ಯ ಸನದೊಳೆ ಕೆಟ್ಟು ಸ್ಟ ದಲ್ಲದೊ- 
ಡೆ ಸುಯೋಧನ ನಿನಗೆ ಮಲೆನ ಮಾರ್ವಲನೊಳವೇ? 
ಎಂದು ಕೃಪನು ವ್ಯಸನದಿಂದ ಹೇಳುತ್ತಾನೆ. ಶತ್ರುಗಳಮೇಲೆ 
ಒಗ್ಗಟ್ಟಿನಿಂದ ಕೈಮಾಡಬೇಕಾದ ಸಮಯದಲ್ಲಿ ಈ ಶೂರರು 
ಕೋಪಾವೇಶದಿಂದ ಸಮರತ್ಯಾಗಮಾಡುವುದಕ್ಟೂ ಹಿಂಜರಿ 
ಯುತ್ತಿರಲಿಲ್ಲ. 
ಭೀಷ್ಮ- ಕರ್ಣರಿಗೆ ಸ್ಪರ್ಧೆ ಹುಟ್ಟಿ ವಿರಸಕ್ಕೆ ತಿರುಗಿದ 
ಒಂದು ಪ್ರಸಂಗವನ್ನು ಪಂಪನು ಬಲು ಸೊಗಸಾಗಿ ನಿರೂಪಿಸಿ 
ದ್ದಾನೆ; ಅದರಲ್ಲಿ, ಅವರವರು ಆಡಿದ ಎರಡು ಮಾತಿನಲ್ಲೇ 
ಹತವ ಶೀಲಸ ಸತ್ತ ಗಳು ಪ್ರಕಾಶವಾಗುವಂತೆ ರಚಿಸಿದ್ದಾನೆ. 
ಈ ಸಂದರ್ಭವನ್ನು ಸ್ವ ಸ ) ವಿಶದವಾಗಿ ಪರಿಶೀಲಿಸಿದರೆ ಪಂಪನ 
ಪಾತ್ರರಚನೆ ರಸಪೋಸಣೆಗಳ ರೀತಿ ಚಿನ್ನಾಗಿ ವ್ಯಕ್ತವಾಗುತ್ತದೆ. 
ಭೀಷ್ಮನಿಗೆ ನೀರಪಟ್ಟವನ್ನು ಕಟ್ಟ, ಹಗೆಗಳನ್ನೆಲ್ಲಾ ನನ್ನ 
ಮಂಚದ ಕಾಲಿಗೆ ಕಟ್ಟದೆನೆಂದು ದುರ್ಯೋಧನನು ಹಿಗ್ಗು ತ್ತಿ 
ದನು. ಈ ಮುಪ್ಪಿನ ಮುದುಕನು ಶತ್ರುಗಳನ್ನು ಹೇಗೆ ಎದು 
ರಿಸಿ ನಿಲ್ಲಬಹುದು, ತಾನೇ ಸಾಕಿದ ಮೊಮ್ಮಕ್ಕಳೊಡನೆ ಹೇಗೆ 
ಮನಸ್ಸಿಟ್ಟು ಕಾದಬಹುದು--ಎಂದು ಕರ್ಣನಿಗೆ ಪ್ರಬಲವಾದ 
ಸಂದೇಹ; ಪಟ್ಟವನ್ನು ತನಗೆ ಕಟ್ಟಲಿಲ್ಲವಲ್ಲಾ ಎಂದು 
ಅಸಮಾಧಾನ ಬೇರೆ. ಆಗ 
ಭಗವತಿಯೇಖಿವೇಟ್ವ ತದಿದಂ ಕಥೆಯಾಯ್ತಿವರೇಯಿ? ; ನೀನಿದಂ 
ಬಗೆದು- ಇವರಿನ್ನುಂ- ಆಂತಿಅೌವರೆಂದು ವಿಮೋಹಿಸಿ ವೀರಪಟ್ಟಿಮಂ 


3 ಕಥೆಯಾಯ್ತಿ ವರೇಯಿ ಇವರ ಪರಾಕ್ರ್ರಮನೆಲ್ಲ ಕಥೆಯ ಮಾತಾಯಿತು. 

ಬಗೆಯದೆ ಕಟ್ಟದೆ: ಗುರುಗಳಂ ಕುಲವೃದ್ಧರನ್‌- ಆಜಿಗುಯ್ದು ಕೆ- 
ಮ್ಮಗೆ ನಗಿ ವಾಡಿಯೊಳ್‌* ನಗಿಸಿಕೊಂಡೊಡೆ ಬಂದೆಪುದೇಂ ಸುಯೋಧನಾ! 
ಎಂದು ಕರ್ಣನು ತುಂಬಿದ ಸಭೆಯಲ್ಲಿ ಹಾಸ್ಯಮಾಡುತ್ತಾಕೆ. 
ಈ ಕಂಗೆಟ್ಟ ಮುದುಕನಿಗೆ ಬದಲು ನನಗೆ ವೀರಪಟ್ಟನನ್ನು 
ಕಟ್ಟು ಎಂದು ದಿಟ್ಟತನದಿಂದ ಸೂಚಿಸುತ್ತಾನೆ. ಕರ್ಣನ ಈ 
ಅವಿನಯದ, ಅಹಂಕಾರದ ಮಾತುಗಳನ್ನು ಕೇಳಿ ಖುಜು 
ಸ್ವಭಾವದ ಮೊ ದ್ರೀಣಾಚಾರ್ಯನು ಸಿಡಿದೆದ್ದು ನಿಂತನು. " ಸಿಂಗದ 
ಮುಪ್ಪುಂ ನೆಗಬೀ ಗಾಂಗೇಯರ ಮುಪುಂ- ಇಳಿಕೆ 
ವಡೆಗುಮೆ!? ಎಂದು ಗರ್ಜಿಸಿವನು. ಅಷ್ಟಕ್ಕೇ ನಿಲ್ಲದೆ, 

ಕುಲಜರರ್ನ- ಉದ್ದ ತರಂ ಭುಜ- 

ಬಲಯುತರು ಹಿತಸನ- ಈ ಸಭಾಮಧ ಒದೊಳ: ಆ- 

ಗ್ಗಲಿಸಿದ ಮನದಿಂ ನಾಲಗೆ 

ಕುಲಮಂ ತುಬ್ಬು "ವ ವೊಲ- ಉದಿವೆ* ನೀಂ ಕೆಡೆನುಡಿನೈ ! 
ಎಂದು ಕರ್ಣನನ್ನು ಮೂದಲಿಸಿ, ಅವನ ಕುಲವನ್ನು ಎತ್ತಿ 
ಆಡಿಬಿಟ್ಟನು. ಈಗ ಕರ್ಣನ ರ ಪುಸುಷು ಕುಲ್ಕ 
ಕುಲ ಎದು ಮಾತೆತ್ತಿದ್ದಕ್ಕೆ ಕೈಲ್ಲಾ ತನ್ನ ಸೂತಕುಲವನ್ನು. 
ಅಲ್ಲಗಳೆಯುವ ಇವರ. ವತಕೆಯನ್ನು, ಅವನು ಎಷ್ಟೆಂದು 
ಸಹಿಸಿಯಾನು : 
ಕುಲಮನೆ ಮುನ್ನಂ- ಉಗ್ಗದಡಿಸಿರೇಂ ಗಳ! ನಿಮ್ಮ ಕುಲುಗಳಾಂತು ಮಾ. 
ರ್ಮಲೆನರನ-₹ ಅಟ್ಟಿ ತಿಂಬುವೆ? ಕುಲಂ ಕುಲಮಲ್ತು. ಚಲಂ ಕುಲಂ, 


ಗುಣಂ 
ಕುಲಂ-, ಅಭಿಮಾನನೊಂದೆ ಕುಲು, ಅಣ್ಮು್‌ ಕುಲಂ! ಬಗೆವಾಗಳ-- 
ಈಗಳೀ- 


1 ಕೆಮ್ಮಗೆ ಸುಮ್ಮನೆ 5 *ಪಗೆವಾಡಿಯೊಳ್‌. ಶತ್ರುಗಳ ಪಾಳೆಯದವ 

ರಿಂದ. *ತುಬ್ಬು-- ಸೂಚಿಸು; * ದಿವ. — ಲಕ್ಷ್ಯಮಾಡದೆ. 

8 ಮಾರ್ಮಲೆನರನ: ಪ್ರತಿಭಟಸುವವರನ್ನು. 6 ಅಣ್ಮು ಶರನ 

ಕಲಹದೊರ್ಳ- ಅಣ್ಣ, ನಿಮ್ಮ ಕುಲಂ- ಆಕುಲಮಂ ನಿಮಗುಂಟು- 
ಮಾಡುಗುಂ ! 

ಹೀಗೆಂದು ಪೌರುಷಮಂತ್ರವನ್ನು ಉದ್ರೋಷಿಸಿ, ಇವರು ಎಬಿ 
ಸಿದ್ದ ಕುಲದ ಭೂತವನ್ನು ಅಣಗಿಸಿದನು ; ನಿಜವಾದ ಕುಲ 
ಯಾವುದೆಂದು ಸಾರಿದನು. ತನಗೆ ಉಂಟಾದ ಅಪಮಾನದ 
ಆವೇಶದಲ್ಲಿ, 

ಗಂಗಾಸುತಂ ಪೃಥಾಸುತ- 

ರಂ ಗೆಲ್ಲೊ ಡೆ ತಪಕೆ ಫೋಪೆನ್‌- ; ಅವರ್ಗಳ ಕಯ್ಯೊಳ 

ಗಾಂಗೇಯನಟಿದೊಡೆ- , ಅಹಿತರನ”- 

ಆಂ ಗೆಲೆ ತಳ್ತು- ಇಲೌನೆನ-. ಅನ್ನೆ ಗಂ ಬಿಲ್ವಿಡಿಯೆಂ ! 
ಎಂದು ಹಿಂದುಮುಂದು ನೋಡದೆ ಪ್ರತಿಜ್ಞೆ ಮಾಡಿಬಿಟ್ಟನು. 

ಇಷ್ಟೆಲ್ಲ ನಡೆದರೂ ಭೀಷ್ಮನು ಎಲ್ಲವನ್ನೂ ಸುಮ್ಮನೆ 
ನೋಡುತ್ತಾ ಅಚಲಿತನಾಗಿ ಕುಳಿತಿದ್ದನು. ಕರ್ಣನು ಪಂಥ 
ವನ್ನು ಹೂಡಿದ ಮೇಲೆ ತನ್ನ ಮಾತಿಗೆ ಅನಕಾಶವುಂಟಾಯಿತು. 
ಕರ್ಣನ ಘೋಷಣೆಗೆ ಭೀಷ್ಮನು ಏನು ಉತ್ತರ ಕೊಡಬಹುದೆಂದು 
ಶಿರೀಕ್ಷಿಸುತ್ತಿರುತ್ತೇವೆ. ಇದು ಆ ಉತ್ತರ: 
ಕಲಿತನಮರ್ಶು, ಜವ್ವನದ ಸೊರ್ಕು, ನಿಜೇಶನ ನಚ್ಚು, ಮಿಕ್ಕ ತೋ- . 
ಳ್ವ ಲದ ಪೊಡರ್ಪು--ಕರ್ಣ, ನಿನಗುಳ್ಳ ನಿತೇನೆನಗುುಟಿ ?_ ಭಾರತಂ 
ಕೆಲಹಂ- ಇದಿರ್ಚುವಂ ಹರಿಗನ್‌- ಆಸ್ಟೊ ಡೈ ಮೊಕ್ಕಳಮೇಕೆ ನೀಂ ಪಳಂ 
ಚಲೆದಸೆಯಣ್ಣ? ? ಸೂಬ್ವ ಡೆಯಲಫ್ಪುದು ಕಾಣ ಮಹಾಜಿರಂಗದೊರ್ಳ, 
ಇದರಲ್ಲಿ ಎಕೋ ಆರಿಸಿ ತೂಕಮಾಡಿ ಪ್ರಯೋಗಿಸಿದ 
ಮಾತು; ಒಂದೊಂದೂ ಕರ್ಣನ ಅಹಂಕಾರಕ್ಕೆ ಕೊಡತಿಯ 

ಪೆಟ ನಂತೆ ಬೀಳುತ್ತದೆ. ಮುಂದಿರುವುದು ಭಾರತಯುದ್ದ; 

ಎದುರಿಸಿ ನಿಲ್ಲುವನನು ಅರ್ಜುನ! ಈಗಿನಿಂದಲೇ ಏತಕ್ಥೆ 
ಅಷ್ಟೊಂದು ಎದ್ದೆದ್ದು ಹಾರಾಡುತ್ತೀಯಪ್ಪಾ? ಈ ಮಹಾ 
ಸಂಗ್ರಾಮದಲ್ಲಿ ನಿನ್ನ ಸರದಿಯೂ ಬರುತ್ತದೆ ಕಾಣಯ್ಯ, ಆತುರ 

ಪಡಬೇಡ-ಎಂದು ಭೀಷ್ಮನು ಕರ್ಣನಿಗೆ ಭರವಸೆ ಕೊಡುತ್ತಾನೆ. 
"ಸೂಡ್‌- ಪಡೆಯಲಪ್ಪುದು ಕಾಣ' ಎಂಬ ಮಾತಿನಲ್ಲಿ ಎಷ್ಟು 
ಅರ್ಥ ತುಂಬಿದೆ! ಈ ಸಮರದಲ್ಲಿ, ಕುರುಸಕ್ಷದ ನಾಯಕರಿಗೆಲ್ಲ 
ಕಾದಾಡುವ ಸರದಿ ದೊರೆಯುತ್ತದೆಯೇ ಹೊರತು ವಿಜಯ 
ದೊರೆಯುವ ಸಂಭವವಿಲ್ಲ. ಭೀಷ್ಮನ ಸರದಿ ಬಂದಿದೆ, 
ಮತ್ತೊಬ್ಬನ ಸರದಿ ಬರುತ್ತದೆ, ಕರ್ಣನದೂ ಬರುತ್ತದೆ; 
ಆದರೆ ಕರ್ಣನು ನಿರೀಕ್ಷಿಸಿರುವಂತೆ ಅಲ್ಲಿಗೇ ನಿಲ್ಲದೆ ಯುದ್ಧ 
ಮುಂದಕ್ಕೂ ಸಾಗುತ್ತ ದ 

ಭೀಷ್ಮನು ಇಷ್ಟ ನ್ನು ಆಡಿದ ಬಳಿಕ, ಮುದುಕನಾದ ತಾನು 
ಏನು ಮಾಡಬಲ್ಲೆ ಕೆಬುಡಕ್ಕೆ ಪೀಠಿಕೆ ಹಾಕುತ್ತಾನೆ: 

ಮುದುಪರ ಬಿಲ್ಬ ಲ್ಮೈಯುಂ- ಇ. 

ವದಟುಂ ಬಗೆನಾಗಳ”- ಅಣ್ಣ ನೆಂದಂತುಟಿ: ತ- 

ಪ್ರಮ; ಕರಮೆ ತುಚ್ಛಮಕ್ಕುಂ 

ಕದನದೊಳ !- -ಇನ್ನೆನ್ನ ನುಡಿದ ನುಡಿಯಂ ಕೇಳಿಂ : 
ಹಿಡಿಯೆ: ಚಕ್ರಮನೆ:ಬ ಚಕ್ರಿಯನ-3- ಇಳಾಚಕ್ರಂ ಭಯಗೊಳ್ಳಿ ನು 
ಸಿಡಿಯಿಸ್ರೆಂ 'ಕರಚಕ್ರಮಂ ; ನರರಥಂ ತೂಳ್ಡು 3- ಆ ಕುರುಕ್ಷೇತ್ರದಿಂ 
ಪಡುವೆಣ್ಗಾ ವುಮ* ಪೋಗೆ ಪೋ ಗಡ. ! ಇಸುನೆ೨; ನಿಚ್ಚಂ ಧರಾಧೀಶರಂ 
ಪಡಲಿಟ್ಟಿಂತಿತಿ ಮಾಲಿ ನ-ಓವದೆ* ಪಯಿಂಛಾಸಿರ್ವರಂ5 ಯುದ್ಧ ದೊಳ”. 
—ಮುದುಕರ ಶಕ್ತಿಯೆಲ್ಲ ಕರ್ಣನು ಹೇಳಿದಷ್ಟೆಟ ಅವರ ಕೈಯಲ್ಲಿ 
ಏನಾದೀತು ಎಂದು ಭೀಷ್ಮನು ಮೊದಲು ಒಪ್ಪಿ ಕೊಂಡು, 
ಬಳಿಕ ಕೈಕೊಳ್ಳುವ ಅಸಾಧಾರಣ ಪ್ರತಿಜ್ಞೆಯನ್ನು ನೋಡಿ. 
ಕರ್ಣನ ಪ್ರತಿಜ್ಞೆಗೂ ಅದಕ್ಕೂ ಎಷ್ಟು ಅಂತರ! ಮಾತು 


3 ಚಕ್ರಿಯನ್‌... ಕೃಷ್ಣ ನನ್ನು; 2 ತೂಳ್ಗು ಹಿಮ್ಮೆಬ್ರ ; 5 ಪಡುವೆಣ್ಗಾ 
ವುದುಸಶ್ಚಿ ಮಕ್ಕ ಎಂಟುಗಾವುದ ದೂರ; *ಓವದೆ. ನಿಷ್ಕ ರುಣ 
ವಾಗಿ; 8 ಸೆಯಿಂಥಾಸಿರ್ವರಂ- ಹತ್ತು ಸಾವಿರ ಮಂದಿಯನ್ನು, 

ಕೊಟ್ಟದ್ದೇ ಅಲ್ಲಸೆ, ತಾನು ಸೇನಾಪತಿಯಾಗಿದ್ದ ಹತ್ತು ದಿನ 
ದೊಳಗೆ ಅಷ್ಟನ್ನೂ ಭೀಷ್ಮನು ಸಾಧಿಸಿದನು! 
ಮೇಲಿನ ೭ ದೃಶ್ಯದಲ್ಲಿ ಭೀಷ್ಮ-ಕರ್ಣ ಪ್ರಸಂಗದ ಒಂದು 
ಮುಖವನ್ನು ಮಾತ್ರ ನೋಡಿದೆವು; ಇದರ ಇನ್ನೊಂದು. 
ಮುಖದ ಪರಿಚಯವನ್ನು. ಮಾಡಿಕೊಂಡ ಹೊರಶು ಪಂಪನು 
ರಚಿಸಿರುವ ಚಿತ್ರದ ಸ್ವಾರಸ್ಯ ಪೂರ್ಣವಾಗುವುದಿಲ್ಲ. 
ಸೇನಾಧಿಪತ್ತ ಕಾಗಿ ಕರ್ಣನು ಭೀಷ್ಮನೊಡನ ಇಷ್ಟೊಂದು. 
ಹುರುಡಿಸಿದನಷ್ಟೆ. ಅವನು ಶರಶಯ್ಯೆ ಯನ್ನು ಹಿಡಿದಮೇಲೆ, 
ಕರ್ಣನು ತನಗೆ ವೀರಪಟ್ಟ ಕಟ್ಟಲು ಬಂದ ಮರ್ಯೋಧನನನ್ನು 
ತಡೆದು ಆ ಗೌರವ ಟ್ರೋಣನಿಗೆ ಸಲ್ಲುವಂತೆ ಮಾಡುತ್ತಾನೆ 
ತೊರೆದಿದ್ದ ಬಿಲ್ಲನ್ನು ಮತ್ತೆ ಹಿಡಿದು, ದ್ರೋಣನ ಕೈಕೆಳಗೆ 
ಪರಾಕ್ರ ಮದಿಂದ ಕಾಮತ್ತಾನೆ. ಅವನೂ ಬಿದ್ದ ಮೇಲೆ ತನ್ನ 
ಸರದಿಯೇ ಬಂದಿತು. ಮೊದಲದಿನ ಬೆಳಗ್ಗೆ ಯುದ ಕೆ ಕೈ ಹೊರ 
ಡುವ ಮೊದಲು ಕರ್ಣನು 
ಪಸುರ್ವೊನ್ನ ರಥಮನೇಲ್‌, ಮುನ್ನೊರ್ವನೆ ಶರಶಯನದೊಳಿರ್ದ 
ಗಾಂಗೇಯನಲ್ಲಿಗೆ ಬಂದು ರಥಮಿಟಿಸ?ದು, ಮೂಯಿಸೂರ್‌ ಬಲವಂದು, 
ತದೀಯ ಪಾನಸದ್ಮಂಗಳಂ ತಲೆಯೊಳಿಟ್ಟು ಕೊಂಡು - 
ಆಂ ಮಾತಟಿ?ಯದಡೆ ಮುಳಿದುಂ 
ನಿಮ್ಮಡಿಯು ನೋಯೆ ನುಡಿದೆರ್ನ. . ಉಟಿನೆ- ಏಳಿಸರ್ಲ3. ಏನ:- 
ಎಮ್ಮ ಳವೆ? ಮಲೆವುದಾ ಮುನ. 
ದುಮ್ಮಚ್ಛ 3 ಮನ. ಅಜ್ಜ. ನಿಮ್ಮ; ನೆರೆ ಯಲೆ ಬುಡೆಂ. 
ಧುರೆಡೊಳ ನಿಮ್ಮಡಿಯುು Fa 
ಅರಿಯ[ರನ”. ಆ] ಪಾಂಡುಸುತರನ"- ಎಮ್ಮಂದಿಗರ:- ಅ. 
ಚ್ಚ ರಿಯಲ್ರೆ ಗೆಲ್ವರೆಂಬುದು, 
ಹರಿಗನೊಳಿಅದು- ಎ2ತುಮೆನ್ನ ಚಲಮನೆ ಮೆಲಿನೆಂ. 


3 ಖಳಿಸುಅಲ್ಲಗಳೆ; 3 ಉನ್ಮುಚ್ಚ ಕ್ರೋಧ ; ₹ಎರೆ__ ಬೇಡು. 


ವಿಕ್ರಮಾರ್ಜುನವಿಜಯ ಜ್ನ 


—ಹೀಗೆಂದು ಭೀಷ್ಮನಿಗೆ ಕರ್ಣನು ಅರಿಕೆಮಾಡುತ್ತಾನೆ. ಅವನ 
ಹಿಂದಿನ ಅಹಂಕಾರವೆಲ್ಲಿ, ಇಂದಿನ ವಿನಯನೆಲ್ಲಿ! ಭೀಷ್ಮರಿಗೇ 
ಗೆಲ್ಲಲು ಅಸಾಧ್ಯರಾದ ಪಾಂಡವರನ್ನು ತನ್ನಂಥವರು ಗೆಲ್ಲು 
ವುದು ಎಂದಿಗಾದರೂ ಸಾಧ್ಯವೇ? ಈಗ ತಾನು ಕಾದುವುದು 
ಗೆಲವಿಗಲ್ಲ, ಭಲಕ್ಚಾಗಿ. ಕರ್ಣನ ಈ ಹೃದಯಸರಿವರ್ತನೆ 
ಭೀಷ್ಮನ ಹೃದಯವನ್ನೂ ಕರಗಿಸಿತು. ಕರ್ಣನ ಬಿನ್ನಹದಲ್ಲಿರುವ 
ಉನ್ನತಗುಣವೇ ಭೀಷ್ಮನ ಉತ್ತರದಲ್ಲೂ ಕಾಣಬರುತ್ತದೆ: 
ನುಡಿವುನಂ ಪತಿಭಕ್ತಿಯ ಪೆ೦ಷಿಂ ನೀಂ ನುಡಿಸೈ ; ಪೆಜಿತಂದದಿಂ 
ನುಡಿದೆಯಲ್ತೆ. ಮದಾಯು3- ಅಮೋಘಂ ; ಸೂಬ್ವಡೆಯಲ್ಕ- 
ಎನಗಕಿಂ- «ಡಿ. 

ಸ್ನೆಡೆಯೊಳ- ಎಂ [ದಯ]. ಅದೆಂದುದದೇಂ ತಪ್ಪಾದುದೆ? 

ನಮ್ಮೊ: ವಜರಿಣ? ಜಸಂ- 
ಬಡೆದ ಭಾರ್ಗನರಪ್ಪು ದಜಿೌಂದಂ ನಂಟರುಂ- ಅಂಗಮಹೀಪತೀ, 
ಹಿಂದೆ ಕರ್ಣನು ಆಡಿದ್ದ ಕಟುವಾಕ್ಯಗಳಲ್ಲಿ ಈರ್ಪೈೈಯೂ ಸೇರಿ 
ತ್ರಂಬುವನ್ನು ಭೀಷ್ಮನು ಈಗ ಮರೆತನು; ಅದರಲ್ಲೆಲ್ಲಾ 
ಸ್ವಾಮಿಭಕ್ತಿಯ ಉತ್ಕರ್ಷವನ್ನೇ ಕಂಡು ಕರ್ಣನ ಬೆನ್ನು ತಟ್ಟಿ 
ದನು. ತನ್ನ ಶೌರ್ಯವನ್ನು ತೋರಲು ಅವಕಾಶ ಬೇಗ ದೊರೆಯ 
ಬೇಕು ಎಂದು ಕರ್ಣನಂಥ ವೀರನು ಉತ್ಸಾಹದಿಂದ ಜಾ 
ವರಿದರೆ ತಪ್ಪೇನು ?--ಇದೆಲ್ಲದರ ಜೊತೆಗೆ ತನಗೂ ಕಣ 
ನಿಗೂ ಇದ್ದ. ಒಂದು ಬಾಂಧವ್ಯವೂ ನೆನಪಾಯಿತು. ಟಾ 
ರಾದ ಪರಶುರಾಮರೇ ತಮ್ಮಿಬ್ಬರಿಗೂ ಧನುರ್ವಿದ್ಯೆ ಯನ್ನು 
ಕಲಿಸಿದೆ ಗುರುಗಳು ; ಆದಕಾರಣ, “ ನಾವಿಬ್ಬರೂ ಬಂಧುಗಳೂ 
ಹೌದು, ಕರ್ಣ! ” ಎಂದು ಭೀಷ್ಮನು ಔದಾರ್ಯದಿಂದ ಹೇಳು 
ತ್ತಾನೆ. ಅಷ್ಟೇ ಅಲ್ಲ. ಕರ್ಣನು ಸೂತಪುತ್ರನೆಂಡೇ ತನ್ನ ನಂಬಿಕೆ 


1 ಮವಾಯು ನನ್ನ ಶಾರ್ಯ ; 3 ಒವಜ - ಉಪಾಧ್ಯಾಯರು. 


೫೪ ಪಂಪ 


ಯಾಗಿದ್ದರೂ, " ನೀನೆಮಗೆ ಕುಂತಿಯ ಗಾಂಧಾರಿಯ ಮಕ್ಕಳ 
ಲೆಕ್ಕದೆ ಮೊಮ್ಮನೈ” ಎಂದು ವಾತ್ಸಲ್ಯದ ಮಾತನ್ನಾಡಿ ಕರ್ಣನ 
ಮನಃಖೇದವನೈಲ್ಲಾ ತೊಳೆಯುತ್ತಾನೆ. (ಈ ಮಾತು ದಿಟವೂ, 
ಹೌದೆಂದು ಪಂಪಭಾರತದ ಭೀಷ್ಮನಿಗೆ ತಿಳಿಯದು.) ಕೊನೆಗೆ 
ನಿನ್ನನೆ ನಚ್ಚಿ ದಂ ಕುರುಮಹೀಪತಿ ; ಸಿನ ಶರಾ ಗಳ್ಗೆ ಮು. 

೦ ನಡುಗುತ್ತುಮಿರ್ಪುದು- ಅರಿಸಾಧನಸಂಪದಂ-. ಅಂತೆ ಶಸ್ತ್ರಸಂ- 
ಪನ್ನನೆ ಆಗಿ ಶಲ್ಕನನೆ ಸಾರಥಿಯಾಗಿರೆ ಮಾಡಿ ಕಾದು ನೀಂ 
ನಿನ್ನಯ ಬಲ್ಲ ಮಾಬ್‌ ಯೊಳ್‌.. ಇದಂ ನುಡಿದೆಂ ನಿನಗಂಗವಲ್ಲಭಾ, 


ಎಂದು ಭೀಷ್ಮನು ಕರ್ಣನನ್ನು ಹೊಗಳಿ, ಉಚಿತವಾದ ಸಲಹೆ 
ಯನ್ನು ಕೊಟ್ಟು ಪ್ರೋತ್ಸಾಹಿಸುತ್ತಾನೆ. “ ಶಲ್ಯನಂಥ " ನೆಗಬ್ಬ 
ಕುಲದ ಚಲದ- ಒಳ್ಳನ ಭೂಪ'ನನ್ನು ನನಗೆ ತೇರು ನಡಸೆಂದು 
ಸೊತ್ಕೈನಿಂದ ಕೇಳುವುದೆ? ಕುಲಹೀನನೆಂಬ ಅಪವಾದ ಈಗಾ 
ಗಲೇ ನನಗೆ ಬಂದಿಲ್ಲವೆ! ಸಾವುಗೆಲವುಗಳನ್ನು ಲೆಕ್ಕಿಸದೆ, ನನ್ನ 
ಪೌರುಷದಿಂದ ನಿಮ್ಮನ್ನು ಮೆಚ್ಚಿಸುತ್ತೀನೆ” ಎಂದು ಕರ್ಣನು 
ಹೇಳಲು, ಆ ನುಡಿಯಂತೂ ಭೀಷ್ಮನ ಮನಸ್ಸನ್ನು ಸೆರೆಹಿಡಿ 
ಯುತ್ತದೆ. ಅವನು ತನ್ನ ಮೊದಲ ಸಲಹೆಯನ್ನೇ ಕರ್ಣನಿಗೆ 
ಮತ್ತೆ ಒತ್ತಿ ಹೇಳಿ ಅವನನ್ನು ಹರಸಿ ಕಳುಹಿಸಿಕೊಡುತ್ತಾನೆ, 


ಮುಂದಿನ ಕಥೆಯನ್ನು ಬೆಳಸಲು ಮನಸ್ಸಿದ್ದರೂ ಇಲ್ಲಿ 
ಅವಕಾಶವಿಲ್ಲ. ಅರ್ಜುನನೊಂದಿಗೆ ನಡೆದ ಕೊನೆಯ ಕಾಳಗ 
ದಲ್ಲಿ ಕರ್ಣನ ತೇಜಸ್ಸು ಪ್ರಜ್ವಲಿಸಿತು : 
ಬೆಳಗುವ ಸೊಡರ್ಗಳ ಬೆಳಗ. 
ಗ್ಗಳಿಸುವ ವೋಲ್‌ ಫೋಪ ಪೊಟ್ತಿ ಆಳ, ತೇಜಂ ಪ- 
ಜ್ವ ೪ಿಸೆ ತಬತಟ್‌ಸಿ ತೊಳ ತೊಳ. 
ತೊಳಗಿದನ್‌. ಅಸ್ತ ಮಯಸಮಯದೊಳ್‌ ದಿನಪಸುತಂ! 


ವಿಕ್ರಮಾರ್ಜುನನಿಜಯ ೫೫ 


ಆರುವ ಹೊತ್ತಿ ನಲ್ಲಿ ದೀಪದ ಕುಡಿ ಮತ್ತಷ್ಟು ಉರಿದೇಳುವ 
ಹಾಗೆ, ಸೂರ್ಯಪುತ್ರನು ತನ್ನ ಅಸ್ತಮಯಕಾಲದಲ್ಲಿ ತೇಜಸ್ಸಿ 
ನಿಂದ ತೊಳಗಿದನಂತೆ !--ಇಲ್ಲಿ ಕರ್ಣನಿಗೆ ಉರಿಯುವ ದೀಪದ 
ಹೋಲಿಕೆಯನ್ನು ಕೊಟ್ಟಿ ರುವುದೂ, ಅವನನ್ನು ದಿನಪಸುತನೆಂದು 
ಕರೆದಿರುವುದೂ ಪಂಪನ ಪ್ರತಿಭೆಗೆ ಉಜ್ಜ 4ಲಿವಾದ ಸಾಕ್ಷಿ. 
ಕುರುಕ್ಷೇತ್ರವೊಂದು ಮಹಾಶೃಶಾನ. ಅಲ್ಲಿ ಕಾಡಿದ 
ಮಹಾವೀರರ. ಕೊನೆಯ ಸಾಹಸವನ್ನು ವರ್ಣಿಸಿ ಅವರು ಬಿದ್ದ 
ಜಾಗದಲ್ಲಿ ವೀರಗಲ್ಲನ್ನು ಒಂದೆರಡು ಪದ್ಯಗಳಲ್ಲಿ ಕಡೆದು ನಲ್ಲಿ 
ಸುವುದು. ಪಂಪನ ಪದ್ಧ ತಿ. ಪಂಪಭಾರತದ ಉದ್ದಕ್ಕೂ ಚರಮ 
ಶ್ಲೋಕಗಳು ತುಂಬಿವೆ” ಇವುಗಳಲ್ಲೆಲ್ಲಾ, ಕರ್ಣನ ಮೇಲಿನ 
ಅವನ ಪದ್ಯ ಅದ್ವಿ ತೀಯವಾಗಿಜಿಯೆಂದು ಬಲ್ಲ ಸಹೃದಯರ 
ನಿರ್ಣಯ. ಅವನ್ನು. ರಚಿಸುವಾಗ, ಕರ್ಣನ ಶೌರ್ಯ ಸ 
ತ್ಯಾಗಗಳ ಚಿತ್ರವೇ ಪಂಪನ ಕಣ್ಣ ಮುಂಡೆ ಕಟ್ಟಿರಬೇಕು. 
ಈ ವೇಳೆಯಲ್ಲಿ ಕವಿಯ ಹೃದಯವನ್ನೈಲ್ಲಾ ಕರ್ಣನೊಬ್ಬ ನೇ 
ತುಂಬಿದ್ದನು. ಭಾರತಕಥೆಯ ಮಿಕ್ಸ ಪಾತ್ರಗಳ ಮಾತಿರೆರಿ ; 
ಕಾವ್ಯನಾಯಕನಾದ ಅರ್ಜುನ- ಅರಿಕೇಸರಿಯನ್ನೇ ಸ 
ಕ್ಷಣದ ಮಟ್ಟಿಗೆ ಅಲ್ಲಿಂದ ಹೊರದೂಡಿದ್ದನು. ಹಾಗೆ ಕರ್ಣನ 
ಮಹಿಮೆ ಪಂಪನ "ಮನಸ್ಸನ್ನು ಸೂರೆಗೊಳ್ಳ ದಿದ್ದಕೆ, ಅವನು 
"ವಿಕ್ರಮಾರ್ಜುನವಿಜಯ'ದಲ್ಲಿ ಹೀಗೆ ಬರೆಯುತ್ತಿ ದ ಕೆ? 
ನೆನೆಯದಿರಣ್ಣ ಭಾರತದೊರ್ಳ- ಇನ” ಪೆಿರಾರುಮನ್‌-.. ಒಂದೆ ಚಿತ್ತದಿಂ' 
ನೆನೆವೊಡೆ ಕರ್ಣನಂ ನೆನೆಯ: ಕರ್ಣನೊಳ. ಆರ್‌ ದೊರೆ | __ ಕರ್ಣ- 
ನೇಟ್ರಿ ಕ. 
ರ್ಣನ ಕಡುನನ್ನಿ > ಕರ್ಣನೆಳವು-, ಅಂಕದ ಕರ್ಣನ ಚಾಗಮೆಂದು ಕ- 
ರ್ಣನ ಪಡೆಮಾತಿನೊಳ್‌ ಪುದಿದು ಕರ್ಣರಸಾಯನನಮಲ್ತೆ ಭಾರತಂ ! 





೪, ಕವಿತೆಯ ರೀತಿ 


ಆದಿಪುರಾಣ ವಿಕ್ರಮಾರ್ಜುನವಿಜಯಗಳ ತಳಕಟ್ಟಿನ್ನು 
ನೋಡಿ ಅಲ್ಲಿ ಬರುವ ಮಹಾವ್ಯಕ್ತಿಗಳೊಬ್ಬಿಬ್ಬರ ಗುರುತು 
ಮಾಡಿಕೊಂಡಮಾತ್ರಕ್ಕೆ ಕವಿತಾಗುಣಾರ್ಣವನ ಆಳವನ್ನು 
ಶೋಧಿಸಿದಂತೆ ಆಗಲಿಲ್ಲ; ಆ ಹೆಬ್ಬಯಕೆಯೂ ಇಲ್ಲಿ ನಮಗಿಲ್ಲ. 
ಈ ವಿಸ್ತಾರವಾದ ಚಂಪೂಕಾವ್ಯಗಳಲ್ಲಿ ಮುಖ್ಯಕಥೆಗೂ ಉಪ 
ಸಂದರ್ಭಗಳಿಗೂ ಪುಷ್ಟಿಕೊಡುವ ವರ್ಣನೆಯಿದೆ, ವಾಕ್ಚಿತ್ರವಿದೆ; 
ಇದಕ್ಕೆ ಆಧಾರವಾಗಿ ಪಂಪನ ಲೋಕಾನುಭವವಿದೆ; ಈ ಅನು 
ಭವಕ್ಕೆ ರೂಪುಗೊಟ್ಟಿರುವ ಪ್ರತಿಭೆಯಿದೆ. ಇದೆಲ್ಲ ಇದೆಯೆಂ 
ಬುದಕ್ಕಾದರೂ ಒಂದೆರಡು ನಿದರ್ಶನಗಳನ್ನು ಕೊಟ್ಟು ಪಂಪನ 
ಕವಿತೆಯ ರೀತಿಯನ್ನು ಸೂಚಿಸಿದಲ್ಲದೆ ಈ ಪುಟ್ಟ ಪುಸ್ತಕವೂ 
ಪೂರ್ಣವಾಗುವುದಿಲ್ಲ. 

ತನ್ನ ಕೃತಿಗಳೆರಡರಲ್ಲಿ ಪಂಪನಿಗೆ ಯಾವುದರ ಮೇಲೆ 
ಹೆಚ್ಚು ಮಮತೆಯಿತ್ತೋ ಹೇಳುವುದು ಕಷ್ಟ; ಆದರೆ ವಾಚಕ 
ರಿಗೆ ಯಾವುದು ಹೆಚ್ಚು ಪ್ರಿಯವೆಂಬುದನ್ನು ಹೇಳುವುದು ಕಷ್ಟ 
ವಲ್ಲ. ಆದಿಪುರಾಣವನ್ನು ಬರೆದು ಪಂಪನು " ಪುರಾಣಕವಿ' 
ಯೆಂಬ ಪ್ರಶಸ್ತಿಯನ್ನು ಪಡೆದನು; ರನ್ನನು ಈ ಕಾವ್ಯವನ್ನು 
" ಉಸಮಾತೀತ? ವೆಂದು ಹೊಗಳಿದನು. ಇದರ ಕಥೆಯಲ್ಲಿ 
ಉತ್ತಮವಾದ ದೃಷ್ಟಿಯಿದೆ, ಮಾತಿನಲ್ಲಿ ಇಂಪೂ ಗಾಂಭೀರ್ಯವೂ 
ಇವೆ. ಆದರೆ, ಸನ್ನಿವೇಶಗಳ ಸ್ವಾರಸ್ಯವೂ ಜೀವ ತುಂಬಿ 
ಮೆರೆಯುವ ಬಗೆಬಗೆಯ ಮಹಾವ್ಯಕ್ತಿಗಳ ಸಮ್ಮಿಳನವೂ 
ಕಿರುನುಡಿಯಲ್ಲಿ ಹೇರಳವಾದ ಅರ್ಥವನ್ನು ಅಡಗಿಸುವ 
ಜಾಣ್ಮೆಯೂ ಪಂಪಭಾರತದಲ್ಲಿರುವಷ್ಟು ಆದಿಪುರಾಣದಲ್ಲಿ ಇಲ್ಲ 
ವೆಂದು ರಸಜ್ಜರು ಒಪ್ಪಿಕೊಳ್ಳಲೇ ಬೇಕು. ' ಇದರ ಮೇಲೆ 
ಆದಿಪುರಾಣದ ಶೈಲಿಯಲ್ಲಿ-ಮುಖ್ಯನಾಗಿ ಅದರ ಗದ್ಯಭಾಗ 

ದಲ್ಲಿ ಲ್ಲಿ. ಪಾಂಡಿತ್ಯದ ಸೆಡೆತ ಹೆಚ್ಚು; ಸಂಸ್ಕೃತದ ಗದ್ಯ 

ಗಳ ಮಾದರಿಯಿಂದ ಮೋಸಹೋಗಿ bo ಇಲ್ಲಿ 
ಶಿ ದೆ ಸಮಾಸಗಳನ್ನು ಹೆಣೆಯುತ್ತಾನೆ. ವಿಕ ಕ್ರಮಾರ್ಜುನ 
ವಿಜಯವನ್ನು ಬರೆಯುವ ವೇಳೆಗೆ ಅವನಲ್ಲಿ ಸಸ್ಕೃ ತ ಪಾಂಡಿ 
ಫ್ಯದೆ ಸೊಕ್ಕು ಇಳಿವಿದ್ತು. ತಿರುಳುಗನ್ನಡದ ಇಂಪೂ ಹುರುಳೂ 
ಅದರ ನುಡಿಗಟ್ಟಿ ನ "ಹೆದವೂ ಅವನಿಗೆ ವಶವಾಗಿದು. ವು. 
ಬಹುಶಃ, pa ಲೋಕಾನುಭವವೂ ಹೆಚ್ಚು ಪರಿಸಾಕ 
ಗೊಂಡಿತ್ತು. ಈ ಎಲ್ಲ ಕಾರಣಗಳಿಂದ, ಇಲ್ಲಿ ಕೊಡುವ ಉದಾ 
ಹರಣೆಗಳನ್ನು ಮುಖ್ಯವಾಗಿ ವಿಕ್ರಮಾರ್ಜುನವಿಜಯದಿಂದಲೇ 
ಆರಿಸಿಕೊಳ್ಳಲಾಗಿದೆ. 

ವರ್ಣನೆ ಹೃದ್ಯವಾಗಬೇಕಾದರೆ, ಕವಿ ಸೂಕ್ಷ್ಮವಾಗಿ 
ಅವಲೋಕಿಸಿರಬೇಕು. ಯುದ್ಧ ವರ್ಣನೆಯಲ್ಲಿ ಪಂಪನಿಗೆ ಈ 
ಅನುಕೂಲವಿತ್ತು. ಅವನು ಸ್ವ ಸ್ವಯಂ ಶೂರನಾಗಿದ್ದನು ; ರಣ 
ರಂಗದಲ್ಲಿ ಓಡಾಡಿ ಅಲ್ಲಿಯ ಸನ್ನಿವೇಶಗಳನ್ನು ಅರಿತಿದ್ದನು. 
ಆದಕಾರಣ ಕವಿಸಮಯವೊಂದನ್ನೇ ನೆಚ್ಚಜಿ ತಾನು ಕಂಡ 
ವಿಷಯಗಳನ್ನೂ ಅವನು ಉಪಯೋಗಿಸಿಕೊಳ್ಳಲು ಅವಕಾಶ 
ವಿತ್ತು. ಉದಾಹರಣೆಗೆ, ದಿನದ ಯುದ್ಧ ಮುಗಿದ ಮೇಲೆ 
ಸೇನಾನಾಯಕರು ಏನೇನು ಮಾಡುತ್ತಿದ್ದೆ ರೆಂಬ ಅಂಶವನ್ನು 
ಪಂಪನು ಸ್ವಾಭಾವಿಕವಾಗಿ, ಸುಂದರವಾಗಿ ನಿರೂಪಿ ಪಿಸಿದ್ದಾನೆ. 
ತನ್ನ ಅನುಭವವನ್ನೇ ಅವನು ಇಲ್ಲಿ ಅನುವಾದಮಾಡುತ್ತಿರು 
ವಂತಿದೆ : 

ಇತ್ತಲೆರಡುಂ ಪಡೆಯ ನಾಯಕರ” ಅಟ್‌ಯೆ ನೊಂದ ತಮ್ಮ 
ಅಣುಗಾಳ್ಗಳ ಕೊಂಡಾಟದಾನೆಗಳ ನಚ್ಚಿನ ಕುದುಸೆಗಳ ಪುಣ್ಗಳನ-- 


ಉಡಿಯಲುಂ- ಓವಲುಂ ಮರ್ದುಬೆಜ್ಜ ರನಟ್ಟು ತ್ತುಂ-, ಇಕ್ತಿದ ಸನ್ನ ಣಂ 
ಗಳಂ ಗೆಲ್ಲು ಹಣಕೆನೆ ಪೋಗುರ್ಚಿ, ತಮ್ಮ "ಮೆಯ್ಕೊಳ- ಉಗಿದ 

ಅಂಬುಗಳುಮರ್ನ- ಎಲ್ವಂ ನಟ್ಟು- ಉಡಿದ ಬಾಳ ಕಕ್ಕಡೆಯ- ಉಡಿಗಳು 
ಮನ್‌- ಅಯಸ್ವ್ರಾಂತಮಂ ತೋಟಿ? ತೆಗೆಯಿಸುತ್ತುಂ, ವಜ್ರಮುಸ್ಟಿಯ 
ಪೊಯ್ಲೊ ಭಂ ಬಾಳ್ಗಳ ಕೋಳೊಳಂ- ಉಚ್ಚ ಳಿಸಿದ ಕಪಾಲಜೋಡುಗಳಂ 
ಗಂಗೆಗಟ್ಟುತ್ತುಂ; 
ಉನ್ನ ತಮಸ್ತ ಕಸ್ತ ಛದೊಳ್‌. ಆಂಬುಗಳ್‌- ಅಬ್ದು ಡಿದಿರ್ದೊಡೆ- ಅತ್ತಮಿ- 
ತ್ತಂ ನೆರೆತಂದು ಬಲ್ಲಡಿಗರ್‌- ಇಟು ಊನೊಳ ಕಿಟ್‌; ನೊಂದೆನೆನ್ನ ದೆ. ಅಃ 
ಎನ್ನದೆ-, ಅಣಂ ಮೊಗಂ ಮುರಿಯದ, ಅಳ್ವದೆ, ಬೇನೆಗಳೊರ್ಳ 
ಮೊಗಂಗಳಂ 
ಬಿನ್ನಗೆ ಮಾಡದೆ- ಇರ್ದರ- ಆಳವಚ್ಚ ರಿಯಾಗೆ ಕೆಲರ: ಮಹಾರಥರ೯ ! 
ರಸಮೊಸರ್ವನ್ನೆ ಗಂ ತಗುಳೆ ಪಾಡುವ ಗಾಣರ ಗೇಯಂ-,, ಅಟಿ ಅಂ 
ಪೊಸಯಿಸೆ ಸೋಂಕುವ- ಒಲ್ಲೊ ಲಿಸುವ- ಓಪಳ ಸೋಂಕು, ಶಮ 
ಜಾದಿಯೊಳ 
ಮಸಗಿದ ಕಂಪ್ರ, ಕಂಪನೊಳಕೊಂಡು. ಅಲೆಪೊಂದೆಲರ೯- ಎಂಬಿವು- 
ಅಂದು ಪಾ- 
ಅೌಸುವುವು- ಉದಗ್ರ ವೀರಭಟಿರೆ- ಆಹವ ಕೇಳಿ ಪರಿಶ್ರಮಂಗಳಂ. 


ಈ ಮಹಾರಥರು ತಮ್ಮ ಪ್ರೀತಿಯ ಬಂಟರಿಗೂ ಆನೆ 
ಕುಮರೆಗಳಿಗೂ ಉಂಟಾದ ಗಾಯಗಳಿಗೆ ಮದ್ದು ಕಟ್ಟಿ ನೋಡಿ 
ಕೊಳ್ಳಲು ವೈದ್ಯರನ್ನು ಮರೆಯದೆ ಕಳುಹಿಸುತ್ತಿದ್ದುದು, ತಾವು 
ಧರಿಸಿದ್ದ ಲೋಹದ ಕವಚಗಳನ್ನು ಕಣಕ್ಟನೆ ಒಮ್ಮೆಗೇ ಕಳಚಿ 
ಬಿಡುತ್ತಿದ್ದುದ್ಕು ತಮ್ಮ ಮೈಯಲ್ಲಿ ನಾಟ ಮುರಿದುಕೊಂಡಿದ್ದ 
ಆಯುಧದ ಚೂರುಗಳನ್ನು ತೆಗೆಯಲು ಅಯಸ್ಕ್ಯಾಂತವನ್ನು ಉಪ 
ಯೋಗಿಸುತ್ತಿದ್ದುದು, ಮುಷ್ಟಿ ಘಾತದಿಂದಲೋ ಕತ್ತಿಯೇಟನಿಂ 
ದಲೋ ಸಿಡಿದುಹಾರಿದ ಭಟರ ತಲೆಚಿಪ್ಸುಗಳನ್ನು ಗಂಗಾಜಲ 
ದಲ್ಲಿ ಬಿಡಲು ಕಳುಹಿಸುತ್ತಿದ್ದುದು ಇಂಥ ಸಹಜವಾದ ವಿವರ 
ಗಳನ್ನು ಓದಿದಾಗ, ಅತ್ಯುಕ್ತಿಯ ವರ್ಣನೆಗಳಿಂದ ಬೇಸರ 
ಗೊಂಡಿದ್ದ ರುಚಿ ಮತ್ತೆ ಹದಕ್ಕೆ ಬರುತ್ತದೆ. ಇದಕ್ಕೆ ಮಿಗಿಲಾ 

ದದ್ದು ಆ ಮಹಾವೀರರ ಸ್ಥೆ ರದ ಚಿತ್ರ. ಯುದ್ಧದ ಆವೇಶ 
ದಲ್ಲಿ” ತಮ್ಮ ನೆತ್ತಿಗೆ ಬಾಣ. ತ್‌ ನ್ನೇ ಆರಿಯದೆ ಹೋರಾ 
ಡಿದ್ದು ಅಷ್ಟು ಆಶ್ಚರ್ಯವಲ್ಲ; ಸಂಜೆಯಲ್ಲಿ ಶಿಬಿರಕ್ಕೆ ಬಂದಮೇಲೆ, 
ದೃಢಕಾಯರಿಬ್ಬದೆ ಆಕಡೆ ಈಕಡೆ ನಿಂತು ಇಕ್ಕಳದಲ್ಲಿ ಅದನ್ನು 
ಕೀಳುವಾಗ, ನೋವನ್ನು ಮಾತಿನಲ್ಲಿ ತೋರಿಸದೆ, ಅಂಗಚಲನೆ 
ಯಲ್ಲಿ ತೋರಿಸದೆ, ಕಡೆಗೆ ಮುಖನನ ಸ್ಸ ಸಪ್ಪಗೆ ಕೂಡ ಮಾಡಿ 
ಕೊಳ್ಳದೆ ಈ ಧೀರರು ಸೂಸಿಕೊಂಡದು. ಹೆಚ್ಚಿನ ಆಶ್ಚರ್ಯ. 
ಇದರ ಜೊತೆಗೆ ಒಂದು ಸುಕುಮಾರಚಿತ್ರ : ಈ ರಣರಸಿಕರು 
ಜೀವನದಲ್ಲೂ ರಸಿಕರು. ಶಿಬಿರದಲ್ಲಿದ್ದಾಗ ಕೂಡ ಗಾಯನ 
ವಿಲ್ಲದೆ, ನಲ್ಲೆಯ ಪ್ರಿಯಸ್ಪರ್ಶವಿಲ್ಲದೆ, ಅವಳು ಮುಡಿದಿದ್ದ 
ಜಾಜಿಯ ಹೂವಿನ ಕಂಪಿಲ್ಲದೆ, ಆ ಕಂಪಿನಿಂದ ಮಗಮಗಿಸುವ 
ತಂಗಾಳಿಯ ಸೇವನೆಯಿಲ್ಲದೆ ಅವರ ಯುದ್ಧಶ್ರಮ ಹರಿಯದು! 

ಯುದ್ದ ದಂತೆಯೇ ಮನೆವಾರ್ತೆಯ ಚಿತ್ರವನ್ನೂ ಪಂಪನು. 
ಮನಮುಟ್ಟುವ ತಿಳಿಮಾತಿನಲ್ಲಿ ಕೊಡಬಲ್ಲನು. ಆದಿಪುರಾಣ 
ದಲ್ಲಿ, ಶ್ರೀಮತಿಯ ಪರಿಣಯವಾದಮೇಲೆ, " ಮಗಳುಮನ್‌- 
ಅಳಿಯನುಮಂ ಕಿಆ್‌ ದಂತರಂಬರಂ ಕಳಿಫಿ'ಹಿಂದಿರುಗುವಾಗ-- 
ಪೊಡೆನಡುನ. ಅಸ್ಪಿಕೊಳ್ವ, ನೆನೆಯುತ್ತಿ ರಿಮೆಂಬ, ಸಮಸ್ತವಸ್ತುವಂ 
ಕುಡುವ್ಯ ಪಲರ್ಮೆಯಿಂ ಪರಸಿ ಸೇಸೆಯನಿಕ್ಕು ವ, ಬುದ್ಧಿ ನೇಲ ಎ ಕ್‌ 

ಡೆ ನಿಮಗೆಂದೊಡಂಬಡಿಪ್ಯ ನಲ್ಲರಗಲೈ ಗೆ ಕಣ್ಣ ನೀರ್ಗಳಂ 

ಮಿಡಿವ ಬಹುಪ್ರಕಾರ ಜನಸಂಕಟನೊಪ್ಪಿ ದುದಾ ಪ್ರಯಾಣದೊಳ ! 


ಮಗಳನ್ನು ಮೊದಲ ಸಲ ಗಂಡನ ಮನೆಗೆ ಕಳುಹಿಸುವಾಗ 
ಪಂಪನೂ ಈ ಕರುಳಿನ ಯಾತನೆಯನ್ನು ಕಂಡಿರಬೇಕು. 
ಇದ್ದುದನ್ನು ಇದ್ದಂತೆಯೇ ವರ್ಣಿಸುವುದರ ಜೊತೆಗೆ, 
ಲೋಕಸ್ಥಿತಿಯ ಎಲ್ಲೆಗೆ ಬಲುದೂರ ಮಾರಿಹೋಗದೆ ವಸ್ತುಗುಣ: 
ವನ್ನು ಕೆಲಮಟ್ಟಿಗೆ ಅತಿಶಯಪಡಿಸಿ ಹೇಳಿದರೆ ಕಾವ್ಯಕ್ಕೆ ತುಂಬ 

ಪುಷ್ಟಿ ಬರುತ್ತದೆ. ಕುರುಜಾಂಗಣದೇಶದ ವರ್ಣನೆಯಲ್ಲಿ ಬರುವ 
ಈ ಹಿತಕರವಾದ ಅತಿಶಯೋಕ್ತಿಯನ್ನು ನೋಡಿ : 

ಮಿಡಿನೊಡೆ ತನಿಗರ್ಬು ರಸಂ- 

ಬಿಡುವುವು, ಬಿರಿದೊಂದು ವ:೨ಸುಳ ಕಂಪಿನೊಳೆ ಮೊಗಂ- 

ಗಿಡು' ವುವು ತುಂಬಿಗಳ್‌., ಅಬ್ದಮೆ. 

 ವೆಡು*ವುವು ಕುಡಿದೊಂದು ಪಣ್ಣ ರಸದೊಳೆ ಗಿಳಿಗಳ. 
ಪಂಪನ ಕಾವ್ಯಗಳಲ್ಲಿ ಎಲ್ಲಕ್ಕೂ ಮಿಗಿಲಾಗಿ, ಮೊದಲಾಗಿ 

ಕಾಣುವ ಗುಣವೆಂದರೆ ಅವನ ಮಿತವಚನ. ಆಡಂಬರವಿಲ್ಲದ 
ಎರಡು ಮಾತಿನಲ್ಲಿ ಒಂದು ಸಮಗ್ರ ಚಿತ್ರವನ್ನೋ ಭಾವ 
ವನ್ನೋ ಅಡಕಮಾಡುವ ಸಾಮರ್ಥ್ಯ ಅವನಿಗೆ ವಿಶೇಷವಾಗಿ 
ಉಂಟು. ಅವನ ನುಡಿಯಲ್ಲಿ ಹೀಗೆ ಧ್ವನಿಶಕ್ತಿಯಿರುವುದ 
ರಿಂದಲೇ ಅದರ ಮಿತಿಗೆ ಬೆಲೆ ಬಂದಿರತಕ್ಕದ್ದು. ಯಾವ ಒಂದು 
ಸೂಕ್ಷ್ಮವಾದ ವಿವರದಿಂದ ಒಟ್ಟು ಸಂದರ್ಭದ ತಿರುಳೇ ಕೈಗೆ 
ಸಿಕ್ಕುತ್ತದೋ ಆ ವಿವರ ಪಂಪನ ಕಣ್ಣಿಗೆ ಅನಾಯಾಸವಾಗಿ 
ಬೀಳುತ್ತದೆ; ಸುಲಭವಾದ ಎರಡು ಮಾತಿನಲ್ಲಿ ರೂಪುಗೊಳ್ಳು 
ತ್ತದೆ. ಇದಕ್ಕೆ ಅತ್ಯುತ್ಶೃ ಷ್ಟವಾದ ನಿವರ್ಶನವೆಂದರೆ--ತನ್ನ 
ಸೇನೆಯನ್ನು ಜು ಸಿಗೆ ಐದುರೊಡ್ಡಿ ನಿಂತ ಭೀಷ್ಮನ 
ವರ್ಣನೆ : 

ಆಗಳ ಕಾರನಬಲದ ಸೇನಾನಾಯಕ ಗಾಂಗೇಯೆನ- - ಅಡ್ಡ ಮಾಗೆ 
ತನ್ನೊ ಡ್ಡ ದ ಮಕರವ್ಯೂ ಹದ ಮೊನೆಯೊಳ್‌- ಸುತ್ತಿಟೌದತ್ತಿದ ಪೊನ್ನ 
ತೊಳಪ 'ೌಸಲಯಿಗೆ ಗಳು, ಮೆಲಿನ ಬೆಳಿ ಕೈಯ ರಥಮುಂ ಆ ರಫದೊಳನಿ 
ಒಡಂಬಡೆ ಪೂಡಿದ ಕುದುರೆಗಳುಂ, ಹೊಲ್ಲ ಪುರ್ನನೆತ್ತಿ ಕಟ್ಟಿದ ಲಲಾಟ 
ಪಟ್ಟಿಡೊಳ್‌- ಇಟ್ಟಳ*ಮೊಪ್ಪುನ ಬೀರವಟ್ಟಮಂಂ- ಸಡಲ ಎಸೆಯೆ ; 


3 ಮೊಗಂಗಿಡು-- ಮುಖಗೆಟ್ಟುಹೋಗು ; 3 ಅಬ್ಬ ಮೆವಡು ಆಜೀರ್ಣ 
ಹೊಂದು. 8₹ ಪಬಿಯಿಗೆ ... ಧ್ವಜ; “ಇಟ್ಟಿಳಂ ಒತ್ತಾಗಿ, 


ಕವಿತೆಯ ರೀತಿ ೬೧ 


ದಿವ್ಯಕವಚಮಂ ತೊಟ್ಟು, "ಪರಶ.ರಾಮಂ ಬಾಟಿ.' ಎಂದು ಪ್ರಚಂಡಕೋ 
ದಂಡಮಂ ಕೊಂಡು, ಪಾಂಡವಬಲಮಂ ಮಾರ್ಕೊಂಡು ನಿಂದಾಗಳ: _ 


ಸೇನಾಪತಿ ಪದವಿಗೆ ಗುರುತಾದ ವೀರಸಟ್ಟಿವನ್ನು ಭೀಷ್ಮನ 
ಹಣೆಗೆ ಕಟ್ಟುವಾಗ, ಕುಸಿದು ಜೋಲುಬಿದ್ದು ಕಣ್ಣಿನ ಮೇಲೆ 
ಮುಸುಕುತ್ತಿದ್ದ ಅನನ ಹುಬ್ಬನ್ನೂ ಎತ್ತಿ ಕಟ್ಟಿದ್ದಾ ರೆ! 
ಭೀಷ್ಮನ ಮುಪ್ಪು ಯಾವ ಲಲ್ಲೆಗೆ ಮುಟ್ಟಿತ್ತೆ bac 
ತೋರಿಸುವುದಕ್ಕೆ ಇಂಥ ನಿದರ್ಶನ ಬೇರೆ ಯಾವುದುಂಟು ?--- 
ಈ ಮುದುಕನನ್ನು ಕರ್ಣನು ಹಾಸ್ಕಮಾಡಿದ್ದು ಏನಾಶ್ಚರ್ಯ! 
ಆದರೆ, ಮುಪ್ಪು ಕವಿದರೂ ಸಗ್ಗದೆ ಉಕ್ಕುತಿದ್ದ ಭೀಷ್ಮನ 
ಶೌರ್ಯವನ್ನೂ ನೋಡಿ. ಪ್ರಚಂಡಕೋದಂಡವನ್ನು ಹಿಡಿದು 
ತನ್ನ ಗುರುವಿನ ಹೆಸರನ್ನು ಘೋಷಿಸಿ ಶತ್ರುಗಳಿಗೆ ಎದುರಾಗಿ 
ನಿಲ್ಲುವಾಗ ಅವನ ಹುರುಪನ್ನು ಯಾವ ತರುಣನು ತಾನೆ 
ಸರಿಗಟ್ಟ ಬಹುದು! 

ಕೊನೆಯದಾಗಿ, ಒಂದು ಕಥಾಪ್ರಸಂಗವನ್ನೇ ಪಂಪನು. 
ಹೇಗೆ ಅಡಕವಾಗಿ ಹೇಳಬಲ್ಲನೆಂಬುದಕ್ಕೆ ಒಂದು ನಿದರ್ಶನ: 
ಶಂತನುಮಹಾರಾಜನು ಬೇಟಿಗೆಂದು ಹೋಗಿ 'ಅಲೆಯುತ್ತಿದ್ದಾಗ 
ತನಗೆ ಸೋಕಿದ ಸತ್ಯವತಿಯ ದೇಹಪರಿಮಳಕ್ಕೆ ದುಂಬಿಯಂತೆ 
ಸೋತು, ಅವಳನ್ನು ಕಂಡು ಮೋಹಿಸಿದ ಸಂದರ್ಭವನ್ನು 
ಪಂಪನು ಈ ಪದ್ಯದಲ್ಲಿ ಸಂಗ್ರಹಿಸಿದ್ದಾರೆ: 

ಗಯಾವ್ಯಾಜದಿನೊರ್ಮೆ ಶಂತನು ತೊಬಲ್ರರ್ಪಂ ಪಳುಚಲ್ಲೆ ತ- 

ನ್ನ ಕೈ ಗಶಾಬಾಕ್ಷಿಯ ಕಂಪು ತಟ್ಟ ಮಧುಸಂಬೊಲ್‌ ಸೋಲು ಸ್ತಿ ಕಂಡೊಲ್ಲು ನ- 
ಲಗ ದಿಬ್ಯಂಬಿಡಿವಂತೆವೊಲ್‌ "ಸಿದ್ದು, "ನೀಂ ಬಾ ಪೋಸಂ” ಎಂದಂಗೆ ಮೆ. 
ಲ್ಲ ತತ್ವ ನ್ಯಕೆ ನಾಣ್ಚಿ, " ಬೇಡುವೊಡೆ ನೀನೆಮ್ಮ ಯ್ಯ ನಂ ಬೇಡಿರೇ 
ge ಶಂತನು ಸತ್ಯವತಿಯ ಕೈಯನ್ನು" ತನ್ನ ಒಲುಮೆ. 
ಸತ್ಯವೆಂದು ದೃಢಪಡಿಸಲು ದಿವ್ಯೃಪ್ರಮಾಣವನ್ನು ಹಿಡಿಯು 


೬೨ ಪಂಪ 


ವಂತೆ” ಹಿಡಿದನೆಂಬ ಉತ್ಪ್ರೇಕ್ಷೆಯನ್ನೂ, ಒಂದೊಂದೇ ವಾಕ್ಯ 
ದಲ್ಲಿ ಗಂಡಿನ ಆತುರವೂ ಹೆಣಿ ಕ್ಲಿನ ನಾಚಿಕೆಯೂ ಹೊರಟ್ಟಿ ರು 
ವುದನ್ನೂ ಇಲ್ಲಿ ಗಮನಿಸಬಹುದು. 
ತನ್ನ ಕಾವ್ಯಕ್ಕಿಲಿಯ ತಿರುಳು ಏನೆಂಬುದನ್ನು ಪಂಪನೇ 
ಅರಿತಿದ್ದನು. " ಹಿತಮಿತಮೃದು ವಚನ', " ಪ್ರಸನ್ನ ಗಂಭೀರ 
ವಚನ ರಚನಚತುರ' ಎಂದು ತನ್ನನ್ನು ಬೇರೆಬೇಕೆ ಕಡೆಗಳಲ್ಲಿ 
ವರ್ಣಿಸಿಕೊಂಡಿರುವುದಲ್ಲದೆ, "...ಕೋಮಲಂ...ಸೂಕ್ತಿಗರ್ಭಂ 
ದುಸಂದರ್ಭಂ ವಿಚಾರಕ್ಷಮಂ ಉಚಿತಪದಂ ಶ್ರವ್ಯಂ ಜಟ್ಟ 
ಎಂದು ಮೊದಲಾಗಿ ತನ್ನ ಕಾವ್ಯದ ಗುಣಗಳನ್ನೂ ನಿರೂಸಿ 
ಸಿದ್ದಾನೆ. ಪಂಪನ ಕವಿತೆಯ ರೀತಿಯನ್ನು ಪರಿಶೀಲಿಸತಕ್ಕವರು 
ಈ ವಿಶೇಷಣಗಳಿಗೆಲ್ಲ ವ್ಯಾಖ್ಯಾನಮಾಡಿದರೆ ಸಾಕು. 





೫. ಪ್ರಶಸ್ತಿ 

ಮಹಾಕನಿಸಟ್ಟಿವು ಒಬ್ಬನಿಗೆ ಬರುವದು. ಅವನ 
ಪ್ರತಿಭೆಯ ಮಹಿಮೆಯಿಂದ. ಈ ಪ್ರತಿಭೆ ಯಾರಲ್ಲಿ ಯಾವಾಗ 
ಬೆಳಗುವುದೆಂಬುದನ್ನು ಒಂದು ಸ ಸಾ ಜಾತಕದಲ್ಲಿ ಗುಣಿಸಿ 
ಹೇಳುವವರು ಇನ್ನೂ ಹುಟ್ಟಿಲ್ಲ. ಪ್ರ ಪ್ರತಿಭಾಶಾಲಿಯಾಗುವುದಕ್ಕೆ 
ಕವಿಗೆ ಪುಣ್ಯ ಬೇಕು; ಅ ಕವಿಯನ್ನು ಪಡೆಯುವುದಕ್ಕೆ 
ಅವನ ಜನತೆಗೂ ಪುಣ್ಯ ಬೇಕು. ಅಷ್ಟೇ. 

ಈ ಬಗೆಯ ಪ್ರತಿಭಾಶಾಲಿ a ಸನ್ನಿವೇಶ 
ಸಲಕರಣೆಗಳು ಹದವಾಗಿದ್ದರೆ ಅವನ ಶಕ್ತಿ ಬೇಗ ಪಾಕಹೊಂದು 
ತ್ತದೆ; ಉತ್ತಮಫ ಫಲವನ್ನು. ಕೊಡುತ್ತ ಚೆ ಪಂಪನು ಹುಟ್ಟುವು 
ದಕ್ಕೆ ನೂರಾರು ವರ್ಷಗಳಿಗೆ ಹಿಂದೆಯೇ ಕನ್ನಡ ಕಾವ್ಯರಚನೆಗೆ 
ಮೊದಲಾಗಿತ್ತು. ಗದ್ಯದಲ್ಲಿ ಬರೆದಿದ್ದರು, ಪದ್ಯದಲ್ಲಿ ಬರೆದಿ 


ಪ್ರಶಸ್ತಿ ಹ೬ಷ್ಟಿ 


ದ್ದರು, ಶಾಸನಗಳನ್ನು ಕೊರೆದಿದ್ದರು. ಕವಿಗಳಿಗೆ ಮಾರ್ಗ 
ತೋರಿಸಲು ರಾಷ್ಟ್ರಕೂಟಚಕ್ರವರ್ತಿ ನೃಪತುಂಗನ ಹೆಸರಿನಲ್ಲಿ 
ಒಂದು ಅಲಂಕಾರಗ್ರಂಥ ಬಂದಿತ್ತು; ಗುಣಗಾಂಕನೆಂಬ ಬಿರುದು 
ಹೊಂದಿದ್ದ ಮೂಡಣ ಚಾಳುಕ್ಯರಾಜನೊಬ್ಬನಿಗೆ ಅಂಕಿತವಾಗಿ 
ಛಂದಶ್ಶಾಸ್ತ್ರದಮೇಲೂ ಒಂದು ಗ್ರಂಥ ಹುಟ್ಟಿತ್ತು. ಪುಲಿ 
ಗೆಯ ಪ್ರಾಂತದಲ್ಲಿ ಬಳಕೆಯಲ್ಲಿದ್ದ ಮಾತಿಗೆ ಕನ್ನಡದ 
ತಿರುಳೆಂಬ ಹೆಸರಿನ ರಾಜಮುದ್ರೆ ಬಿದ್ದಿತ್ತು. ಹೀಗೆ, ಪಂಪನ 
ಬೆರಳು ಮಾಟಿದಾಗ ಇಂಪಾದ ನಾದವನ್ನು ಕೊಡುವುದಕ್ಕೆ 
ಕನ್ನಡದ ವೀಣೆ ಶ್ರುತಿಮಾಡಿ ಸಿದ್ಧವಾಗಿತ್ತು. 

ಮಹಾಕವಿಯಾಗುವುದಕ್ಕೆ ಸಂಪನೂ ಸಿದ್ಧತೆಯನ್ನು 
ಪಡೆದನು. ಸಂಸ್ಕೃತದ ವಿಸ್ತಾರವಾದ ಸಾಹಿತ್ಯವನ್ನು ಶ್ರದ್ಧೆ 
ಯಿಂದ ಓದಿ ಮನಸ್ಸಂಸ್ಥಾರವನ್ನೂ ಮೇಲ್ಪಂಕ್ಷಿಯನ್ನೂ ಗಳಿಸಿ 
ಕೊಂಡನು. ಇದಕ್ಕಿಂತ ಹೆಚ್ಚಾಗಿ, ದೇಶದ ಮೇಲೆಲ್ಲಾ 
ಸಂಚರಿಸಿ, ರಾಜಾಸ್ಥಾನದಲ್ಲಿ ನೆಲಸಿ, ಅನೇಕ ಮುಖವಾದ 
ಬದುಕನ್ನು ಬಾಳಿ, ಅನುಭವವನ್ನು ವಿಶಾಲಪಡಿಸಿಕೊಂಡನು. 
ಅವನ ಜೀವನದ ಸಾರವಾಗಿ ಹೊಮ್ಮಿದ ಆದಿಪುರಾಣವೂ 
ವಿಕ್ರಮಾರ್ಜುನನಿಜಯವೂ " ಮುನ್ನಿನ ಕಬ್ಬಮನೆಲ್ಲಮನ್‌- 
ಇಸ್ಸಿ ಮೆಟ್ಟಿ ದುವು' ಎಂದರೆ ಏನಾಶ್ಚರ್ಯ? 

ಪಂಪನ ಕೃತಿಗಳು ಹೊರಬಿದ್ದ ಬಳಿಕ, ಕನ್ನಡ ಸಾಹಿತ್ಯ 
ದಲ್ಲಿ ಒಂದು ಹೊಸೆಯುಗನೇ ಮೊದಲಾಯಿತು. ಅಲ್ಲಿಂದೀಚೆಗೆ 
'ಚಂಪೂಧಾಟಿಯಲ್ಲಿ ಕಾವ್ಯ ಬರೆದವರಿಗೆಲ್ಲ, ಅವರು ಜೈನರಾಗಿ 
ರಲಿ ಅಲ್ಲದಿರಲಿ, ಪಂಪನ ಕಾವ್ಯಗಳೇ ಆದರ್ಶ. ಕನ್ನಡ 
ಸಾಹಿತ್ಯದ ಈ ನಂದಾದೀನಿಗೆಯಿಂವ ಎಷ್ಟು ಮಂದಿ ದೊಡ್ಡ 
ಕವಿಗಳು ತಮ್ಮ ಕಾವ್ಯದ ಸೊಡರುಗಳನ್ನು ಹೊತ್ತಿಸಿಕೊಂಡಿಲ್ಲ! 
ಗದಾಯುದ್ಧದ ರನ್ನ, " ಅಭಿನವಸಂಪ' ನಾಗಚಂದ್ರ--ಹೀಗೆ 


೬೪ ಪಂಪ 


ಹೆಸರು ಹೇಳಿದರೆ ಸಾಕು. ಇನ್ನೆಷ್ಟೋ ಮಂದಿ ಕವಿಗಳಲ್ಲಿ 
ಒಬ್ಬನು ಪಂಪನ ರಸವನ್ನು, ಮತ್ತೊಬ್ಬನು ರೀತಿಯನ್ನು, 
ಇನ್ನೊಬ್ಬನು ಇಂಪನ್ನು, --ಹೀಗೆ ತಮ್ಮ ತಮ್ಮ ರುಚಿಗೆ 
ಅನುಸಾರವಾಗಿ ಮೆಚ್ಚಿದ್ದಾರೆ, ಬಯಸಿದ್ದಾರೆ. ಪಂಪನು 
« ಆದಿಕವಿ'ಯೆಂದು ಮಧುರನ ಹೇಳಿಕೆ; ಹೊಸಯುಗದ 
ಶಕಪುರುಷನೆಂಬ ಅರ್ಥವನ್ನು ಇಟ್ಟುಕೊಂಡರೆ ಪಂಪನು ಆದಿ 
ಕವಿಯೂ ಆಗುತ್ತಾನೆ. "ಅಗ್ರಕವಿ'ಯಂತೂ ಉದ್ದಕ್ಕೂ 
ಆಗಿಯೇ ಇದ್ದಾನೆ. 

ಪಂಪನನ್ನು ನೆನೆದಾಗಲೆಲ್ಲ ಸಂಸ್ಕೃತ ಕವಿಯೊಬ್ಬನ 
ನೆನಪು ತಪ್ಪದೆ ಆಗುತ್ತದೆ ಆತನು ಕಾಳಿದಾಸ. ಕಾಳಿ 
ದಾಸನು ಸಂಸ್ಕೃತದಲ್ಲಿ ಅಗ್ರಕವಿ, ಕವಿಗಳ ಕನಿ ಎಂದಿಷ್ಟು 
ಮಾತ್ರವೇ ಈ ಹೋಲಿಕೆ ಹೊಳೆಯುವುದಕ್ಕೆ ಕಾರಣವಲ್ಲ. 
ಮಹತ್ತ್ವವಸ್ಟೇ ಅಲ್ಲದೆ ಮನೋಧರ್ಮದಲ್ಲಿಯೂ ಇಬ್ಬರಿಗೂ 
ಸಾದೃಶ್ಯವಿದೆ. ಕಾಳಿದಾಸ, ಪಂಪ: ಇಬ್ಬರೂ ರಾಜಾಸ್ಥಾನದಲ್ಲಿ 
ಗೌರವಕ್ಕೆ ಪಾತ್ರರಾಗಿ, ನಾಗರಿಕರಲ್ಲಿ ನಾಗರಿಕರಾಗಿ ಬಾಳಿ 
ದವರು; ಇಬ್ಬರೂ ರಸಿಕರು --ಭೋಗವನ್ನು ನಿರಾಕರಿಸದೆ, 
ಅಲ್ಬಮಾರ್ಗಕ್ಕೆ ಇಳಿಯದೆ ತುಂಬುಜೀವನವನ್ನು ಬಾಳಿದವರು ; 
ಸುಖದಲ್ಲಿ ಮುಳುಗಿದಾಗಲೂ ಬದುಕಿನ ಕೊನೆಯ ಗುರಿಂ ನ್ನು 
ಮರೆಯದವರು. ಕವಿತಾಮಾರ್ಗದಲ್ಲೂ ಅಷ್ಟೇ: ಪ್ರಸನ್ನ 
ಗಂಭೀರವಾಣಿಯಲ್ಲಿ ಸೂಕ್ಷ್ಮವಾದ ನೋಟವನ್ನು, ಅನುಭವದ 
ಸಾರವನ್ನು ನಿರೂಪಿಸಬಲ್ಲವರು. ಇವರಿಬ್ಬರಲ್ಲಿ ಹಿರಿಯವನು 
ಕಾಳಿದಾಸ ಕಾಲದಲ್ಲಿ ಮಾತ್ರವಲ್ಲ, ಪ್ರತಿಭೆಯಲ್ಲಿ ಕೂಡ. 
ಇವನ್ನೊಪ್ಪಿ ಕೊಂಡು, ಧೈರ್ಯವಾಗಿ ಈ ಮಾತನ್ನು ಹೇಳ 
ಬಹುದು : ಪಂಪನು ಕನ್ನಡದ ಕಾಳಿದಾಸ. 

